

ΤΗ ΚΒ' ΤΟΥ ΑΥΤΟΥ ΜΗΝΟΣ  
ΔΕΚΕΜΒΡΙΟΥ 2023.

ΠΑΡΑΣΚΕΥΗ. ΚΘ' Εβδομάδα ( ΙΔ'  
ΛΟΥΚΑ ). Ἦχος γ.

Μνήμη τῆς Ἁγίας Μεγαλομάρτυρος  
Ἀναστασίας τῆς Φαρμακολυτρίας.  
( Ἐσπερινός, Ὁρθρος & οἱ Μεγάλες  
Ἦρες τῶν Χριστουγέννων. Θεία  
Λειτουργία δεν τελείται σήμερα ).



ΕΣΠΕΡΙΝΟΣ.

**Εὐλογητὸς ὁ Θεὸς ἡμῶν, πάντοτε, νῦν,  
καὶ αἰεὶ, καὶ εἰς τοὺς αἰῶνας τῶν  
αἰῶνων.**

**Ἄμην.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

- Εὐλόγει ἡ ψυχὴ μου, τὸν Κύριον,  
Κύριε ὁ Θεός μου ἐμεγαλύνθησιν σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἱμάτιον.
- Ἐκτείνων τὸν οὐρανὸν ὡσεὶ δέρριν, ὁ  
στεγάζων ἐν ὕδασι τὰ ὑπερῶα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων.
- Ὁ ποιῶν τοὺς Ἀγγέλους αὐτοῦ  
πνεύματα, καὶ τοὺς λειτουργοὺς αὐτοῦ  
πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰῶνος.
- Ἄβυσσος ὡς ἱμάτιον τὸ περιβόλαιον  
αὐτοῦ, ἐπὶ τῶν ὀρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.
- Ἀναβαίνουσιν ὄρη, καὶ καταβαίνουσι  
πεδία εἰς τόπον, ὃν ἐθεμελίωσας αὐτά.

- Ὅριον ἔθου, ὃ οὐ παρελεύσονται,  
οὐδὲ ἐπιστρέψουσι καλύψαι τὴν γῆν.
- Ὁ ἐξαποστέλλων πηγὰς ἐν φάραγγιν,  
ἀνάμεσον τῶν ὀρέων διελεύσονται  
ὔδατα.
- Ποτιοῦσι πάντα τὰ θηρία τοῦ ἀγροῦ,  
προσδέξονται ὄναγροι εἰς δίψαν αὐτῶν.
  - Ἐπ' αὐτὰ τὰ πετεινὰ τοῦ οὐρανοῦ  
κατασκηνώσει ἐκ μέσου τῶν πετρῶν  
δώσουσι φωνήν.
- Ποτίζων ὄρη ἐκ τῶν ὑπερώων αὐτοῦ  
ἀπὸ καρποῦ τῶν ἔργων σου  
χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι,  
καὶ χλόην τῇ δουλείᾳ τῶν ἀνθρώπων.
  - Τοῦ ἐξαγαγεῖν ἄρτον ἐκ τῆς γῆς καὶ  
οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ  
ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου,  
αἱ κέδροι τοῦ Λιβάνου, ἃς ἐφύτευσας.
  - Ἐκεῖ στρουθία ἐννοσσεύσουσι, τοῦ  
ἔρωδιοῦ ἢ κατοικία ἡγεῖται αὐτῶν.
  - Ὅρη τὰ ὑψηλὰ ταῖς ἐλάφοις, πέτρα  
καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος  
ἔγνω τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ  
διελεύσονται πάντα τὰ θηρία τοῦ  
δρυμοῦ.

- Σκύμνοι ώρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἄνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
  - Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἕως ἑσπέρας.
  - Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
    - Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ ὧν οὐκ ἔστιν ἀριθμός, ζῶα μικρὰ μετὰ μεγάλων.
    - Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαίζειν αὐτῇ.
    - Πάντα πρὸς σὲ προσδοκῶσι, δοῦναι τὴν τροφήν αὐτῶν εἰς εὐκαιρον δόντος σου **αὐτοῖς συλλέξουσιν.**
      - **Ἄνοιξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.**
        - Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
        - Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
        - Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.

- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῷ τῷ Θεῷ μου ἕως ὑπάρχω.
- Ἡδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχὴ μου, τὸν Κύριον.

**Καὶ πάλιν.**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

**Ἀλληλούϊα, Ἀλληλούϊα, Ἀλληλούϊα.**

**Δόξα σοι ὁ Θεός (ἐκ γ').**

**Ἡ ἐλπίς ἡμῶν, Κύριε, δόξα σοι.**

**Ὁ διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου**

δεηθῶμεν.

**Κύριε, ἐλέησον.**

Ἐπὲρ τοῦ ἁγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῶν εὐσεβῶν καὶ  
ὀρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ πατρός καὶ  
Ἀρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ἐπὲρ τοῦ εὐσεβοῦς ἡμῶν  
Ἔθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῆς πόλεως (Μονῆς,  
Κώμης) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ἐπὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου

δεηθῶμεν.

**Κύριε, ἐλέησον.**

Ἐπὲρ πλεόντων,

ὀδοιπορούντων, νοσοῦντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὀργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἁγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

**Ὅτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Ψαλμὸς ρμ' (140).**

- **Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγένοι μὲ πρὸς σέ εἰσάκουσόν μου, Κύριε.**

**ὁ β' χορός**

- **Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.**
  - **Θοῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χεῖλη μου.**
  - **Μὴ ἐκκλίνης τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.**
  - **Σὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.**
  - **Παιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλὴν μου.**
  - **Ὅτι ἔτι καὶ ἡ προσευχή μου ἐν ταῖς εὐδοκίαις αὐτῶν κατεπόθησαν ἐχόμενα πέτρας οἱ κριταὶ αὐτῶν.**
  - **Ἀκούσονται τὰ ῥήματά μου, ὅτι ἠδύνθησαν ὡσεὶ πάχος γῆς ἐρράγη ἐπὶ**



τῆς γῆς, διεσκορπίσθη τὰ ὀστᾶ αὐτῶν  
παρὰ τὸν ἄδην.

- Ὅτι πρὸς σέ, Κύριε, Κύριε, οἱ ὀφθαλμοὶ μου ἐπὶ σοὶ ἤλπισα, μὴ ἀντανέλης τὴν ψυχὴν μου.
- Φύλαξόν με ἀπὸ παγίδος ἧς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρω αὐτῶν οἱ ἁμαρτωλοί, κατὰ μόνας εἰμὶ ἐγώ, ἕως ἂν παρέλθω.

➤ **Ψαλμὸς 141.**

- Φωνῆ μου πρὸς Κύριον ἐκέκραξα, φωνῆ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλιψίν μου ἐνώπιον αὐτοῦ ἀπαγγεῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνωσ τὰς τρίβους μου.
  - Ἐν ὁδῷ ταύτῃ, ἧ ἔπορευόμην, ἔκρυψαν παγίδα μοι.
  - Κατενόουν εἰς τὰ δεξιὰ, καὶ ἐπέβλεπον, καὶ οὐκ ἦν ὁ ἐπιγινώσκων με.
  - Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχὴν μου.
  - Ἐκέκραξα πρὸς σέ, Κύριε εἶπα· Σὺ εἶ ἡ ἐλπίς μου, μερίς μου εἶ ἐν γῆ ζώντων.
  - Πρόσχες πρὸς τὴν δέησίν μου, ὅτι ἐταπεινώθην σφόδρα.
  - Ῥῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

**Στίχ.** Ἐμὲ ὑπομενοῦσι δίκαιοι, ἕως οὐ ἀνταποδῶς μοι.

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

**Στίχ.** Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

**Στιχηρὰ Προσόμοια Προεόρτια Ἦχος πλ. β' Ὅλην ἀποθέμενοι.**

Ὁ ἄδυτος Ἥλιος, παρθενικῶν ἐκ λαγόνων, ἀνίσχειν ἐπείγεται, τοῦ φωτίσαι ἅπασαν τὴν ὑφήλιον· καθαροῖς ὄμμασι, καὶ ἀγναῖς πράξεσιν, ὑπαντῆσαι Τούτῳ σπεύσωμεν, καὶ ὑποδέξασθαι, νῦν ἐτοιμασθῶμεν ἐν πνεύματι, ἐρχόμενον εἰς ἴδια, ξένῳ τοκετῷ ὡς ἠὺδόκησεν, ὅπως ξενωθέντας, ἡμᾶς τῆς ἐν Ἐδέμ διαγωγῆς, ἐπαναγάγη ὡς εὐσπλαγχνος, Βηθλεὲμ τικτόμενος.

**Στίχ.** Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

**Ἦχος πλ. β'.**

Ὁ νώτοις ὀχούμενος, χερουβικοῖς Θεὸς Λόγος, σαρκὶ καθ' ὑπόστασιν, ἐνωθεῖς

πανάμωμον μήτραν ὤκησε, καὶ βροτὸς  
 γέγονε, καὶ εἰς γῆν ἔρχεται, τοῦ Ἰούδα  
 ἀποτίκτεσθαι, Σπήλαιον ἅγιον, τῷ  
 Παμβασιλεῖ εὐτρεπίσθητι, ὡς μέγιστον  
 παλάτιον· Φάτνη δὲ ὡς θρόνος  
 πυρίμορφος, ἐν ἧ ὡσπερ βρέφος,  
 Παρθένος Μαριὰμ ἀνακλινεῖ, ἐπ'  
 ἀνακλήσει τοῦ πλάσματος, αὐτὸν ὡς  
 ἠυδόκησεν.

**Στίχ.** Ἀπὸ φυλακῆς πρωΐας μέχρι  
 νυκτός, ἀπὸ φυλακῆς πρωΐας ἐλπισάτω  
 Ἰσραὴλ ἐπὶ τὸν Κύριον.

**Ἦχος πλ. β'.**

Ἀλόγων ἐν φάτνη σε, ἀνακλινεῖ ἡ  
 Παρθένος, Θεοῦ Λόγε ἄναρχε, ἀρχὴν  
 εἰσδεξάμενον ὑπὲρ ἔννοιαν· τὴν ἐμὴν  
 λῦσαι γάρ, ἀλογίαν ἔρχη, ἣν ὑπέστην  
 φθόνῳ ὄφεως· σπαργανωθήσῃ δέ, ὅπως  
 διαρρήξης τὰ σπάργανα, σειράς τε τῶν  
 πταισμάτων μου, μόνε Ἄγαθὲ καὶ  
 φιλόανθρωπε· ὄθεν σε δοξάζω, ὑμνῶ καὶ  
 προσκυνῶ περιχαρῶς, τὴν ἐν σαρκὶ  
 παρουσίαν σου, δι' ἧς ἠλευθέρωμαι.

**Στίχ.** Ὅτι παρὰ τῷ Κυρίῳ τὸ ἔλεος, καὶ  
 πολλὴ παρ' αὐτῷ, λύτρωσις καὶ αὐτὸς  
 λυτρώσεται τὸν Ἰσραὴλ ἐκ πασῶν τῶν  
 ἀνομιῶν αὐτοῦ.

**Στιχηρὰ τῆς Ἁγίας Ἦχος α' Πανεύφημοι  
 Μάρτυρες ὑμᾶς.**

Ὡς περικαλέστατα τὰ σά, Μάρτυς  
 προτερήματα! ὡς εὐκλεεῖς οἱ ἀγῶνές

σου! ὡς περιβόητος, ἡ Ὁμολογία! ὡς  
πολλὰ τὰ θαύματα, καὶ ἄπειρα τὰ θεῖα  
τεράστια! δι' ὧν δοξάζει σε, εἰς αἰῶνας  
ὄν ἐδόξασας, ἑναθλοῦσα, τοῖς σεπτοῖς  
σου μέλεσι.

**Στίχ. Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτὸν πάντες οἱ λαοί.**

**Ἦχος α'.**

Στέργουσα τὴν εὐκλειαν σεμνή, τῶν  
ἀθλούντων ἔσπευσας, τούτων τὸν ζῆλον  
μιμήσασθαι· ὅθεν ὑπήνεγκας, πόνους  
σφοδροτάτους, καὶ νῦν θεία χάριτι,  
κουφίζεις πάντα πόνον Πανεύφημε, ἐκ  
τῶν ψυχῶν ἡμῶν, καὶ σωμάτων τῶν  
τιμώντων σου, τοὺς ἀγῶνας, καὶ τὰ  
προτερήματα.

**Στίχ. Ὅτι ἐκραταιώθη τὸ ἔλεος αὐτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.**

**Ἦχος α'.**

Ἦστραψας φαιδρότερον σαφῶς, τοῦ  
ἡλίου ἔνδοξε, τὸν σὸν ἀγῶνα τελέσασα,  
καὶ ταῖς ἀκτῖσί σου, τῶν πολλῶν  
θαυμάτων, πάντων τὰ νοήματα, φωτίζεις  
τῶν πιστῶν προσιόντων σου, τῇ θείᾳ  
λάρνακι, πηγαζούση θεῖα νάματα,  
Ἀναστασία, Μάρτυς μεγαλώνυμε.

**Δόξα ... Ἦχος β'.**

**Τῆς ἀναστάσεως εἵληφας τὸ δώρημα,  
Ἀναστασία πανεύφημε, ἀθληφοροῦσα ἐν  
τῷ σταδίῳ· δαιμόνων γὰρ ἐξηφάνισας**

πληθύν, καὶ πόντῳ παρέδωκας  
ἀθληφόρε, Μάρτυς ἀξιοθαύμαστε.

**Καὶ νῦν ... Θεοτοκίον, Προεόρτιον**

**Ἦχος πλ. β' Βύζαντος.**

**Ἀνύμφευτε Παρθένε, πόθεν ἦκεις;** τὶς ὁ  
τεκνών σε, τὶς καὶ ἡ Μήτηρ σου; πῶς τὸν  
Κτίστην φέρεις ἐν ἀγκάλαις; πῶς οὐκ  
ἐφθάρης τὴν νηδύν; μεγάλων  
χαρισμάτων ἐπὶ σοί, φρικτῶν μυστηρίων  
ἐπὶ γῆς τελουμένων, ὀρῶμεν Παναγία,  
καὶ προευτρεπίζομεν ἐπάξιόν σοι χρέος,  
ἐπὶ γῆς τὸ Σπήλαιον, καὶ οὐρανὸν  
αἰτοῦμεν, παρασχεῖν τὸν ἀστέρα, καὶ  
Μάγοι δὲ προέρχονται, ἀπὸ Ἀνατολῶν  
τῆς γῆς, εἰς Δυσμὰς θεάσασθαι, **τὴν  
σωτηρίαν τῶν βροτῶν, ὡς βρέφος  
γαλουχούμενον.**

**Εἴσοδος.**

**Σοφία Ὁρθοί !**

**Φῶς ἰλαρὸν ἀγίας δόξης, ἀθανάτου**  
Πατρός, οὐρανίου, ἀγίου, μάκαρος,  
Ἰησοῦ Χριστέ, ἐλθόντες ἐπὶ τὴν ἡλίου  
δύσιν, ἰδόντες φῶς ἐσπερινόν, ὑμνοῦμεν  
Πατέρα, Υἱόν, καὶ ἅγιον Πνεῦμα Θεόν.  
Ἄξιόν σε ἐν πᾶσι καιροῖς, ὑμνεῖσθαι  
φωναῖς αἰσίσαις, Υἱὲ Θεοῦ, ζωὴν ὁ διδούς,  
**Διὸ ὁ κόσμος σὲ δοξάζει.**

**Ἐσπέρας προκείμενον.****Τῆ Πέμπτη ἐσπέρας Ἦχος πλ. β'.**

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

**Στίχ.** Ἦρα τοὺς ὀφθαλμοὺς μου εἰς τὰ ὄρη, ὅθεν ἤξει ἡ βοήθειά μου.

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

**Ὁ διάκονος:**

- **Εἴπωμεν πάντες ἐξ ὅλης της ψυχῆς καὶ ἐξ ὅλης τῆς διανοίας ἡμῶν εἴπωμεν.**
  - **Κύριε ἐλέησον (ἄπαξ).**
  - Κύριε παντοκράτορ ὁ Θεὸς τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἐκ τρίτου).**
    - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
    - **Κύριε ἐλέησον (ἐκ τρίτου).**
  - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
    - **Κύριε ἐλέησον (ἐκ τρίτου).**

- Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ **(κώμη, πόλει)** ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
  - **Κύριε ἐλέησον (ἐκ τρίτου)**
- Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
  - **Κύριε ἐλέησον (ἐκ τρίτου)**
    - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρά Σοῦ μέγα καὶ πλούσιον ἔλεος.
      - **Κύριε ἐλέησον (ἅπαξ)**

**Ἔ**τι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας **τῶν αἰώνων.**

**Ὁ Προεστὼς ἢ ὁ Ἀναγνώστης:**

**Ἄμην.**

**Καταξίωσον, Κύριε, ἐν τῇ ἐσπέρα ταύτῃ, ἀναμαρτήτους φυλαχθῆναι ἡμᾶς.**

**Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.**

**Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.**

**Εὐλογητὸς εἶ, Κύριε, δίδαξόν με τὰ δικαιώματά σου.**

**Εὐλογητὸς εἶ, Δέσποτα, συνέτισόν με τὰ δικαιώματά σου.**

**Εὐλογητὸς εἶ, Ἄγιε, φώτισόν με τοῖς δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης.**

**Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.**

**Ἄμην.**

### **Ὁ διάκονος:**

- **Πληρώσωμεν τὴν ἐσπερινὴν δέησιν ἡμῶν τῷ Κυρίῳ.**
  - **Κύριε ἐλέησον.**
  - **Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῆ χάριτι.**
    - **Κύριε ἐλέησον.**



- **Τ**ὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.
  - **Παράσχου Κύριε.**
- **Ἄ**γγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.
  - **Παράσχου Κύριε.**
  - **Σ**υγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.
    - **Παράσχου Κύριε.**
  - **Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.
    - **Παράσχου Κύριε.**
  - **Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετάνοιᾳ ἐκτελέσαι, παρά τοῦ Κυρίου αἰτησώμεθα.
    - **Παράσχου Κύριε.**
  - **Χ**ριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.
    - **Παράσχου Κύριε.**
    - **Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους

καὶ πᾶσαν τὴν ζωὴν ἡμῶν Χριστῷ τῷ Θεῷ  
 παραθώμεθα.

• **Σοὶ Κύριε.**

**Ὅτι ἀγαθὸς καὶ φιλόανθρωπος Θεὸς  
 ὑπάρχεις, καὶ σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας των αἰώνων.**

**Ὁ Χορὸς: Ἀμήν.**

**Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς  
 καὶ καταβάς ἐπὶ σωτηρία τοῦ γένους τῶν  
 ἀνθρώπων, ἔπιδε ἐπὶ τοὺς δούλους σου  
 καὶ ἐπὶ τὴν κληρονομίαν σου. Σοὶ γὰρ τῷ  
 φοβερῷ καὶ φιλοανθρώπῳ κριτῇ, οἱ σοὶ  
 δοῦλοι ὑπέκλιναν τὰς κεφαλὰς, τοὺς δὲ  
 αὐτῶν ὑπέταξαν αὐχένας; οὐ τὴν ἐξ  
 ἀνθρώπων ἀναμένοντες βοήθειαν, ἀλλὰ  
 τὸ σὸν περιμένοντες ἔλεος, καὶ τὴν σὴν  
 ἀπεκδεχόμενοι σωτηρίαν, οὓς  
 διαφύλαξον ἐν παντὶ καιρῷ, καὶ κατὰ τὴν  
 παροῦσαν ἐσπέραν καὶ τὴν προσιούσαν  
 νύκτα, ἀπὸ παντὸς ἐχθροῦ, ἀπὸ πάσης  
 ἀντικειμένης ἐνεργείας διαβολικῆς, καὶ  
 διαλογισμῶν ματαίων καὶ ἐνθυμήσεων  
 πονηρῶν.**

**Εἴη τὸ κράτος τῆς βασιλείας σου  
εὐλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Εἰς τὸν Στίχον, Στιχηρὰ Προσόμοια,  
Προεόρτια. Ἦχος β' Οἶκος τοῦ  
Ἐφραθᾶ.**

**Ἔρχεται ὁ Χριστός, τὸν πονηρὸν  
συντρίψαι, τοὺς ἐν σκότει φωτίσαι, καὶ  
λύσαι τοὺς δεσμίους· αὐτῷ  
προὔπαντήσωμεν.**

**Στίχ. Ὁ Θεὸς ἀπὸ Θαυμάτων ἤξει καὶ ὁ  
ἅγιος ἐξ ὄρους κατασκίου δασέος.**

**Ἄσατε Πατριαί, Ἐθνῶν αἶνον καὶ δόξαν, οἱ  
Μάγοι μετὰ δώρων, Ποιμένες  
ἀγραυλοῦντες, προθύμως ἐπισπεύσατε.**

**Στίχ. Κύριε εἰσακήκοα τὴν ἀκοήν σου  
καὶ ἐφοβήθην· κατενόησα τὰ ἔργα σου.**

**Ὅρη τε καὶ βουνοί, κοιλάδες καὶ πεδία, οἱ  
ποταμοὶ καὶ πᾶσα, ἡ κτίσις νῦν τὸν  
Κτίστην, τικτόμενον μέγαλυνε.**

**Δόξα ... Δοξαστικὸν, Τῆς Ἁγίας Ἦχος δ'  
Τοῦ Στουδίτου.**

**Τῆς ζωηφόρου ἀναστάσεως Χριστοῦ,  
ἐπώνυμος γενομένη σεμνή, πολιτεία τῇ  
κλήσει προσφόρως ἐξηκολούθησας, καὶ  
τὴν φύσιν νευρώσασα, ἀρρενωθεῖσά τε**

τῷ φρονήματι, ἀλουργίδα ἐξύφανα, τῇ  
 πορφυρίδι τῶν αἱμάτων σου, καὶ  
 βασιλικὸν ὡσπερ σκῆπτρον, τὸν Σταυρὸν  
 κατέχουσα, τῷ Θεῷ καὶ Σωτῆρι  
 συμβασιλεύεις, Ἀναστασία  
 παμμακάριστε. Αὐτὸν ἰκέτευε, καὶ ἡμᾶς  
 ἐλλαμφθῆναι, τῆς θείας δόξης αὐτοῦ.

**Καὶ νῦν ... Θεοτοκίον, Προεόρτιον  
 Ἦχος δ'.**

Ἥσαϊα χόρευε, Λόγον Θεοῦ ὑπόδεξαι,  
 προφήτευσον τῇ Κόρη Μαριάμ, Βάτον  
 πυρὶ καίεσθαι, καὶ μὴ καταφλέγεσθαι, τῇ  
 αἴγλη τῆς Θεότητος, Βηθλεὲμ εὐτρεπίζου,  
 ἄνοιγε πύλην ἢ Ἐδέμ· καὶ Μάγοι  
 πορεύεσθε, ἰδεῖν τὴν Σωτηρίαν, ἐν φάτνη  
 σπαργανούμενον, ὃν ἀστήρ ἐμήνυσεν,  
 ἐπάνω τοῦ Σπηλαίου, ζωοδότην Κύριον,  
 τὸν σώζοντα τὸ γένος ἡμῶν.

**Νῦν ἀπολύεις τον δοῦλόν σου, Δέσποτα,  
 κατὰ τὸ ῥῆμά σου, ἐν εἰρήνῃ, ὅτι εἶδον  
 οἱ ὀφθαλμοί μου τὸ σωτήριόν σου, ὃ  
 ἠτοίμασας κατὰ πρόσωπον πάντων τῶν  
 λαῶν, φῶς εἰς ἀποκάλυψιν ἐθνῶν, καὶ  
 δόξαν λαοῦ σου Ἰσραήλ.**

**Ἐν τοῖς ἀποδείπνοις ψάλλομεν τὸ  
 Τριώδιον, οὔ ἢ Ἀκροστιχίς. Τετράδι  
 ψαλῷ Ὡδὴ γ' Ἦχος β'. Ὁ Εἰρμός.**

«Τῆς πίστεως, ἐν πέτρα με στερεώσας,  
 ἐπλάτυνας τὸ στόμα μου ἐπ' ἐχθρούς

μου· ηὐφράνθη γὰρ τὸ πνεῦμά μου ἐν τῷ  
ψάλλειν· Οὐκ ἔστιν ἅγιος, ὡς ὁ Θεὸς  
ἡμῶν, καὶ οὐκ ἔστι δίκαιος, πλήν σου  
Κύριε».

Ἐν κενοῖς τὸ συνέδριον τοῦ Ἡρώδου, καὶ  
γνώμη συναθροίζεται μαιφόνω,  
τικτόμενον τὸν Κύριον ἀποκτεῖναι, ᾧ  
πάντες ψάλλομεν· Σὺ εἶ Θεὸς ἡμῶν, καὶ  
οὐκ ἔστι δίκαιος, πλήν σου Κύριε.

Τὸ δεινὸν βουλευτήριον τοῦ Ἡρώδου,  
σκέπτεται θεομάχου ψυχῆς ὑπάρχον,  
νηπίοις τὸν Δεσπότην συναποκτεῖναι,  
Χριστὸν ᾧ ψάλλομεν· Σὺ εἶ Θεὸς ἡμῶν,  
**καὶ οὐκ ἔστι δίκαιος πλήν σου Κύριε.**

### **ᾠδὴ η' Ἦχος β' Ὁ Εἰρμὸς.**

**«Ρῆμα τυράννου, ἐπεὶ ὑπερίσχυσεν,  
ἐπταπλασίως κάμινος, ἐξεκαύθη ποτέ· ἐν  
ἧ Παῖδες οὐκ ἐφλέχθησαν, Βασιλέως  
πατήσαντες δόγμα, ἀλλ' ἐβόων· Πάντα τὰ  
ἔργα Κυρίου, τὸν Κύριον ὑμνεῖτε, καὶ  
ὑπερυψοῦτε, εἰς πάντας τοὺς αἰῶνας».**

Ἀποκενοῦντες, ὡς μύρα τὰ δάκρυα, τῷ  
δι' ἡμᾶς Χριστῷ τικτομένω σαρκί, σαρκὸς  
τὰς κηλίδας καθάρισωμεν, τῷ ἀχράντῳ  
καθαρῶς προσιόντες, καὶ βοῶντες·  
Πάντα τὰ ἔργα Κυρίου, τὸν Κύριον

ὕμνεϊτε, καὶ ὑπερυψοῦτε, εἰς πάντα  
τοὺς αἰῶνας.

Δάκρυσιν οἴκτου, τὰ δάκρυα φύγωμεν,  
ἀμαρτωλοὶ κολάσεως, τῆς μελλούσης  
φρικτῆς, Χριστοῦ τῶν ἰχνῶν  
ἐπιλαβόμενοι, τεθειμένου ἐν σπαργάνοις  
ὡς βρέφος, καὶ βοῶντες· Πάντα τὰ ἔργα  
Κυρίου, τὸν Κύριον ὑμνεῖτε, καὶ  
ὑπερυψοῦτε, εἰς πάντα τοὺς αἰῶνας.

Ἱερουργεῖσθαι τὸ λύτρον γινώσκοντες, ἐκ  
τῶν ἰδίων σπλάγχνων τε, καὶ δακρύων  
πηγῆς Χριστοῦ, διὰ τῆς ἐξαγορεύσεως,  
ἐκπλυθέντες πιστοὶ προσέλθωμεν, σαρκί  
τικτομένω, βοῶντες· Πάντα τὰ ἔργα  
Κυρίου, τὸν Κύριον ὑμνεῖτε, καὶ  
ὑπερυψοῦτε, εἰς πάντα τοὺς αἰῶνας.

**Ῥδὴ θ' Ἦχος β' Ὁ Εἰρμός.**

«Ψυχαῖς καθαραῖς, καὶ ἀρρυπώτοις  
χείλεσι, δεῦτε μεγαλύνωμεν τὴν  
ἀκηλίδωτον, καὶ ὑπέραγνον Μητέρα τοῦ  
Ἐμμανουήλ, δι' αὐτῆς τῷ ἐξ αὐτῆς,  
προσφέροντες πρεσβείαν τεχθέντι,  
φεῖσαι τῶν ψυχῶν ἡμῶν, Χριστὲ ὁ Θεός,  
καὶ σῶσον ἡμᾶς».

Ἄγνώμων μηδεὶς, μὴ πονηρὸς ζηλότυπος,  
ἔστω τῶν φερόντων νῦν, δῶρα Θεῷ  
δεκτά, ἀντὶ σμύρνης καὶ χρυσοῦ καὶ

λιβάνου, ἀρετῶν τὸν σμυρνισμόν,  
ψαλλόντων σε Χριστῷ τικτομένω, φεῖσαι  
τῶν ψυχῶν ἡμῶν, Χριστὲ ὁ Θεὸς καὶ  
σῶσον ἡμᾶς.

Λέγει πωρωθείς, Ἡρώδης Μάγοις  
ἔμφροσιν. Ἄπιτε ζητήσατε, τὸν  
γεννηθέντα νῦν Βασιλέα, καὶ εὐρόντες  
μηνύσατέ μοι, μελετήσας ὁ δεινός, τὸν  
φόνον μαιφόνω καρδία. Φεῖσαι τῶν  
ψυχῶν ἡμῶν, Χριστὲ ὁ Θεός, καὶ σῶσον  
ἡμᾶς.

Ὡ πηρωτικῆς, μαιφονίας τόλμημα!  
λήθης ὄθεν ἔτυχες· ὅτι Θεὸν οὐδεὶς,  
ὑποχείριον ἀναιρεῖ λαμβάνων·  
ὑπερζέσας γὰρ θυμῷ, ὡμῶς τὰ βρέφη  
σφάττεις Ἡρώδη. Φεῖσαι τῶν ψυχῶν  
ἡμῶν, **Χριστὲ ὁ Θεός, καὶ σῶσον ἡμᾶς.**

### Τρισάγιον.

**Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

ἕνεκεν τοῦ ὀνόματός σου.

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**“Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰῶνων.**

**Ἀμήν.**

**Ἀπολυτίκιον, Προεόρτιον Ἰἤχος δ'**

**Κατεπλάγη Ἰωσήφ.**

**Ἐτοιμάζου Βηθλεέμ, ἥνοικται πᾶσιν ἡ  
Ἐδέμ, Εὐτρεπίζου Ἐφραθα, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἀδὰμ τεθνηξόμεθα, Χριστὸς  
γεννᾶται, τὴν πρὶν πεσοῦσαν,  
ἀναστήσων εἰκόνα.**

**Δόξα ... Τῆς Ἁγίας Ἰἤχος δ' Κατεπλάγη  
Ἰωσήφ**



**Ἡ ἀμνάς σου Ἰησοῦ, κράζει μεγάλη τῆ  
φωνῇ, Σὲ Νυμφίε μου ποθῶ, καὶ σὲ  
ζητοῦσα ἀθλῶ, καὶ συσταυροῦμαι, καὶ  
συνθάπτομαι τῷ βαπτισμῷ σου, καὶ  
πάσχω διὰ σέ, ὡς βασιλεύσω σὺν σοί, καὶ  
θνήσκω ὑπὲρ σοῦ, ἵνα καὶ ζήσω ἐν σοί,  
ἀλλ' ὡς θυσίαν ἄμωμον, προσδέχου τὴν  
μετὰ πόθου τυθεῖσάν σοι. Αὐτῆς  
πρεσβείαις, ὡς ἐλεήμων, σῶσον τὰς  
ψυχὰς ἡμῶν.**

**Καὶ νῦν ... Ἀπολυτίκιον, Προεόρτιον  
Ἦχος δ' Κατεπλάγη Ἰωσήφ.**

**Ἐτοιμάζου Βηθλεέμ, ἥνοικται πᾶσιν ἡ  
Ἐδέμ, Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἀδὰμ τεθνηξόμεθα, Χριστὸς  
γεννᾶται, τὴν πρὶν πεσοῦσαν,  
ἀναστήσων εἰκόνα.**

**Ὁ διάκονος:**

- **Εἵπωμεν πάντες ἐξ ὅλης τῆς ψυχῆς καὶ  
ἐξ ὅλης τῆς διανοίας ἡμῶν εἵπωμεν.**
  - **Κύριε ἐλέησον (ἄπαξ).**
  - **Κύριε παντοκράτορ ὁ Θεὸς τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.**
  - **Κύριε ἐλέησον (ἄπαξ).**

- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

- **Κύριε ἐλέησον (ἐκ τρίτου).**

- Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).

- **Κύριε ἐλέησον (ἐκ τρίτου).**

- Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

- **Κύριε ἐλέησον (ἐκ τρίτου).**

- Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων του Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

- **Κύριε ἐλέησον (ἐκ τρίτου)**

- Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

- **Κύριε ἐλέησον (ἐκ τρίτου)**

- Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν

τῷ ἁγίῳ καὶ πανσέπτῳ ναῶ τούτῳ,  
κοπιόντων, ψαλλόντων καὶ ὑπὲρ τοῦ  
περιστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.

• **Κύριε ἐλέησον (ἄπαξ)**

**Ὅ**τι ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τούς αἰῶνας **τῶν αἰώνων.**

**Ἄμήν.**

**Ἀπόλυσις.**

**ΙΕΡΕΥΣ: Σοφία!**

**Ὁ Ἀναγνώστης: Εὐλόγησον.**

**ΙΕΡΕΥΣ: Ὁ** ὢν εὐλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τούς  
αἰῶνας **τῶν αἰώνων.**

**Ἄμήν.**

**Ὁ Ἀναγνώστης: Στερεώσαι, Κύριος ὁ**  
Θεός, τὴν ἁγίαν ἀμώμητον πίστιν τῶν  
εὐσεβῶν καὶ ὀρθοδόξων Χριστιανῶν,  
σὺν τῇ ἁγίᾳ αὐτοῦ Ἐκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων.

**Ἀμήν.**

**ΙΕΡΕΥΣ:** Ὑπεραγία Θεοτόκε σῶσον ἡμᾶς.

**Ὁ Ἀναγνώστης:** Τὴν τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**ΙΕΡΕΥΣ:** Δόξα σοι ὁ Θεός, ἡ ἐλπίς ἡμῶν, Κύριε, δόξα σοι.

**Ὁ Ἀναγνώστης:** Δόξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἅγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας Αὐτοῦ μητρὸς, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἄσωμάτων, ἱκεσίαις τοῦ τιμίου, ἐνδόξου, προφήτου Προδρόμου καὶ Βαπτιστοῦ Ἰωάννου, τῶν ἁγίων, ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων Μαρτύρων, τῶν ὁσίων καὶ

Θεοφόρων Πατέρων ἡμῶν, τῶν ἁγίων καὶ  
δικαίων Θεοπατόρων Ἰωακείμ καὶ Ἄννης,  
καὶ πάντων τῶν Ἁγίων, ἐλέησαι καὶ  
σώσαι ἡμᾶς, ὡς ἀγαθὸς καὶ  
φιλόανθρωπος καὶ ἐλεήμων Θεός.

**Ἄμήν.**

**Δί** εὐχῶν τῶν ἁγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον καὶ σῶσον ἡμᾶς.

**Ἄμήν.**

**ΤΗ ΚΒ΄ ΤΟΥ ΑΥΤΟΥ ΜΗΝΟΣ**  
**ΔΕΚΕΜΒΡΙΟΥ 2023.**

**ΠΑΡΑΣΚΕΥΗ. ΚΘ΄ ΕΒΔΟΜΑΔΑ (ΙΔ΄**  
**ΛΟΥΚΑ).** Ἦχος γ.

**Μνήμη τῆς Ἁγίας Μεγαλομάρτυρος**  
**Ἀναστασίας τῆς Φαρμακολυτρίας.**  
**[Ἑσπερινός, Ὁρθρος & οἱ Μεγάλες**  
**Ἵῤῥες τῶν Χριστουγέννων. Θεία**  
**Λειτουργία δεν τελείται σήμερα].**

**ΟΡΘΡΟΣ.**

**Εὐλογητὸς ὁ Θεὸς ἡμῶν, πάντοτε, νῦν,**  
**καὶ αἰεὶ, καὶ εἰς τοὺς αἰῶνας τῶν αἰώνων.**

**Ἄμήν.**

**Δόξα σοι ὁ Θεός, δόξα σοι.**

**Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἀγαθῶν καὶ Ζωῆς  
Χορηγός, ἐλθέ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλίδος καὶ  
σῶσον, Ἀγαθὲ τὰς ψυχὰς ἡμῶν.**

**Ἄμήν.**

**Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἁμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

**ἕνεκεν τοῦ ὀνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,**

καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰῶνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὐλόγησον τὴν κληρονομίαν σου, νίκας  
τοῖς βασιλεῦσι, κατὰ βαρβάρων  
δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.**

**Δόξα ...**

**Ὁ ὑψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστέ ὁ Θεός,  
εὐφρανὸν ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σὴν, ὄπλον  
εἰρήνης, ἀήττητον τρόπαιον.**

**Καὶ νῦν ... Θεοτοκίον.**

**Προστασία φοβερὰ καὶ ἀκαταίσχυντε,  
μὴ παρίδης, ἀγαθή, τὰς ἱκεσίας ἡμῶν,  
πανύμνητε Θεοτόκε, στήριξον**

ὀρθοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
τὸν Θεόν, μόνη εὐλογημένη.

**Ἐλέησον ἡμᾶς ὁ Θεὸς κατὰ τὸ μέγα  
ἐλεός σου, δεόμεθά σου, ἐπάκουσον καὶ  
ἐλέησον.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἔτι δεόμεθα ὑπὲρ τῶν εὐσεβῶν καὶ  
ὀρθοδόξων Χριστιανῶν.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἔτι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἵνα ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἀμήν.**

Ἐν ὀνόματι Κυρίου, εὐλόγησον, Πάτερ.

**Δόξα τῇ ἁγίᾳ καὶ ὁμοουσίῳ, καὶ  
ζωοποιῷ καὶ ἀδιαιρέτῳ Τριάδι, πάντοτε,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων.**



**Ἀμήν.**

- ❖ Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία **(ἐκ γ')**.
- ❖ Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου **(ἐκ β')**.

**Ψαλμὸς 3.**

- ❖ **Κύριε**, τί ἐπληθύνθησαν οἱ θλίβοντές με; πολλοὶ ἐπανίστανται ἐπ' ἐμέ·
- ❖ πολλοὶ λέγουσι τῇ ψυχῇ μου· οὐκ ἔστι σωτηρία αὐτῷ ἐν τῷ Θεῷ αὐτοῦ.  
(διάψαλμα).
- ❖ σὺ δέ, Κύριε, ἀντιλήπτωρ μου εἶ, δόξα μου καὶ ὑψῶν τὴν κεφαλὴν μου.
- ❖ φωνῇ μου πρὸς Κύριον ἐκέκραξα, καὶ ἐπήκουσέ μου ἐξ ὄρους ἁγίου αὐτοῦ.  
(διάψαλμα).
- ❖ ἐγὼ ἐκοιμήθην καὶ ὑπνωσα· ἐξηγέρθην, ὅτι Κύριος ἀντιλήψεταιί μου.
- ❖ οὐ φοβηθήσομαι ἀπὸ μυριάδων λαοῦ τῶν κύκλω συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός μου, ὅτι σὺ ἐπάταξας πάντας τοὺς ἐχθραίνοντάς μοι ματαίως, ὀδόντας ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν λαόν σου ἡ εὐλογία σου.

**Καὶ πάλιν.**

❖ Ἐγὼ ἐκοιμήθην καὶ ὑπνώσα·  
ἐξηγέρθην ὅτι Κύριος ἀντιλήψεταιί μου.

### Ψαλμὸς 37.

- ❖ Κύριε, μὴ τῷ θυμῷ σου ἐλέγξης με,  
μηδὲ τῇ ὀργῇ σου παιδεύσης με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ' ἐμέ τὴν χειρὰ σου·
- ❖ οὐκ ἔστιν ἴασις ἐν τῇ σαρκί μου ἀπὸ  
προσώπου τῆς ὀργῆς σου, οὐκ ἔστιν  
εἰρήνη ἐν τοῖς ὀστέοις μου ἀπὸ  
προσώπου τῶν ἁμαρτιῶν μου.
- ❖ ὅτι αἱ ἀνομίαι μου ὑπερῆραν τὴν  
κεφαλὴν μου, ὡσεὶ φορτίον βαρὺ  
ἐβαρύνθησαν ἐπ' ἐμέ.
- ❖ προσώζεσαν καὶ ἐσάπησαν οἱ  
μώλωπές μου ἀπὸ προσώπου τῆς  
ἀφροσύνης μου·
- ❖ ἐταλαιπώρησα καὶ κατεκάμφθην  
ἕως τέλους, ὅλην τὴν ἡμέραν  
σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν  
ἐμπαιγμάτων, καὶ οὐκ ἔστιν ἴασις ἐν τῇ  
σαρκί μου·
- ❖ ἐκακώθην καὶ ἐταπεινώθην ἕως  
σφόδρα, ὠρυόμην ἀπὸ στεναγμοῦ τῆς  
καρδίας μου.
- ❖ Κύριε, ἐναντίον σου πᾶσα ἡ  
ἐπιθυμία μου, καὶ ὁ στεναγμός μου ἀπὸ  
σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ  
με ἡ ἰσχύς μου, καὶ τὸ φῶς τῶν

ὄφθαλμῶν μου, καὶ αὐτὸ οὐκ ἔστι μετ'  
ἐμοῦ.

- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
- ❖ καὶ ἐξεβιάζοντο οἱ ζητοῦντες τὴν ψυχὴν μου, καὶ οἱ ζητοῦντες τὰ κακά μοι ἐλάλησαν ματαιότητος, καὶ δολιότητος ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·
- ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
- ❖ ὅτι ἐπὶ σοί, Κύριε, ἤλπισα· σὺ εἰκακούση, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ ἐχθροί μου· καὶ ἐν τῷ σαλευθῆναι πόδας μου ἐπ' ἐμὲ ἐμεγαλορῶρήμονησαν.
- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδὼν μου ἐνώπιόν μου ἔστι διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.
  - ❖ οἱ δὲ ἐχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως·
  - ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλον με, ἐπεὶ κατεδίωκον ἀγαθωσύνην.

- ❖ μὴ ἐγκαταλίπῃς με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

**Καὶ πάλιν.**

- ❖ μὴ ἐγκαταλίπῃς με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

**Ψαλμὸς 62.**

- ❖ Ὁ Θεὸς ὁ Θεός μου, πρὸς σὲ ὀρθρίζω·
- ❖ ἐδίψησέ σε ἡ ψυχὴ μου, ποσαπλῶς σοι ἡ σὰρξ μου ἐν γῆ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὤφθην σοι τοῦ ἰδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χεῖλη μου ἐπαινέσουσί σε.
- ❖ οὕτως εὐλογῆσω σε ἐν τῇ ζωῇ μου καὶ ἐν τῷ ὀνόματί σου ἀρῶ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθεῖη ἡ ψυχὴ μου, καὶ χεῖλη ἀγαλλιάσεως αἰνέσει τὸ στόμα μου.
- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ·
- ❖ ὅτι ἐγενήθης βοηθός μου, καὶ ἐν τῇ σκέπῃ τῶν πτερύγων σου ἀγαλλιάσομαι.

- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.
- ❖ αὐτοὶ δὲ εἰς μάτην ἐζήτησαν τὴν ψυχὴν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὐφρανθήσεται ἐπὶ τῷ Θεῷ, ἐπαινεθήσεται πᾶς ὁ ὀμνύων ἐν αὐτῷ, ὅτι ἐνεφράγη στόμα λαλούντων ἄδικα.

**Καὶ πάλιν.**

- ❖ ἐν τοῖς ὄρθροις ἐμελέτων εἰς σὲ ὅτι ἐγενήθης βοηθός μου καὶ ἐν τῇ σκέπη τῶν πτερύγων σου ἀγαλλιάσομαι,
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.

Δόξα ... Καὶ νῦν ...  
 Ἀλληλούϊα, Ἀλληλούϊα, Ἀλληλούϊα,  
 Δόξα σοι ὁ Θεὸς (ἐκ γ').  
 Κύριε, ἐλέησον. (ἐκ γ').  
 Δόξα ... Καὶ νῦν ...

**Ψαλμὸς 87.**

- ❖ Κύριε ὁ Θεὸς τῆς σωτηρίας μου, ἡμέρας ἐκέκραξα καὶ ἐν νυκτὶ ἐναντίον σου·
- ❖ εἰσελθέτω ἐνώπιόν σου ἡ προσευχή μου, κλῖνον τὸ οὖς σου εἰς τὴν δέησίν μου.

- ❖ ὅτι ἐπλήσθη κακῶν ἡ ψυχὴ μου, καὶ ἡ ζωὴ μου τῷ ἄδῃ ἤγγισε·
  - ❖ προσελογίσθην μετὰ τῶν καταβαινόντων εἰς λάκκον, ἐγενήθην ὡσεὶ ἄνθρωπος ἀβοήθητος ἐν νεκροῖς ἐλεύθερος,
  - ❖ ὡσεὶ τραυματῖαι καθεύδοντες ἐν τάφῳ, ὧν οὐκ ἐμνήσθης ἔτι καὶ αὐτοὶ ἐκ τῆς χειρὸς σου ἀπώσθησαν.
  - ❖ ἔθεντό με ἐν λάκκῳ κατωτάτῳ, ἐν σκοτεινοῖς καὶ ἐν σκιᾷ θανάτου.
  - ❖ ἐπ' ἐμὲ ἐπεστηρίχθη ὁ θυμὸς σου, καὶ πάντα τοὺς μετεωρισμούς σου ἐπήγαγες ἐπ' ἐμέ. (διάψαλμα).
  - ❖ ἐμάκρυνας τοὺς γνωστούς μου ἀπ' ἐμοῦ, ἔθεντό με βδέλυγμα ἑαυτοῖς,
  - ❖ παρεδόθην καὶ οὐκ ἐξεπορευόμην. οἱ ὀφθαλμοί μου ἠσθένησαν ἀπὸ πτωχείας·
  - ❖ ἐκέκραξα πρὸς σέ, Κύριε, ὅλην τὴν ἡμέραν, διεπέτασα πρὸς σέ τὰς χεῖράς μου·
  - ❖ μὴ τοῖς νεκροῖς ποιήσεις θαυμάσια; ἢ ἱατροὶ ἀναστήσουσι, καὶ ἐξομολογήσονται σοι;
  - ❖ μὴ διηγῆσεται τις ἐν τῷ τάφῳ τὸ ἔλεός σου καὶ τὴν ἀλήθειάν σου ἐν τῇ ἀπωλείᾳ;
  - ❖ μὴ γνωσθήσεται ἐν τῷ σκότει τὰ θαυμάσιά σου καὶ ἡ δικαιοσύνη σου ἐν γῆ ἐπιλελησμένη;

- ❖ κάγω πρὸς σέ, Κύριε, ἐκέκραξα, καὶ τὸ πρῶτῃ ἢ προσευχῇ μου προφθάσει σε.
  - ❖ ἵνατί, Κύριε, ἀπωθῆ τὴν ψυχὴν μου, ἀποστρέφεις τὸ πρόσωπόν σου ἀπ' ἐμοῦ;
  - ❖ πτωχός εἰμι ἐγὼ καὶ ἐν κόποις ἐκ νεότητός μου, ὑψωθεὶς δὲ ἐταπεινώθην καὶ ἐξηπορήθην.
  - ❖ ἐπ' ἐμέ διήλθον αἱ ὄργαι σου, οἱ φοβερισμοί σου ἐξετάραξάν με,
  - ❖ ἐκύκλωσάν με ὡσεὶ ὕδωρ ὄλην τὴν ἡμέραν, περιέσχον με ἅμα.
  - ❖ ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας.
- Καὶ πάλιν.**
- ❖ Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου
  - ❖ εἰσελθέτω ἐνώπιόν σου ἡ προσευχῇ μου κλῖνον τὸ οὖς σου εἰς τὴν δέησίν μου
- Ψαλμὸς 102.**
- ❖ Εὐλόγει, ἡ ψυχὴ μου, τὸν Κύριον καί, πάντα τὰ ἐντός μου, τὸ ὄνομα τὸ ἅγιον αὐτοῦ·
  - ❖ εὐλόγει, ἡ ψυχὴ μου, τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ·
    - ❖ τὸν εὐλατεύοντα πάσας τὰς ἀνομίας σου, τὸν ἰώμενον πάσας τὰς νόσους σου·

- ❖ τὸν λυτρούμενον ἐκ φθορᾶς τὴν ζωὴν σου, τὸν στεφανοῦντά σε ἐν ἐλέει καὶ οἰκτιρμοῖς·
- ❖ τὸν ἐμπιπλῶντα ἐν ἀγαθοῖς τὴν ἐπιθυμίαν σου, ἀνακαινισθήσεται ὡς ἀετοῦ ἢ νεότης σου.
- ❖ ποιῶν ἐλεημοσύνας ὁ Κύριος καὶ κρῖμα πᾶσι τοῖς ἀδικουμένοις.
- ❖ ἐγνώρισε τὰς ὁδοὺς αὐτοῦ τῷ Μωυσῆ, τοῖς υἱοῖς Ἰσραὴλ τὰ θελήματα αὐτοῦ.
- ❖ οἰκτίρων καὶ ἐλεήμων ὁ Κύριος, μακρόθυμος καὶ πολυέλεος·
- ❖ οὐκ εἰς τέλος ὀργισθήσεται, οὐδὲ εἰς τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν ἡμῖν, οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν,
- ❖ ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.
- ❖ καθὼς οἰκτεῖρει πατὴρ υἱούς, ὠκτείρησε Κύριος τοὺς φοβουμένους αὐτόν, ὅτι αὐτὸς ἔγνω τὸ πλάσμα ἡμῶν, ἐμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι αὐτοῦ· ὡσεὶ ἄνθος τοῦ ἀγροῦ, οὕτως ἐξανθήσει·



- ❖ ὅτι πνεῦμα διήλθεν ἐν αὐτῷ, καὶ οὐχ ὑπάρξει καὶ οὐκ ἐπιγνώσεται ἔτι τὸν τόπον αὐτοῦ.
  - ❖ τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἕως τοῦ αἰῶνος ἐπὶ τοὺς φοβουμένους αὐτόν,
  - ❖ καὶ ἡ δικαιοσύνη αὐτοῦ ἐπὶ υἱοῖς υἱῶν τοῖς φυλάσσουσι τὴν διαθήκην αὐτοῦ καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.
  - ❖ Κύριος ἐν τῷ οὐρανῷ ἠτοιμάσεν τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.
  - ❖ εὐλογεῖτε τὸν Κύριον, πάντες οἱ ἄγγελοι αὐτοῦ, δυνατοὶ ἰσχύϊ ποιοῦντες τὸν λόγον αὐτοῦ τοῦ ἀκοῦσαι τῆς φωνῆς τῶν λόγων αὐτοῦ.
  - ❖ εὐλογεῖτε τὸν Κύριον, πᾶσαι αἱ δυνάμεις αὐτοῦ, λειτουργοὶ αὐτοῦ ποιοῦντες τὸ θέλημα αὐτοῦ·
  - ❖ εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ· εὐλόγει, ἡ ψυχὴ μου, τὸν Κύριον.
- Καὶ πάλιν.**
- ❖ ἐν παντὶ τόπῳ τῆς δεσποτείας αὐτοῦ εὐλόγει ἡ ψυχὴ μου τὸν Κύριον.
- Ψαλμὸς 142.**
- ❖ **Κ**ύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·

- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἠκηδίασεν ἐπ' ἐμέ τὸ πνεῦμά μου, ἐν ἐμοὶ ἐταράχθη ἡ καρδία μου.
  - ❖ ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ ψυχὴ μου ὡς γῆ ἄνυδρός σοι. (διάψαλμα).
  - ❖ ταχὺ εἰσάκουσόν μου, Κύριε, ἐξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὁμοιωθήσομαι τοῖς καταβαίνουσιν εἰς λάκκον.
- ❖ ἀκουστὸν ποιήσόν μοι τὸ πρωῒ τὸ ἔλεός σου, ὅτι ἐπὶ σοὶ ἤλπισα·
  - ❖ γνώρισόν μοι, Κύριε, ὁδόν, ἐν ἧ πορεύσομαι, ὅτι πρὸς σὲ ἦρα τὴν ψυχὴν μου·
- ❖ ἐξελοῦ με ἐκ τῶν ἐχθρῶν μου, Κύριε, ὅτι πρὸς σὲ κατέφυγον. δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου·
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθείᾳ. ἕνεκεν τοῦ ὀνόματός σου, Κύριε, ζήσεις με,

- ❖ ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου· καὶ ἐν τῷ ἐλέει σου ἐξολοθρεύσεις τοὺς ἐχθροὺς μου
- ❖ καὶ ἀπολεῖς πάντα τοὺς θλίβοντάς τὴν ψυχὴν μου, ὅτι ἐγὼ δοῦλός σου εἰμι.

**Καὶ πάλιν.**

- ❖ εἰσάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου **(ἐκ β')**.
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθείᾳ.

**Δόξα... Καὶ νῦν...**

**Ἀλληλούϊα, Ἀλληλούϊα, Ἀλληλούϊα.**

**Δόξα σοι ὁ Θεός **(ἐκ γ')**.**

**Ἡ ἐλπίς ἡμῶν, Κύριε, δόξα σοι.**

**Ὁ διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τοῦ ἁγίου οἴκου τούτου,**

καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῶν εὐσεβῶν καὶ  
ὀρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ πατρός καὶ  
Ἀρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ἐπὲρ τοῦ εὐσεβοῦς ἡμῶν  
Ἔθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῆς πόλεως (Μονῆς,  
Κώμης) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ἐπὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ πλεόντων,

ὀδοιπορούντων, νοσοούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ἵπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὀργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἁγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

**Ὅτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὀνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἰς τὸν αἰῶνα τὸ ἔλεος  
αὐτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἠμυνάμην  
αὐτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὀφθαλμοῖς ἡμῶν.

**Ἀπολυτίκιον, Προεόρτιον Ἰηχος δ'**  
**Κατεπλάγη Ἰωσήφ.**

Ἐτοιμάζου Βηθλεέμ, ἠνοικταὶ πᾶσιν ἡ  
Ἐδέμ, Εὐτρεπίζου Ἐφραθα, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἄδὰμ τεθνηξόμεθα, Χριστὸς  
γεννᾶται, **τὴν πρὶν πεσοῦσαν,  
ἀναστήσων εἰκόνα.**

**Δόξα ... Τῆς Ἁγίας Ἰηχος δ' Κατεπλάγη  
Ἰωσήφ**

Ἡ ἀμνάς σου Ἰησοῦ, κράζει μεγάλη τῆ  
φωνῆ, Σὲ Νυμφίε μου ποθῶ, καὶ σὲ  
ζητοῦσα ἀθλῶ, καὶ συσταυροῦμαι, καὶ  
συνθάπτομαι τῷ βαπτισμῷ σου, καὶ  
πάσχω διὰ σέ, ὡς βασιλεύσω σὺν σοί, καὶ  
θνήσκω ὑπὲρ σοῦ, ἵνα καὶ ζήσω ἐν σοί,

ἀλλ' ὡς θυσίαν ἄμωμον, προσδέχου τὴν  
μετὰ πόθου τυθεῖσάν σοι. Αὐτῆς  
πρεσβείαις, ὡς ἐλεήμων, σῶσον τὰς  
ψυχὰς ἡμῶν.

**Καὶ νῦν ... Ἀπολυτίκιον, Προεόρτιον  
Ἦχος δ' Κατεπλάγη Ἰωσήφ.**

Ἐτοιμάζου Βηθλεέμ, ἥνοικται πᾶσιν ἡ  
Ἐδέμ, Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἀδὰμ τεθνηξόμεθα, Χριστὸς  
γεννᾶται, τὴν πρὶν πεσοῦσαν,  
ἀναστήσων εἰκόνα.

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ὅτι σὸν τὸ κράτος καὶ σοῦ ἐστὶν ἡ  
 βασιλεία καὶ ἡ δύναμις καὶ ἡ δόξα, τοῦ  
 Πατρὸς καὶ τοῦ Υἱοῦ καὶ τοῦ Ἁγίου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἀμήν.**

### **ΚΑΘΙΣΜΑΤΑ.**

**Μετὰ τὴν α' Στιχολογίαν, Κάθισμα  
Ἦχος δ' Ταχὺ προκατάλαβε.**

**Ἐνθέως εὐφραίνεται, ἡ κτίσις σήμερον·**  
 Χριστὸς γὰρ ὁ Κύριος, ὁ τοῦ Θεοῦ μου  
 Υἱός, ἐκ Κόρης γεννᾶται ἀγνῆς, ἅπαν τὸ  
 τῶν ἀνθρώπων, γένος ἀθανατίζων, λύων  
 καὶ τὴν κατάραν, τῆς προμήτορος Εὔας·  
 διὸ ὡς εὐεργέτη ἡμῶν, ᾄσμα  
 προσάξωμεν.

**Δόξα ... Καὶ νῦν ..**

**Ἐνθέως εὐφραίνεται, ἡ κτίσις σήμερον·**  
 Χριστὸς γὰρ ὁ Κύριος, ὁ τοῦ Θεοῦ μου  
 Υἱός, ἐκ Κόρης γεννᾶται ἀγνῆς, ἅπαν τὸ  
 τῶν ἀνθρώπων, γένος ἀθανατίζων, λύων  
 καὶ τὴν κατάραν, τῆς προμήτορος Εὔας·  
 διὸ ὡς εὐεργέτη ἡμῶν, ᾄσμα  
 προσάξωμεν

**Μετὰ τὴν β' Στιχολογίαν, Κάθισμα  
Ἦχος γ' Ἡ Παρθένος σήμερον**

**Τὴν Παρθένον κύουσαν, τὸν προαιώνιον  
 Λόγον, Ἰωσήφ ὁ δίκαιος, ὑμνολογῶν  
 ἀνεβόα· Βλέπω σε γεγενημένην Ναὸν**



Κυρίου, φέρουσαν τὸν πάντα σῶσαι  
βροτοὺς ἐλθόντα, καὶ τοὺς τοῦτον  
ἀνυμνοῦντας, δι' οἶκτον θείου ναοὺς  
δεικνύοντα.

**Δόξα ... Καὶ νῦν ...**

**Τὴν Παρθένον κύουσαν, τὸν προαιώνιον**

Λόγον, Ἰωσήφ ὁ δίκαιος, ὑμνολογῶν  
ἀνεβόα· Βλέπω σε γεγεννημένην Ναὸν  
Κυρίου, φέρουσαν τὸν πάντα σῶσαι  
βροτοὺς ἐλθόντα, καὶ τοὺς τοῦτον  
ἀνυμνοῦντας, **δι' οἶκτον θείου ναοὺς**  
**δεικνύοντα.**

**Ψαλμὸς 50.**

- Ἐλέησόν με, ὁ Θεός, κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἐξάλειψον τὸ ἀνόμημά  
μου.
- ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με.
- ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μου ἐστὶ  
διαπαντός.
- σοὶ μόνῳ ἤμαρτον καὶ τὸ πονηρὸν  
ἐνώπιόν σου ἐποίησα, ὅπως ἂν  
δικαιωθῆς ἐν τοῖς λόγοις σου, καὶ νικήσης  
ἐν τῷ κρίνεσθαί σε.
- ἰδοὺ γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.

- ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
  - ραντιεῖς με ὑσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.
  - ἀκουτιεῖς μοι ἀγαλλίασιν καὶ εὐφροσύνην, ἀγαλλιάσονται ὅστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
  - μὴ ἀπορρίψης με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.
  - ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.
- διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἱμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.

- θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.
- ἀγάθουνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·
  - τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα·
  - τότε ἀνοίσουσιν ἐπὶ τὸ θυσιαστήριόν σου μόσχους.

### ΚΑΝΟΝΕΣ.

#### Κανὼν ὁ Προεόρτιος, οὗ ἡ Ἀκροστιχίς.

Τῇ μακρᾷ πέμπτῃ μακρὸν ὕμνον ἐξάδω.

#### ᾠδὴ α'. Ἦχος πλ. β'. Ὁ Εἰρμός.

«Τμηθείση τμᾶται, πόντος Ἐρυθρός, κυματοτρόφος δὲ ξηραίνεται βυθός, ὁ αὐτὸς ὁμοῦ, ἀόπλοις γεγονῶς βατός, καὶ πανοπλίταις τάφος· ὦδὴ δὲ θεοτερπῆς ἀνεμέλπετο, ἐνδόξως δεδόξασται, Χριστὸς ὁ Θεὸς ἡμῶν».

Ἡ πανταιτία, καὶ παρεκτικὴ ζωῆς, ἡ ἄπειρος Σοφία τοῦ Θεοῦ, ὠκοδόμησε τὸν οἶκον ἑαυτῆς, ἀγνῆς ἐξ ἀπειράνδρου Μητρός· ναὸν γὰρ σωματικὸν περιθέμενος, ἐνδόξως δεδόξασται, Χριστὸς ὁ Θεὸς ἡμῶν.

Μυσταγωγοῦσα, Μάγους συγκαλεῖ, τὴν  
ἀπαρχὴν Θεοῦ Σοφία τῶν Ἐθνῶν, τοὺς  
ἀλόγους πρὶν τραφῆναι λογικῶς, ἀλόγων  
ἐπὶ φάτνης τραπέζης, κειμένης τῆς  
μυστικῆς, πρὸς ἣν σπεύδουσι, σὺν  
δώροις ὀδεύοντες, ἀστέρος  
προλάμποντος.

Ἀκουτισθῶμεν, νῦν Προφητικῶν,  
ἐκπληρουμένων διὰ Πνεύματος φωνῶν·  
ἡ Παρθένος γὰρ λαβοῦσα ἐν γαστρὶ,  
ἐπείγεται τεκεῖν τὸν προόντα, ὃν Μάγοις  
μὲν οὐρανὸς καθυπέδειξε, Ποιμέσι δὲ  
**Ἄγγελοι, ὡς βρέφος φαινόμενον.**

**Κανὼν τῆς Ἁγίας, οὔ ἢ Ἀκροστιχίς,  
ἐλλιπῆς ὅμως τινῶν Τροπαρίων. Τοὺς  
εὐκλεεῖς σου, Μάρτυς, αἰνέσω πόνους  
ἐγὼ. Ὁ Ἰωσήφ. Ὡδὴ α' Ἦχος α' Ὁ  
Εἰρμὸς.**

«Ὡδὴν ἐπινίκιον, ἄσωμεν πάντες, Θεῷ  
τῷ ποιήσαντι, θαυμαστὰ τέρατα,  
βραχίονι ὑψηλῷ, καὶ σώσαντι τὸν  
Ἰσραήλ, ὅτι δεδόξασται».

Τὴν μνήμην σου σήμερον, Ἀναστασία,  
πιστῶς ἐορτάζομεν, ἣν Χριστὸς ἐδόξασεν,  
ἀπίροις θαύμασιν, ὁ ἐν τῇ πόλει  
Βηθλεέμ, σαρκὶ τικτόμενος.

Ὁ κόσμος ἀγάλλεται, τὰς ἀριστείας, τὰς  
 σὰς καὶ τὰ θαύματα, καὶ τὰ  
 κατορθώματα, ἀνακηρύττων ἀεὶ,  
 Ἀναστασία, ἀθλητῶν τὸ ἐγκαλλώπισμα.

Ἦμνοῦμεν τοὺς πόνους σου, Ἀναστασία,  
 τὰ ἄθλα τὰ στίγματα τὰ φρικτὰ τεράστια,  
 τὴν πρὸς τὸν Κύριον, θείαν ἀγάπην, καὶ  
 πολλὴν ὄντως οἰκείωσιν.

**Θεοτοκίον.**

Σαρκοῦται ὁ ἄσαρκος, δι' εὐσπλαγχνίαν,  
 ἐκ Κόρης τικτόμενος, Μάγοι  
 εὐτρεπίζονται, ἀνατολῶν Βασιλεῖς,  
 τοῦτον θεάσασθαι πιστῶς, καὶ  
 προσκυνῆσαι σαρκί.

**Ἔτερος Κανὼν τῆς Ἀγίας, οὗ ἡ  
 Ἀκροστιχίς. Ἦμνῶ σε Μάρτυς  
 Ἀναστασία πόθῳ. Ὁ Ἰωσήφ. Ὡδὴ α'  
 Ἦχος πλ. δ' Ὁ Εἰρμὸς.**

«Ἄσμα ἀναπέμψωμεν λαοί, τῷ  
 θαυμαστῷ Θεῷ ἡμῶν, τῷ ἀπαλλάξαντι  
 τὸν Ἰσραὴλ ἐκ δουλείας, ὡδὴν ἐπινίκιον,  
 ἄδοντες καὶ βοῶντες, ἄσωμέν σοι τῷ  
 μόνῳ Δεσπότη».

Ἦμνον ἀναπέμψωμεν Θεῷ τῷ μέλλοντι  
 τεθῆσεσθαι, σαρκὶ ἐκ τῆς Παρθένου, ἐν  
 Βηθλεὲμ τῇ πόλει, καὶ φάτνη τεθῆσεσθαι,  
 νήπιον ὡσπερ βρέφος, ἵνα σώσῃ,  
 ἀνθρώπων τὸ γένος.

Μόνον τὸ ἐράσμιον Χριστοῦ, Ἀναστασία  
 ἔνδοξε, κάλλος ζητήσασα, παρέδραμες  
 τὰ κάλλη, τοῦ κόσμου στερρότητι,  
 γνώμης καὶ ἀθανάτου, κληρουχίας,  
 Μάρτυς ἡξιώθης.

Νύκτα τοῦ τῆς πλάνης σκοτασμοῦ, τῷ  
 φωτισμῷ τοῦ Πνεύματος, αὐγαζομένη  
 Σεμνή, παρέδραμες ἐμφρόνως· καὶ νῦν  
 κατεσκήνωσας, ἔνθα τὸ θεῖον φέγγος,  
 τῆς ἀκτίστου Τριάδος ὑπάρχει.

**Θεοτοκίον.**

᾿Ωφθη ὁ ἀόρατος Θεός, ὑπερφυῶς  
 τικτόμενος, δι' εὐσπλαγχνίαν πολλήν, ἐκ  
 σοῦ Παρθενομητορ, πτωχεύσας ὁ  
 πλούσιος, ὅπως ἀθανασίαν, τῶν  
 ἀνθρώπων τὸ γένος πλουτίση.

**Κανὼν α', ᾿Ωδὴ γ', ὁ Προεόρτιος Ἦχος  
 πλ. β' Ὁ Εἰρμός.**

«Κύριος ὢν πάντων, καὶ Κτίστης Θεός,  
 τὸ κτιστὸν ὁ ἀπαθής, πτωχεύσας ἑαυτῷ  
 ἦνωσε· καὶ ὡς βρέφος φερόμενος σαρκί,  
 ἐν φάτνῃ πενιχρᾷ προσκυνεῖται. Φάγετε  
 βοῶν τὸ σῶμά μου, καὶ πίστει  
 στερεωθήσεσθε».

Ἦρσιον κενῶσαι, ἐρχόμενον νῦν, ὑπὲρ  
 κόσμου τὸ οἰκεῖον αἷμα, Χριστὸν  
 θρασύνεται, ὁ Ἡρώδης τοῦ κτεῖναι πρό

καιροῦ, μανεῖς πρὸ τῆς μανίας Πιλάτου·  
ὄθεν φονικῇ ὠμότητι, τῶν Βρεφῶν στίφη  
κατέσφαξεν.

Ἄφρων ἀνὴρ, ἔφη· οὐκ ἔστι Θεός· ὃς  
μανίας πληρωθεὶς ἐσχάτης,  
Χριστοκτονίαν νοσεῖ, τοῦ σκοποῦ δὲ τῆς  
τόλμης ἐκπεσών, πρὸς φόνον βρεφῶν  
ἀπειροκάκων, ὅλον ἑαυτὸν ἐξώπλισε, καὶ  
**γῆν ἐμίανεν αἵμασιν.**

**Κανὼν β', Ὠδὴ γ', τῆς Ἁγίας Ἦχος α'  
Λίθον ὃν ἀπεδοκίμασαν**

**Ἐνδον τοῦ Σπηλαίου τίκτεται,** ὁ πρὸ  
ἑωσφόρου, ἐκ γαστρὸς ἐκλάμψας, ὑπὲρ  
νοῦν καὶ λόγον, καὶ τοῦτον οὐρανόθεν,  
ἀστὴρ ὑποδείκνυσι, ἀστρολόγοις  
ἐμφανῶς, τοῦτον πιστοὶ ὑμνολογήσωμεν.

Ἴδε ἱερὰ πανήγυρις, ἡμῖν ἐτησίως  
ἔλαμψεν ἡ μνήμη, ἡ τῆς Ἀθληφόρου, ἐν  
ταύτῃ φωτισθέντες, Θεὸν ἀνυμνήσωμεν,  
τὸν μεγαλύναντα αὐτὴν θεοπρεπῶς,  
θαυματουργίαις πολλαῖς.

Στόμα θεολόγων ἤνοιξας, μέσον τοῦ  
σταδίου, καθομολογοῦσα, τοῦ Χριστοῦ  
τὸ πάθος, καὶ πάσχουσα προθύμως,  
έντεῦθεν γεγένησαι, πᾶσι τοῖς κάμνουσιν  
αἰεὶ, Μάρτυς σεμνή, καταφυγὴ καὶ λιμὴν.

**Θεοτοκίον.**

Οὗτος μόνος ὁ Θεὸς ἡμῶν, ἐκ σοῦ  
 Παρθένε, σάρκα ὑπὲρ λόγον, ἀληθῶς  
 φορέσας, τεχθῆναι ἐν Σπηλαίῳ, ἐπείγεται  
 ὅπως με, οἶκον γενόμενον ληστῶν, **δείξη  
 ναὸν τοῦ Θείου Πνεύματος.**

**Κανὼν γ', Ὠδὴ γ', Ἴτερος τῆς Ἀγίας  
 Ἦχος πλ. δ' Οὐρανίας ἀψίδος.**

**Σπαργανούμενον βρέφος, ὁ ἀναφῆς  
 Κύριος, μέλλει καθορᾶσθαι, ἐν φάτνῃ  
 ἀνακλινόμενος, ὄρη σκιρτήσατε, καὶ  
 ἀγαλλίασιν θείαν, οἱ βουνοὶ ἐνδύσασθε,  
 φωτὸς πληρούμενοι.**

Εὐσεβεῖ παρρησία, τῶν διωκτῶν  
 ἤμβλυνας, τὰ πεπυρωμένα, ῥημάτων  
 βέλη σωτήριοι, λόγον πλουτήσασα,  
 Ἀναστασία καὶ θείῳ πόθῳ τὰ κινήματα,  
 ψυχῆς ἰθύνασα.

Μόνον Μάρτυς ἐβόας, ἐπιζητῶ Κύριον,  
 μόνη τῇ αὐτοῦ ἀγαπήσει, ψυχὴν  
 προσέδησα· τούτου ἐλλάμπεσθαι,  
 καθαρωτάταις πλουσίως, ἀστραπαῖς  
 ἐπείγομαι, ἦθους ἀπλότητι.

**Θεοτοκίον.**

Ἀπειρόγαμε Κόρη, τὸν τῇ χειρὶ φέροντα,  
 ἅπασαν τὴν κτίσιν, ἐν μήτρᾳ φέρεις  
 σαρκούμενον, ὃν καὶ τικτόμενον,  
 ἀνακλινεῖς ἐν τῇ φάτνῃ, **βρέφος  
 καθορώμενον, τὸν προαιώνιον.**



**Ὁ Εἰρμός.**

«Οὐρανίας ἀψῖδος, ὀροφουργὲ Κύριε,  
καὶ τῆς Ἐκκλησίας δομῆτορ, σὺ με  
στερέωσον, ἐν τῇ ἀγάπῃ τῇ σῆ, τῶν  
ἐφετῶν ἢ ἀκρότης, τῶν πιστῶν τὸ  
στήριγμα, μόνε φιλάνθρωπε».

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ  
καὶ εἰς τοὺς αἰῶνας τῶν αἰώνων.**

**Κάθισμα τῆς Ἁγίας Ἥχος πλ. δ' Τὴν  
Σοφίαν.**

Τῶν Μαρτύρων ζηλοῦσα τὴν ἀρετὴν,  
συμπαθεῖα καρδίας τούτων θερμῶς, ταῖς  
χρείαις ἐκάστοτε, διηκόνεις θεόπνευστε,

καὶ τοὺς ἰχῶρας πίστει, ἐξέματτες  
χαίρουσα, ἐν μηδενὶ θεμένη, τὰ  
πρόσκαιρα βάσανα· ὅθεν ἐπὶ τέλει,  
συσχεθεῖσα καὶ πόνους, πολλοὺς  
ὑπομείνασα, στερροτάτως ἐνήθησας,  
Ἄναστασία πανεύφημε. Πρέσβευε  
Χριστῷ τῷ Θεῷ, τῶν πταισμάτων ἄφεσιν  
δωρήσασθαι, τοῖς ἐορτάζουσι πόθῳ, τὴν  
ἀγίαν μνήμην σου.

**Δόξα ... Καὶ νῦν ... Προεόρτιον Ἦχος  
δ' Τὸ προσταχθὲν μυστικῶς.**

**Τῶν Γενεθλίων τοῦ Χριστοῦ τὰ  
προεόρτια, ἐπιτελοῦντες οἱ πιστοὶ  
πανηγυρίζομεν, καὶ ἀξίως ἅπαντες  
προὔπαντήσωμεν, ὡς οἱ Μάγοι  
δωροφοροῦντες τὰς ἀρετάς, καὶ ἄδοντες  
τῶν Ἀγγέλων ᾄσμα καινόν, τῷ ἐκ Κόρης  
θεόπαιδος, ἐν Βηθλεὲμ ἄνευ σποραῖς,  
τικτομένῳ Θεῷ ἡμῶν, ὃν δοξάζει τὰ  
σύμπαντα.**

**Κανὼν α', Ὡδὴ δ', ὁ Προεόρτιος Ἦχος  
πλ. β' Ὁ Εἰρμὸς.**

«**Προκατιδὼν ὁ Προφήτης, τοῦ  
μυστηρίου σου τὸ ἀπόρρητον, Χριστέ  
προανεφώνει σοι· Ἔθου κραταιάν,  
ἀγάπησιν ἰσχύος, Πάτερ οἰκτίρμον· τὸν  
Μονογενῆ Υἱὸν γὰρ ἀγαθέ, ἰλασμὸν εἰς  
τὸν κόσμον ἀπέστειλας.**»

Ἐπὶ τὸν τόκον ὡς ὄμβρος, συγκαταβάς

καὶ ὡς σταγῶν, ἐπὶ τὴν γῆν τὴν σὲ  
τεκοῦσαν Κύριε, ἔρχη συμπαθῶς  
τεχθῆναι, καὶ βροτοῖς συναναστραφῆναι·  
τὸν Μονογενῆ καὶ γὰρ σε ἰλασμόν, ὁ  
Πατὴρ εἰς τὸν κόσμον ἀπέστειλε.

Μεταλαμβάνων βροτείας, Χριστὲ σαρκός,  
Ἀβραὰμ ἐκ σπέρματος, καὶ χάριν ἀντὶ  
χάριτος, ἔρχη παρασχεῖν, καὶ σῶσαι τὴν  
εἰκόνα καὶ ἀφθαρτίσαι· τὸν Μονογενῆ  
καὶ γὰρ σὲ ἰλασμόν, ὁ Πατὴρ εἰς τὸν  
κόσμον ἀπέστειλε.

Πόμα καινὸν ὅπερ πάλαι, πιεῖν Δαυΐδ  
διψῶν ἐπεθύμησεν, ἐν τῷ Σπηλαίῳ  
πρόεισι, βλύσαι Βηθλεέμ, καὶ παῦσαι  
προσγενόμενον ἅπαν δίψος, τὸ κατὰ  
ψυχὴν Ἀδάμ τε καὶ Δαυΐδ, ἐξ ὧν τὸ κατὰ  
**σάρκα γεννᾶται Χριστός.**

**Κανὼν β', Ὠδὴ δ', τῆς Ἁγίας Ἥχος α' Ἐν  
Πνεύματι προβλέπων.**

**Ὑμνήσατε τὰ Ἔθνη, κροτήσατε Λαοί, ἐν  
Σπηλαίῳ τίκτεται, ὁ πάντων φωτισμός·  
οὔ ταῖς ἀκτῖσιν, Ἀναστασία ἡ Μάρτυς,  
καταυγασθεῖσα, σκότος ἔφυγεν ἀπάτης,  
λάμπασα ἡλίου φαιδρότερον.**

Μαρτύρων τῆς εὐκλείας, ἐπέτυχες  
σεμνή, τοῦ Χριστοῦ Πανεύφημε,  
προθύμῳ λογισμῶ· καὶ τούτων Μάρτυς,

ἰχῶρας χερσὶν οἰκείαις, πόθῳ καὶ πίστει,  
ἀπομάπτουσιν σπουδαίως, πάντες σὺν  
αὐτοῖς εὐφημοῦμέν σε.

Ἄγῶνας πολυτρόπους, διήνυσας  
στερρῶς, καὶ θαυμάτων εἴληφας, τὴν  
χάριν δαψιλῶς, Ἀναστασία ἐντεῦθεν  
ἅπας ὁ κόσμος, καταφυγὴν σε καὶ  
ἀντίληψιν βεβαίαν, κέκτηται προστρέχων  
τῇ σκέπῃ σου.

Ῥομφαίας ἀοράτων, συνέτριψας ἐχθρῶν,  
Μάρτυς μεγαλώνυμε, δυνάμει τοῦ  
Σταυροῦ· ὅθεν ἐδείχθης, πηγὴ ἀπείρων  
θαυμάτων, Ἀναστασία ἀποπλύνουσα  
παντοίων, **Μάρτυς νοσημάτων τὸν  
βόρβορον.**

**Κανὼν γ', Ὡδὴ δ', Ἴτερος τῆς Ἁγίας  
Ἰήχος πλ. δ' Εἰσακήκοα Κύριε.**

Ῥήσεις ἤδη πεπλήρῳνται, τῶν  
προφητευόντων ἐν θείῳ Πνεύματι· ἡ  
Παρθένος γὰρ ἐπείγεται, ἐν Σπηλαίῳ  
τίκτειν τὸν Παντέλειον.

Τῶν Μαρτύρων τὴν εὐκλειαν, πόθῳ  
ἐκζητήσασα ταύτης ἔτυχες, στερροτάτως  
ἐναθλήσασα, ἀδιστάκτῳ γνώμῃ  
καρτερόψυχε.

Ὑφαντὸν ἐκ τῆς ἄνωθεν, χάριτος χιτῶνα

ὄντως ἐνδέδυσαι, ἀπεκδύσει τῆ τοῦ  
σώματος, ἀθληφόρε Μάρτυς  
παναοίδιμε.

**Θεοτοκίον.**

Σαρκοφόρος προέρχεται, ἐκ σῆς  
φωσφόρου νηδύος Ἄχραντε, Βασιλεὺς ὁ  
ἐπουράνιος, ὡς ἐν θρόνῳ φάτνη  
προσκλινόμενος.

**Κανὼν α', Ὡδὴ ε', ὁ Προεόρτιος Ἦχος  
πλ. β' Ὁ Εἰρμός.**

«Τῷ συνδέσμῳ τῆς ἀγάπης,  
συνδεόμενοι ὡς φιλάδελφοι, τῷ  
δεσπόζοντι τῶν ὅλων, τῷ κόσμῳ ἄγαν  
ἀγαπήσαντι, καὶ δόντι λύτρον Υἱὸν τὸν  
ἀγαπητόν, δῶμεν δόξαν νέμοντι πᾶσιν  
εἰρήνην».

Ἡ τὸ ἄσχετον κρατοῦσα, καὶ ὑπερῶον ἐν  
αἰθέρι ὕδωρ, ἡ ἀβύσσους χαλινοῦσα, καὶ  
θαλάσσης ἀναχαιτίζουσα, Θεοῦ Σοφία,  
ὡς ὑετὸς ἐν πόκῳ καταβᾶσα, μήτραν  
Παρθένου ὤκησε.

Μαθητὰς Μάντεως Μάγους, Βαλαὰμ  
καλεῖ πρὸς γνῶσιν ἀστέρι Χριστός, ὁ  
νεφέλαις δὲ τὸν πόλον, περιβάλλων  
σπαργάνοις πλέκεται· καὶ φάτνη κεῖται,  
ὃν τρέμει τὰ Χερουβίμ· Σπηλαίῳ  
χωρεῖται δέ, ὁ πληρῶν τὰ πάντα.

**Κανών β', Ὠδὴ ε', τῆς Ἀγίας Ἦχος α'  
Τὴν σὴν εἰρήνην.**

**Ἕμνοῦμέν σου τὴν σάρκωσιν,**  
φιλόανθρωπε Χριστέ, πίστει  
προσκυνοῦμεν τὰ σπάργανα, δι' ὧν  
ἐλύθη κατακρίσεως, τὸ τῶν βροτῶν  
γένος, δοξάζον σε Σωτήρ μου.

Στομώσασα τὸ φρόνημα, ἀγάπη θεϊκῆ,  
Μάρτυς ἀληθῶς μεγαλώνουμε, ξίφος  
ῥάθης, πάσας φάλαγγας, συγκόπτον  
τῶν δαιμόνων, ἐνθέω πεποιθήσει.

Ἀγῶσι λαμπρυνθεῖσά σου, ἀπίροις ἢ  
ψυχῆ, ἔλαμψεν ἡλίου φαιδρότερον, τῆ  
οἰκουμένη καὶ κατηύγασε, πηγὰς τῶν  
ιαμάτων, σεμνὴ Ἀναστασία.

**Θεοτοκίον.**

Νῦν ἦλθεν εἰς τὰ ἴδια, ἐν ξένῳ τοκετῷ,  
Λόγος τοῦ Πατρὸς σωματούμενος, ἐκ τῆς  
Παρθένου καὶ ὡς νήπιον, ὁρᾶται ἐν  
Σπηλαίῳ, **δι' ἄκραν εὐσπλαγχνίαν.**

**Κανών γ', Ὠδὴ ε', Ἔτερος τῆς Ἀγίας Ἦχος  
πλ. δ' Ὁρθρίζοντες βοῶμέν σοι**

**Ἀνέτειλε τὸ ἄστρον Ἰούδα,** ἐκ γῆς  
Χαλδαίων, κινουῖν εἰς προσκύνησιν, τοὺς  
ἀστρολόγους ὡς γέγραπται.

Νομίμως ἠγωνίσω, ἀνόμους  
τροπωσαμένη, Μάρτυς παναοίδιμε, τῆ

δυναστεία τοῦ Πνεύματος.

Ἀνάστασιν Χριστοῦ εἰκονίζεις, ἐπωνυμία,  
ἐχθρούς καταράσσουσα, τοὺς ἀοράτους  
Πανεύφημε.

**Θεοτοκίον.**

Σπηλαίω ὑπογαίω τεχθῆναι, ἐκ τῆς  
Παρθένου, Χριστὸς κατεπείγεται,  
ἀγαλλιάσθω ἡ σύμπασα.

**Κανὼν α', Ὡδὴ ς', ὁ Προεόρτιος Ἦχος**  
**πλ. β' Ὁ Εἰρμὸς.**

«Ἄβυσσος ἐσχάτη, ἀμαρτημάτων  
ἐκύκλωσέ με, καὶ τὸν κλύδωνα μηκέτι  
φέρων, ὡς Ἴωνᾶς, τῷ Δεσπότη βοῶ σοι·  
Ἐκ φθορᾶς με ἀνάγαγε».

Κύριόν σε γνόντες, οἱ οὐρανοὶ διηγοῦνται  
τὴν σὴν, Σῶτερ δόξαν δι' ἀστέρος  
Μάγους, νῦν μετὰ δώρων καλοῦντες  
πρὸς γνῶσίν σου, καὶ θείαν προσκύνησιν.

Ἦρπον τις προστρίψας ἀπορρυφθήτω,  
καὶ οὕτω Χριστῷ, καθαρὸς τῷ καθαρῷ  
ψαυέτω, βρέφος ἐν Φάτνη κειμένω, τὰ  
πάθη καρδιῶν ἐκκαθαίροντι.

**Κανὼν β', Ὡδὴ ς', τῆς Ἁγίας Ἦχος α'**  
**Τὸν Προφήτην Ἴωνᾶν.**

Ἐπιλάμπας ὁ Χριστός, ἐκ λαγόνων  
μητρικῶν, ἐν τῇ πόλει Βηθλεέμ, διὰ

σπλάγχνα οίκτιρμῶν, ἐδόξασε, τῆς  
Ἀθληφόρου τὴν μνήμην σήμερον.

Συντριβεῖσα ταῖς πολλαῖς, τῶν δεινῶν  
ἐπιφοραῖς, καθυπέταξας ἐχθρόν, τοῖς  
ὠραίοις σου ποσίν, ἀοίδιμε, Ἀναστασία  
θεομακάριστε.

Ὑποστᾶσα καρτερῶς, τῶν βασάνων τὰς  
δεινάς, προσβολὰς καὶ τοῦ πυρός, τὴν  
κατάφλεξιν σεμνή, δεδόξασαι,  
Ἀναστασία Μαρτύρων ἔρεισμα.

### **Θεοτοκίον.**

Πόλις ἔμψυχε Θεοῦ, ἐν τῇ πόλει  
Βηθλεέμ, ἀποτίκτεις τὸν Χριστόν,  
Θεοτόκε ὑπὲρ νοῦν, γενόμενον, δι'  
εὐσπλαγχνίαν τέλειον ἄνθρωπον.

### **Κανὼν γ', Ὠδὴ ς', Ἔτερος τῆς Ἁγίας Ἥχος πλ. δ' Τὴν δέησιν ἐκχεῶ.**

Τὴν φύσιν τὴν ἐξ ἡμῶν ὁ Εὐσπλαγχνος,  
προσλαβόμενος ὁρᾶται ὡς βρέφος, ὁ  
βρεφουργῶν, ἐν κοιλίᾳ τὰ βρέφη, καὶ  
σπαργανοῦται καὶ φάτνη ἀνάκειται, καὶ  
λύει μου τὰς τῶν παθῶν, πολυπλόκους  
σειρὰς ἀγαθότητι.

Ἁγίων ἰχνηλατοῦσα Μαρτύρων,  
καρτερῶς διὰ Χριστόν τοὺς ἀγῶνας, καὶ  
ταῖς αὐτῶν, χρεῖαις διακονοῦσα, καὶ τοὺς  
ἰχώρας Ὅσια ἐκμάπτουσα, ἐπλούτησας



περιφανῶς, τὴν αὐτοῖς ἐπιλάμπουσαν  
εὐκλειαν.

Σταγόνας τῶν ἰαμάτων προχέεις,  
ἐπομβρίαῖς θεϊκῶν χαρισμάτων, καὶ τῶν  
παθῶν, ποταμοὺς ἀναστέλλεις, καὶ  
βοηθεῖς τοῖς δεινῶς κινδυνεύουσιν,  
αἰοίδιμε Μάρτυς Χριστοῦ, Ἀναστάσεως  
θείας ἐπώνυμε.

**Θεοτοκίον.**

Ἰώμενος τῶν ἀνθρώπων τὴν φύσιν, τῇ  
ἀρχαία παραβάσει φθαρεῖσαν, δίχα  
φθορᾶς, νέον τίκτεται βρέφος, καὶ σοῦ ἐν  
κόλποις ὡς θρόνῳ καθέζεται. Ἀνύμφευτε  
τῆς Πατρικῆς, μὴ ἐκστάς συνεδρίας  
Θεότητι.

**Ὁ Εἰρμός.**

«Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι  
κακῶν, ἢ ψυχὴ μου ἐπλήσθη, καὶ ἡ ζωὴ  
μου τῷ ἄδη προσήγγισε, καὶ δέομαι ὡς  
Ἰωνᾶς Ἐκ φθορᾶς ὁ Θεὸς με ἀνάγαγε».

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης

ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεὺς τῆς εἰρήνης καὶ  
Σωτὴρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ  
καὶ εἰς τοὺς αἰῶνας τῶν αἰώνων.**

**Ἀμήν.**

**Κοντάκιον τῆς Ἁγίας Ἥχος β' Τὰ ἄνω  
ζητῶν.**

**Οἱ ἐν πειρασμοῖς, καὶ θλίψεσιν  
ὑπάρχοντες, πρὸς τὸν σὸν ναόν,  
προστρέχοντες λαμβάνουσι, τὰ σεπτὰ  
ιάματα, τῆς ἐν σοὶ οἰκούσης θείας  
χάριτος· Ἀναστασία σὺ γὰρ ἀεὶ, τῷ  
κόσμῳ πηγάζεις τὰ ἰάματα.**

**Ὁ Οἶκος.**

**Τῆς Ἀναστάσεως τοῦ Κυρίου  
συνεπώνυμος οὔσα, πεπτωκότα με νῦν  
ἀνάστησον ταῖς πρεσβείαις σου, ἐκ τῶν  
θαυμάτων τῶν σῶν, σταγόνα  
ἐπιστάξασα, Μάρτυς τῆ ψυχῆ μου, καὶ  
τὸν φλογμὸν τῆς δεινῆς ἀμαρτίας  
κατασβέσασα· τὸν κόσμον γὰρ διασώζεις  
ἐκ παθῶν πολυτρόπων ἐκάστοτε, ὧν περ**

κάγῳ πεπείραμαι· σὺ γὰρ πάντα τοῖς  
 πᾶσι παρέχουσα, τῷ κόσμῳ πηγάζεις τὰ  
 ἰάματα.

### **ΣΥΝΑΞΑΡΙΟΝ.**

**Τῆς ΚΒ' τοῦ μηνός Δεκεμβρίου, Μνήμη  
 τῆς Ἁγίας μεγαλομάρτυρος Ἀναστασίας,  
 τῆς Φαρμακολυτρίας.**

#### **Στίχοι.**

Ἀναστασία φάρμακον πιστοῖς μέγα,  
 Πᾶν φάρμακον λύουσα, καὶ κεκαυμένη.  
 Καύθη Ἀναστασία πυρὶ δευτέρα εἰκάδι  
 λαύρω.

**Τῆς αὐτῆς ἡμέρας, Μνήμη τοῦ Ἁγίου  
 Μάρτυρος Χρυσόγονου.**

#### **Στίχοι.**

Δίδωσι Χρυσόγονος αὐχένα ξίφει,  
 Ὁ πνεῦμα χρυσοῦς, χάλκεος δὲ τὸ  
 σθένος.

**Τῆς αὐτῆς ἡμέρας, Μνήμη τῆς Ἁγίας  
 Μάρτυρος Θεοδότης καὶ τῶν τέκνων  
 αὐτῆς.**

#### **Στίχοι.**

Ἡ Θεοδότη πῦρ φέρει σὺν φιλτάτοις,  
 Φίλτρῳ Θεοῦ ζέουσα, καὶ πυρὸς πλέον.

**Τῆς αὐτῆς ἡμέρας, Μνήμη τοῦ ἁγίου  
 Μάρτυρος Ζωΐλου.**

#### **Στίχοι.**

Ζωὴν ῥέουσιν ἐκλιπῶν ὁ Ζωΐλος  
Ζωὴν μένουσαν εὖρεν ἐν ζώντων τόπῳ.

**Τῆ αὐτῆ ἡμέρα, Τὰ θυρανοίξια τῆς τοῦ  
Θεοῦ μεγάλης Ἐκκλησίας.**

**Στίχοι.**

Αἴρουν ἄνδρες ἱεροὶ Χριστοῦ πύλας  
Τοὺς Δαυΐδ ἡμῖν ἐκτυπούμενοι νόας.

**Τῆ αὐτῆ ἡμέρα, Τὸ φωτοδρόμιον τῆς  
τοῦ Θεοῦ Ἐκκλησίας.**

**Στίχοι.**

Τρέχοντα φῶτα σήμερον Ναοῦ κύκλῳ,  
Δηλοῦσι φωτὸς εἰς τὸ πᾶν θείου δρόμον.

**Ταῖς τῶν Ἁγίων σου πρεσβείαις, ὁ Θεός,  
ἐλέησον καὶ σῶσον ἡμᾶς. Ἀμήν.**

**Στίχ.** Αἰνοῦμεν, εὐλογοῦμεν καὶ  
προσκυνοῦμεν τὸν Κύριον.

«Οἱ θεωρήμονες Παῖδες ἐν τῆ καμίνῳ,  
σὺν τῷ πυρί, καὶ τὴν φλόγα  
καταπατοῦντες ὑπέψαλλον· Εὐλογεῖτε  
τὰ ἔργα Κυρίου τὸν Κύριον».

**Τὴν Θεοτόκον καὶ Μητέρα τοῦ Φωτός,  
ἐν ὕμνοις τιμῶντες μεγαλύνωμεν.**

Μεγαλύνει ἡ ψυχὴ μου τὸν Κύριον, καὶ  
ἠγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ ὕψωσε ταπεινοὺς, πεινῶντας ἐνέπλησεν ἀγαθῶν, καὶ πλουτοῦντας ἐξάπέστειλε κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἄντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αὐτοῦ ἕως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

### **Ὁ Εἰρμός.**

**«Κυρίως Θεοτόκον, σὲ ὁμολογοῦμεν, οἱ  
διὰ σοῦ σεσωσμένοι Παρθένε ἀγνή, σὺν  
Ἄσωμάτοις χορείαις, σὲ μεγαλύνοντες».**

**«Ἄξιόν ἐστιν ὥς ἀληθῶς,  
μακαρίζειν σὲ τὴν Θεοτόκον,  
τὴν ἀειμακάριστον καὶ παναμώμητον,  
καὶ Μητέρα τοῦ Θεοῦ ἡμῶν.  
Τὴν τιμιωτέραν τῶν Χερουβείμ,  
καὶ ἐνδοξοτέραν ἀσυγκρίτως τῶν  
Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν».**

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἐπιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ὅτι σὲ αἰνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**Ἐξαποστειλᾶριον τῆς Ἁγίας Ἥχος β'**

**Τοῖς μαθηταῖς συνέλθωμεν.**

Παρθενομάρτυς ἔνδοξε, ἀθλοφόρων τὸ  
κλέος, Ἀναστασία πάνσοφε, δυσωποῦσα  
μὴ παύση, τὸν ἐκ Παρθένου νῦν Κόρης,  
τῆς ἀγνῆς Θεοτόκου, τεχθῆναι  
προερχόμενον, ἐν Σπηλαίῳ καὶ φάτνῃ,  
ἀμαρτιῶν, δοῦναι λύσιν πᾶσι τοῖς  
ἐκτελοῦσι, τὴν παναγίαν μνήμην σου, καὶ  
τιμῶσί σε πόθῳ.

**Ἐξαποστειλᾶριον Προεόρτιον Ἥχος β'**

**Τοῖς μαθηταῖς συνέλθωμεν.**

Τὴν ἐκ Παρθένου Γέννησιν, τοῦ Χριστοῦ  
 προκηρύττει, ἡ φωτοφόρος μνήμη σου,  
 Μάρτυς Ἀναστασία, ἐν Βηθλεὲμ  
 συγκαλοῦσα, Μάγους μὲν ἐκ Περσίδος,  
 σὺν δώροις, τοὺς Ποιμένας δέ, μετ'  
 Ἀγγέλων πρὸς ὕμνον· σὺ γὰρ σαυτήν, ὡς  
 χρυσὸν καὶ λίβανον καὶ ὡς σμύρναν,  
 προσῆξας τῷ Δεσπότη σου, ἐναθλοῦσα  
 Θεόφρον.

**ΑΙΝΟΙ ΨΑΛΜΟΣ ΡΜΗ' (148).**

Πᾶσα πνοὴ αἰνεσάτω τὸν Κύριον.  
 Αἰνεῖτε τὸν Κύριον ἐκ τῶν οὐρανῶν  
 αἰνεῖτε αὐτὸν ἐν τοῖς ὑψίστοις· **Σοὶ**  
**πρέπει ὕμνος τῷ Θεῷ.**

Αἰνεῖτε αὐτὸν πάντες οἱ Ἄγγελοι αὐτοῦ·  
 αἰνεῖτε αὐτὸν, πᾶσαι αἱ Δυνάμεις  
 αὐτοῦ· **Σοὶ πρέπει ὕμνος τῷ Θεῷ.**

**Στιχ.** Αἰνεῖτε αὐτὸν ἐπὶ ταῖς δυναστείαις  
 αὐτοῦ, αἰνεῖτε αὐτὸν κατὰ τὸ πλῆθος  
 τῆς μεγαλωσύνης αὐτοῦ.

**Στιχηρὰ Προσόμοια Ἦχος πλ. β' Αἱ**  
**Ἀγγελικαὶ.**

Νῦν αἱ παλαιαὶ διαλύονται ἐμφάσεις,  
 ἔσχεν ἐν γαστρὶ· ἡ Παρθένος γὰρ καὶ  
 λίθος, ἐξ ὄρους ἀπετμήθη, καὶ ἡ ράβδος  
 ἐβλάστησεν, ἡ τοῦ Ἰεσσαί, καὶ δρόσος  
 ἄρτι, ἡ τοῦ Γεδεὼν ἐν γῆ ἔρρῦη, λαοὶ  
 κράξωμεν· Ὁ βασιλεὺς τοῦ Ἰσραήλ,  
 Χριστὸς παραγίνεται.



**Στιχ.** Αἰνεῖτε αὐτὸν ἐν ἤχῳ, σάλπιγγος,  
αἰνεῖτε αὐτὸν ἐν ψαλτηρίῳ καὶ κιθάρα.

**Ἦχος πλ. β'.**

Ξένου τοκετοῦ, ξένα πράγματα ὁρᾶται!  
πῶς ὁ τῷ Πατρὶ, ἐν ὑψίστοις  
συνεδρεύων, ἐν φάτνῃ τῶν ἀλόγων,  
γεννηθεὶς ἀνακλίνεται; πῶς ὁ ἀναφῆς ἐν  
τοῖς σπαργάνοις; πῶς ὁ πανταχοῦ ἐν τῷ  
Σπηλαίῳ; λαοὶ κράξωμεν, ὁ Βασιλεὺς τοῦ  
Ἰσραήλ, Χριστὸς παραγίνεται.

**Στιχ.** Αἰνεῖτε αὐτὸν ἐν τυμπάνῳ καὶ  
χορῷ, αἰνεῖτε αὐτὸν ἐν χορδαῖς καὶ  
ὀργάνῳ.

**Ἦχος πλ. β'.**

Ὁ τερατουργῶν, καὶ τὴν Αἴγυπτον  
μαστίζων, ὕων τε λαῷ, τῷ ἀγνώμονι τὸ  
Μάννα, σαρκοῦται καὶ θηλάζει, καὶ  
παιδίον ὀρώμενος, φεύγει τὸν Ἡρώδη,  
ὡς ἐπὶ νεφέλης τῇ Παρθένῳ, Μητρὶ  
ὀχοῦμενος, ὡς Ἡσαΐας προορᾷ, ὁ  
θεοπτικώτατος

**Στιχ.** Αἰνεῖτε αὐτὸν ἐν κυμβάλοις  
εὐήχοις, αἰνεῖτε αὐτὸν ἐν κυμβάλοις  
ἀλαλαγμοῦ. Πᾶσα πνοὴ αἰνεσάτω τὸν  
Κύριον.

**Ἦχος πλ. β'.**

Παιδίον ὁ προὼν, Βασιλεὺς ὁ τῶν  
αἰώνων, τίκτεται ἐκόν, καὶ υἱὸς ἡμῖν  
ἐδόθη· Ἀκούσατε τὰ Ἔθνη, Ἰσραήλ  
ἐνωτίσθητι, γνῶτε καὶ ἠττᾶσθε· μεθ'  
ἡμῶν γάρ, ὃς λεπτυνεῖ καὶ ἐκλικμήσει, ἐκ

γῆς ἅπασαν, καὶ βασιλείαν καὶ ἀρχήν,  
αὐτῷ μὴ ὑπέικουσιν.

**Δόξα .. Δοξαστικὸν Ἦχος πλ. β' Αἱ  
Ἀγγελικαί.**

Ῥάβδω σιδηρᾷ, ποιμανθήσῃ Ἰουδαίῃ, οἷα  
ἀπειθής, καὶ Προφήταις ἀντιπίπτων· Υἱῷ  
γὰρ γεννηθέντι, ὁ Πατὴρ κληρὸν δίδωσιν,  
Ἔθνη καὶ κατάσχεσιν γῆς πάσης· σὲ δὲ  
ἀπωθεῖται μαιφόνε, βοᾷν οὐ πείθη γάρ·  
Ὁ Βασιλεὺς τοῦ Ἰσραήλ, Χριστὸς  
παραγίνεται.

**Καὶ νῦν ... Θεοτοκίον Ἦχος πλ. β' Αἱ  
Ἀγγελικαί.**

**Σκίρτησον Δαυΐδ· ἐξ ὀσφύος σου  
Χριστὸς γάρ· χαίροις Ἰεσσαί· ἐξανθεῖ γάρ  
σου ἡ ρίζα, ἐκ μηροῦ σου Ἰούδα,  
προελεύσεται Κύριος, κατὰ Βαλαὰμ  
ἔδεται Ἔθνη· κατὰ τὸν μέγαν Ἡσαΐαν,  
ἰδοὺ τέξεται, παιδίον τὸν Ἐμμανουήλ,  
Παρθένος ἡ πάνσεπτος.**

**Σοὶ δόξα πρέπει, Κύριε, ὁ Θεὸς ἡμῶν,  
καὶ σοὶ τὴν δόξαν ἀναπέμπομεν, τῷ  
Πατρί, καὶ τῷ Υἱῷ, καὶ τῷ Ἁγίῳ  
Πνεύματι, νῦν, καὶ αἰεὶ, καὶ εἰς τοὺς  
αἰῶνας τῶν αἰώνων.**

**Ἀμήν.**

**Ὁ Ἀναγνώστης χῦμα τὸ.**

**Δόξα** ἐν ὑψίστοις Θεῷ καὶ ἐπὶ γῆς  
εἰρήνη ἐν ἀνθρώποις εὐδοκία.

**Ὑμνοῦμεν σε**, εὐλογοῦμέν σε, προσκυ-  
νοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

**Κύριε Βασιλεῦ**, ἐπουράνιε Θεέ, πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

**Κύριε ὁ Θεός**, ὁ ἀμνὸς τοῦ θεοῦ, ὁ Υἱὸς  
τοῦ Πατρὸς, ὁ αἴρων τὴν ἀμαρτίαν τοῦ  
κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.

**Πρόσδεξαι** τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.

**Ὅτι σὺ εἶ ὁ μόνος Ἅγιος**, σὺ εἶ ὁ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.

**Καθ' ἐκάστην** ἡμέραν εὐλογήσω σε, καὶ  
αἰνέσω τὸ ὄνομά σου εἰς τὸν αἰῶνα καὶ  
εἰς τὸν αἰῶνα τοῦ αἰῶνος.

**Κύριε, καταφυγὴ** ἐγενήθης ἡμῖν ἐν γενεᾷ  
καὶ γενεᾷ. Ἐγὼ εἶπα. Κύριε, ἐλέησόν με,  
ἴασαι τὴν ψυχὴν μου, ὅτι ἥμαρτόν σοι.

**Κύριε, πρὸς σὲ κατέφυγον**, δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ  
Θεός μου.

**Ὅτι παρὰ** σοὶ πηγὴ ζωῆς. ἐν τῷ φωτί σου  
ὁψόμεθα φῶς.

**Παράτεινον** τὸ ἔλεός σου τοῖς  
γινώσκουσί σε.

**Καταξίωσον,** Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

**Εὐλογητὸς εἶ,** Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

**Γένοιτο, Κύριε,** τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

**Εὐλογητὸς εἶ,** Κύριε, δίδαξόν με τὰ  
δικαιώματά σου.

**Εὐλογητὸς εἶ,** Δέσποτα, συνέτισόν με τὰ  
δικαιώματά σου.

**Εὐλογητὸς εἶ,** Ἄγιε, φώτισόν με τοῖς  
δικαιώμασί σου.

**Κύριε, τὸ ἔλεός** σου εἰς τὸν αἰῶνα, τὰ  
ἔργα τῶν χειρῶν σου μὴ παρίδης.

**Σοὶ πρέπει αἶνος,** σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἀμήν.

### Ὁ διάκονος:

- **Πληρώσωμεν τὴν ἐωθινὴν** δέησιν  
ἡμῶν τῷ Κυρίῳ.
- **Κύριε ἐλέησον.**
- **Ἀντιλαβοῦ,** σῶσον, ἐλέησον καὶ  
διαφύλαξον ἡμᾶς, ὁ Θεός, τῇ Σῆ χάριτι.
- **Κύριε ἐλέησον.**

- **Τ**ὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.
  - **Παράσχου Κύριε.**
  - **Ἄ**γγελον εἰρήνης, πιστὸν ὁδηγόν, φύλακα των ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.
    - **Παράσχου Κύριε.**
  - **Σ**υγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.
    - **Παράσχου Κύριε.**
  - **Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.
    - **Παράσχου Κύριε.**
  - **Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.
    - **Παράσχου Κύριε.**
    - **Χ**ριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.
      - **Παράσχου Κύριε.**
      - **Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους

καὶ πᾶσαν τὴν ζωὴν ἡμῶν Χριστῷ τῷ Θεῷ  
 παραθώμεθα.

• **Σοὶ Κύριε.**

**Ὅτι ἀγαθὸς καὶ φιλόανθρωπος Θεὸς  
 ὑπάρχεις, καὶ σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας των αἰώνων.**

**Ὁ Χορὸς: Ἀμήν.**

**Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.  
 Σοί, Κύριε.**

Κύριε, Ἅγιε, ὁ ἐν ὑψηλοῖς κατοικῶν καὶ  
 τὰ ταπεινὰ ἐφορῶν, καὶ τῷ παντεφόρῳ  
 σου ὄμματι ἐπιβλέπων ἐπὶ πᾶσαν τὴν  
 κτίσιν, σοὶ ἐκλίναμεν τὸν αὐχένα τῆς  
 ψυχῆς καὶ τοῦ σώματος, καὶ δεόμεθά  
 σου Ἅγιε Ἁγίων· ἔκτεινον τὴν χεῖρά σου  
 τὴν ἀόρατον ἐξ ἀγίου κατοικητηρίου σου,  
 καὶ εὐλόγησον πάντα ἡμᾶς· καὶ εἴτι  
 ἡμάρτομεν ἐκουσίως ἢ ἀκουσίως, ὡς  
 ἀγαθὸς καὶ φιλόανθρωπος Θεὸς  
 συγχώρησον, δωρούμενος ἡμῖν τὰ  
 ἐγκόσμια καὶ ὑπερκόσμια ἀγαθὰ σου.

**Σὸν γὰρ ἐστὶ τὸ ἐλεεῖν καὶ σώζειν ἡμᾶς,  
 ὁ Θεὸς ἡμῶν, καὶ Σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ**

τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμην**

**Εἰς τὸν Στίχον, Στιχηρὰ Προσόμοια.**

**Ἦχος β' Οἶκος τοῦ Ἐφραθᾶ.**

**Προλάμπει ὁ ἀστήρ**, ἥδη ἐν τῷ Σπηλαίῳ·  
Ποιμένες μέτ' Ἀγγέλων, οἱ Μάγοι μετὰ  
δώρων, προφθάσαι εὐτρεπίσθητε.

**Στίχ.** Κύριε εἰσακήκοα τὴν ἀκοήν σου  
καὶ ἐφοβήθην· κατενόησα τὰ ἔργα σου.  
Ἐγγίζει ὁ Χριστός· ὁ ἀστήρ προαυγάζει, τὸ  
οὐράνιον πλῆθος, τῆς στρατιᾶς  
προκύπτει, τῶν νοερῶν δυνάμεων.

**Στίχ.** Ὁ Θεὸς ἀπὸ Θαιμὰν ἤξει καὶ ὁ  
ἅγιος ἐξ ὄρους κατασκίου δασέος.  
Χαῖρε ἡ Βηθλεέμ· ὁ ποιμαίνων ἐπέστη,  
τὸν Ἰσραὴλ ὁ σῶζων· οὐκέτι ἐλαχίστη,  
Ἰουδαία τοῖς ἄρχουσιν.

**Δόξα ... Δοξαστικὸν, Τῆς Ἁγίας Ἦχος  
πλ. α' Βύζαντος.**

**Προεόρτιος ἡμέρα σήμερον**, τῆς  
ἐνανθρωπήσεως Χριστοῦ τοῦ Θεοῦ, τῆ  
τῆς πανευφήμου καὶ Μάρτυρος ἑορτῆς,  
συνεξέλαμψεν Ἀναστασίας· ἰδοὺ ἡ  
Παρθένος, ἐν Βηθλεέμ ἐπείγεται, Βρέφος  
σπαργανούμενον, ἀνακλῖναι ἐν φάτνῃ  
τῶν ἀλόγων, τὸν ἐλευθερώσαντα ἡμᾶς,  
ἐκ τῆς ἀρχαίας κατάρας, καὶ σῶζοντα τὰς  
ψυχὰς ἡμῶν.

**Καὶ νῦν ... Θεοτοκίον Ἦχος πλ. α'  
Βύζαντος.**

**Μὴ στύγναζε Ἰωσήφ, καθορῶν μου τὴν  
νηδύν· ὄψει γὰρ τὸ τικτόμενον ἐξ ἐμοῦ  
καὶ χαρήση, καὶ ὡς Θεὸν προσκυνήσεις, ἢ  
Θεοτόκος ἔλεγε τῷ ἑαυτῆς μνηστῆρι,  
μολοῦσα τοῦ τεκεῖν τὸν Χριστόν. Ταύτην  
ἀνυμνήσωμεν λέγοντες· Χαῖρε  
κεχαριτωμένη, μετὰ σοῦ ὁ Κύριος, καὶ  
διὰ σοῦ μεθ' ἡμῶν.**

**Ἄγαθὸν τὸ ἐξομολογεῖσθαι τῷ Κυρίῳ,  
καὶ ψάλλειν τῷ ὀνόματί σου Ὑψιστε,  
τοῦ ἀναγγέλλειν τὸ πρῶτ' ἰδὸν τὸ ἔλεός σου,  
καὶ τὴν ἀλήθειάν σου κατὰ νύκτα.**

**Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

**Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,  
ἕνεκεν τοῦ ὀνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ**



βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἀμήν.**

**Ἀπολυτίκιον, Προεόρτιον Ἰἠχος δ'  
Κατεπλάγη Ἰωσήφ.**

**Ἐτοιμάζου Βηθλεέμ, ἥνοικται πᾶσιν ἡ  
Ἐδέμ, Εὐτρεπίζου Ἐφραθαῖ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἄδὰμ τεθνηξόμεθα, Χριστὸς  
γεννᾶται, **τὴν πρὶν πεσοῦσαν,  
ἀναστήσων εἰκόνα.****

**Δόξα ... Τῆς Ἁγίας Ἰἠχος δ'  
Κατεπλάγη Ἰωσήφ.**

**Ἡ ἀμνάς σου Ἰησοῦ, κράζει μεγάλη τῇ  
φωνῇ, Σὲ Νυμφίε μου ποθῶ, καὶ σὲ  
ζητοῦσα ἀθλῶ, καὶ συσταυροῦμαι, καὶ  
συνθάπτομαι τῷ βαπτισμῷ σου, καὶ**

πάσχω διὰ σέ, ὡς βασιλεύσω σὺν σοί, καὶ  
 θνήσκω ὑπὲρ σοῦ, ἵνα καὶ ζήσω ἐν σοί,  
 ἀλλ' ὡς θυσίαν ἄμωμον, προσδέχου τὴν  
 μετὰ πόθου τυθεῖσάν σοι. Αὐτῆς  
 πρεσβείαις, ὡς ἐλεήμων, σῶσον τὰς  
 ψυχὰς ἡμῶν.

**Καὶ νῦν ... Ἀπολυτίκιον, Προεόρτιον  
 Ἦχος δ' Κατεπλάγη Ἰωσήφ.**

Ἐτοιμάζου Βηθλεέμ, ἥνοικται πᾶσιν ἡ  
 Ἐδέμ, Εὐτρεπίζου Ἐφραθα, ὅτι τὸ ξύλον  
 τῆς ζωῆς, ἐν τῷ Σπηλαίῳ ἐξήνθησεν ἐκ  
 τῆς Παρθένου· Παράδεισος καὶ γάρ, ἡ  
 ἐκείνης γαστήρ, ἐδείχθη νοητός, ἐν ᾧ τὸ  
 θεῖον φυτόν, ἐξ οὗ φαγόντες ζήσομεν,  
 οὐχὶ δὲ ὡς ὁ Ἄδὰμ τεθνηξόμεθα, Χριστὸς  
 γεννᾶται, τὴν πρὶν πεσοῦσαν,  
 ἀναστήσων εἰκόνα.

**ΑΚΟΛΟΥΘΙΑ ΤΩΝ ΜΕΓΑΛΩΝ ἹΕΡΩΝ  
 ΤΩΝ ΧΡΙΣΤΟΥΓΕΝΝΩΝ  
 (Α', Γ', ΣΤ' & Θ')**

**ΩΡΑ ΠΡΩΤΗ.**

**Ἱερεὺς:** Εὐλογητὸς ὁ Θεὸς ἡμῶν,  
 πάντοτε, νῦν, καὶ ἀεὶ, καὶ εἰς τοὺς  
 αἰῶνας τῶν αἰώνων. Ἀμήν.

**Δόξα σοι ὁ Θεὸς ἡμῶν, δόξα σοι.**

**Βασιλεῦ οὐράνιε, Παράκλητε, τὸ Πνεῦμα της ἀληθείας ὁ πανταχοῦ παρῶν καὶ τὰ πάντα πληρῶν ὁ θησαυρὸς τῶν ἀγαθῶν καὶ ζωῆς χορηγός, ἐλθέ καὶ σκήνωσον ἐν ἡμῖν καὶ καθάρισον ἡμᾶς ἀπὸ πάσης κηλίδος καὶ σῶσον ἀγαθέ, τὰς ψυχὰς ἡμῶν. Ἀμήν.**

**Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

**ἕνεκεν τοῦ ὀνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**Ἀμήν.**

**Ἱερεὺς** Ὅτι σοῦ ἐστὶν ἡ βασιλεία ...

**Κύριε** ἐλέησον **ιβ'.**

**Δόξα ... Καὶ νῦν ...**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.**

**Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.**

**καὶ τοὺς ἐπομένους ψαλμούς.**

**Ψαλμὸς Ε' (5).**

**Τὰ ῥήματά μου ἐνώτισαι, Κύριε, σύνες  
τῆς κραυγῆς μου. Πρόσχεσ τῆ φωνῆ τῆς  
δεήσεώς μου, ὁ Βασιλεύς μου καὶ ὁ Θεός  
μου. Ὅτι πρὸς σὲ προσεύξομαι, Κύριε, τὸ  
πρωῖ εἰσακούσῃ τῆς φωνῆς μου. Τὸ πρωῖ  
παραστήσομαί σοι, καὶ ἐπόψει με, ὅτι  
οὐχὶ Θεὸς θέλων ἀνομίαν σὺ εἶ, οὐ  
παροικήσει σοι πονηρευόμενος, οὐδὲ  
διαμενοῦσι παράνομοι κατέναντι τῶν  
ὀφθαλμῶν σου. Ἐμίσησας πάντας τοὺς**

ἔργαζομένους τὴν ἀνομίαν, ἀπολεῖς  
 πάντας τοὺς λαλοῦντας τὸ ψεῦδος.  
 Ἄνδρα αἱμάτων καὶ δόλιον βδελύσσεται  
 Κύριος. Ἐγὼ δὲ ἐν τῷ πλήθει τοῦ ἐλέους  
 σου εἰσελεύσομαι εἰς τὸν οἶκόν σου,  
 προσκυνήσω πρὸς ναὸν ἅγιόν σου ἐν  
 φόβῳ σου. Κύριε, ὁδήγησόν με ἐν τῇ  
 δικαιοσύνῃ σου ἕνεκα τῶν ἐχθρῶν μου,  
 κατεύθυνον ἐνώπιόν σου τὴν ὁδόν μου.  
 Ὅτι οὐκ ἔστιν ἐν τῷ στόματι αὐτῶν  
 ἀλήθεια, ἡ καρδία αὐτῶν ματαία. Τάφος  
 ἀνεωγμένος ὁ λάρυγξ αὐτῶν, ταῖς  
 γλώσσαις αὐτῶν ἐδολιοῦσαν· κρῖνον  
 αὐτούς, ὁ Θεός. Ἀποπεσάτωσαν ἀπὸ τῶν  
 διαβουλιῶν αὐτῶν, κατὰ τὸ πλῆθος τῶν  
 ἀσεβειῶν αὐτῶν ἔξωσον αὐτούς, ὅτι  
 παρεπίκρανάν σε, Κύριε. Καὶ  
 εὐφρανθείησαν πάντες οἱ ἐλπίζοντες ἐπὶ  
 σέ, εἰς αἰῶνα ἀγαλλιάσονται, καὶ  
 κατασκηνώσεις ἐν αὐτοῖς, καὶ  
 καυχῆσονται ἐν σοὶ πάντες οἱ ἀγαπῶντες  
 τὸ ὄνομά σου. Ὅτι σὺ εὐλογήσεις  
 δίκαιον. Κύριε, ὡς ὄπλῳ εὐδοκίας  
 ἔστεφάνωσας ἡμᾶς.

### **Ψαλμὸς ΜΔ' (44).**

Ἐξηρεύξατο ἡ καρδία μου λόγον  
 ἀγαθὸν· λέγω ἐγὼ τὰ ἔργα μου τῷ  
 Βασιλεῖ ἡ γλῶσσά μου κάλαμος  
 γραμματέως ὀξυγράφου. Ὠραῖος κάλλει  
 παρὰ τοὺς υἱοὺς τῶν ἀνθρώπων· ἐξεχύθη

ἡ χάρις ἐν χεῖλεσίν σου· διὰ τοῦτο  
 εὐλόγησέ σε ὁ Θεὸς εἰς τὸν αἰῶνα.  
 Περιζῶσαι τὴν ῥομφαίαν σου ἐπὶ τὸν  
 μηρόν σου, Δυνατὲ. Τῇ ὠραιότητί σου  
 καὶ τῷ κάλλει σου· καὶ ἔντεινε, καὶ  
 κατευοδοῦ καὶ βασίλευε ἕνεκεν  
 ἀληθείας καὶ πραότητος καὶ δικαιοσύνης·  
 καὶ ὀδηγήσει σε θαυμαστῶς ἡ δεξιὰ σου.  
 Τὰ βέλη σου ἠκονημένα, Δυνατὲ, λαοὶ  
 ὑποκάτω σου πεσοῦνται ἐν καρδίᾳ τῶν  
 ἐχθρῶν τοῦ βασιλέως. Ὁ θρόνος σου, ὁ  
 Θεὸς, εἰς τὸν αἰῶνα τοῦ αἰῶνος· ῥάβδος  
 εὐθύτητος ἢ ῥάβδος τῆς βασιλείας σου.  
 Ἦγάπησας δικαιοσύνην καὶ ἐμίσησας  
 ἀνομίαν· διὰ τοῦτο ἔχρισέ σε ὁ Θεός, ὁ  
 Θεός σου ἔλαιον ἀγαλλιάσεως παρὰ τοὺς  
 μετόχους σου. Σμύρνα καὶ στακτὴ καὶ  
 κασία ἀπὸ τῶν ἱματίων σου, ἀπὸ βάρων  
 ἐλεφαντίνων ἐξ ὧν εὐφρανάν σε  
 θυγατέρες βασιλέων ἐν τῇ τιμῇ  
 σου· Παρέστη ἡ Βασίλισσα ἐκ δεξιῶν σου  
 ἐν ἱματισμῷ διαχρύσω περιβεβλημένη,  
 πεποικιλμένη. Ἄκουσον Θύγατερ καὶ ἴδε,  
 καὶ κλῖνον τὸ οὔς σου καὶ ἐπιλάθου τοῦ  
 λαοῦ σου καὶ τοῦ οἴκου τοῦ πατρός σου·  
 καὶ ἐπιθυμήσει ὁ Βασιλεὺς τοῦ κάλλους  
 σου, ὅτι αὐτὸς ἐστὶ Κύριός σου καὶ  
 προσκυνήσεις αὐτῷ. Καὶ θυγάτηρ Τύρου  
 ἐν δώροις· τὸ πρόσωπόν σου  
 λιτανεύσουσιν οἱ πλούσιοι τοῦ λαοῦ.  
 Πᾶσα ἡ δόξα αὐτῆς τῆς θυγατρὸς

βασιλέως ἔσωθεν ἐν κροσσωτοῖς  
 χρυσοῖς, περιβεβλημένη, πεποικιλμένη.  
 Ἀπενεχθήσονται τῷ βασιλεῖ Παρθένοι  
 ὀπίσω αὐτῆς αἱ πλησίον αὐτῆς  
 ἀπενεχθήσονται σοι. Ἀπενεχθήσονται ἐν  
 εὐφροσύνη καὶ ἀγαλλιάσει· ἀχθήσονται  
 εἰς ναὸν Βασιλέως. Ἄντι τῶν πατέρων  
 σου ἐγενήθησάν σοι οἱ υἱοὶ σου,  
 καταστήσεις αὐτοὺς ἄρχοντας ἐπὶ πᾶσαν  
 τὴν γῆν. Μνησθήσονται τοῦ ὀνόματός  
 σου ἐν πάσῃ γενεᾷ καὶ γενεᾷ. Διὰ τοῦτο  
 λαοὶ ἐξομολογήσονται σοι εἰς τὸν αἰῶνα  
**καὶ εἰς τὸν αἰῶνα τοῦ αἰῶνος.**

### **Ψαλμὸς ΜΕ' (45).**

**Ὁ Θεὸς ἡμῶν καταφυγὴ καὶ δύναμις,**  
 βοηθὸς ἐν θλίψεσιν ταῖς εὐρούσαις ἡμᾶς  
 σφόδρα. Διὰ τοῦτο οὐ φοβηθησόμεθα ἐν  
 τῷ ταρασσεσθαι τὴν γῆν, καὶ  
 μετατίθεσθαι ὄρη ἐν καρδίαις θαλασσῶν.  
 Ἦχησαν καὶ ἐταράχθησαν τὰ ὕδατα  
 αὐτῶν, ἐταράχθησαν τὰ ὄρη ἐν τῇ  
 κραταιότητι αὐτοῦ. Τοῦ ποταμοῦ τὰ  
 ὀρμήματα εὐφραίνουσιν τὴν Πόλιν τοῦ  
 Θεοῦ. Ἠγίασε τὸ σκῆνωμα αὐτοῦ ὁ  
 ὕψιστος. Ὁ Θεὸς ἐν μέσῳ αὐτῆς οὐ  
 σαλευθήσεται· βοηθήσει αὐτῇ ὁ Θεὸς τὸ  
 πρὸς πρωτὶ πρωτῷ. Ἐταράχθησαν ἔθνη,  
 ἔκλιναν βασιλεῖαι, ἔδωκε φωνὴν αὐτοῦ,  
 ἐσαλεύθη ἡ γῆ. Κύριος τῶν δυνάμεων  
 μεθ' ἡμῶν ἀντιλήπτωρ ἡμῶν ὁ Θεὸς

Ἰακώβ. Δεῦτε καὶ ἴδετε τὰ ἔργα τοῦ Θεοῦ,  
 ἃ ἔθετο τέρατα ἐπὶ τῆς γῆς ἀνταναιρῶν  
 πολέμους μέχρι τῶν περάτων τῆς γῆς.  
 Τόξον συντρίψει καὶ συνθλάσει ὄπλον,  
 καὶ θυρεοὺς κατακαύσει ἐν πυρὶ.  
 Σχολάσατε καὶ γνῶτε, ὅτι ἐγὼ εἰμι ὁ  
 Θεὸς· ὑψωθήσομαι ἐν τοῖς ἔθνεσιν  
 ὑψωθήσομαι ἐν τῇ γῇ. **Κύριος τῶν  
 δυνάμεων μεθ' ἡμῶν ἀντιλήπτωρ ἡμῶν  
 ὁ Θεὸς Ἰακώβ.**

**Δόξα... Καὶ νῦν... Ἀλληλούϊα, γ' Κύριε  
 ἐλέησον, γ'.**

**Δόξα...**

**Τροπάριον.**

**Ἀπολυτίκιον, Προεόρτιον Ἦχος δ'**

**Κατεπλάγη Ἰωσήφ,**

**Ἐτοιμάζου Βηθλεέμ, ἥνοικται πᾶσιν ἡ  
 Ἐδέμ. Εὐτρεπίζου Ἐφραθα, ὅτι τὸ ξύλον  
 τῆς ζωῆς, ἐν τῷ Σπηλαίῳ ἐξήνθησεν ἐκ  
 τῆς Παρθένου· Παράδεισος καὶ γάρ, ἡ  
 ἐκείνης γαστήρ, ἐδείχθη νοητός, ἐν ᾧ τὸ  
 Θεῖον φυτόν, ἐξ οὗ φαγόντες ζήσομεν,  
 οὐχὶ δὲ ὡς ὁ Ἄδὰμ τεθνηξόμεθα· Χριστὸς  
 γεννᾶται, **τὴν πρὶν πεσοῦσαν,  
 ἀναστήσων εἰκόνα.****

**Καὶ νῦν ... Θεοτοκίον.**

**Τὶ σε καλέσωμεν, ᾧ Κεχαριτωμένη;  
 Οὐρανόν, ὅτι ἀνέτειλας τὸν Ἥλιον τῆς**



δικαιοσύνης· Παράδεισον, ὅτι  
 ἐβλάστησας τὸ ἄνθος τῆς ἀφθαρσίας·  
 Παρθένον, ὅτι ἔμεινας ἄφθορος· ἀγνήν  
 Μητέρα, ὅτι ἔσχεσ σαῖς ἀγίαις ἀγκάλαις  
 υἱόν, τὸν πάντων Θεόν. **Αὐτὸν ἰκέτευε,  
 σωθῆναι τὰς ψυχὰς ἡμῶν.**

Εἶτα ψάλλομεν τὰ ἐπόμενα τρία  
 Ἰδιόμελα, δευτεροῦντες αὐτά, τὸ πρῶτον  
 χωρὶς Στίχων, τὸ δεύτερον μετὰ τῶν  
 Στίχων, καὶ τὸ τρίτον εἰς τό, **Δόξα, Καὶ  
 νῦν**, οὕτω ποιοῦντες καὶ εἰς τὰ ἐν ταῖς  
 λοιπαῖς Ὁραῖς τοιαῦτα Τροπάρια.

### Στιχηρὰ Ἰδιόμελα.

**Ἦχος πλ. δ', Ποίημα Σωφρονίου  
 Πατριάρχου Ἱεροσολύμων.**

**Βηθλεὲμ ἐτοιμάζου·** εὐτρεπιζέσθω ἡ  
 φάτνη· τὸ Σπήλαιον δεχέσθω, ἡ ἀλήθεια  
 ἦλθεν· ἡ σκιά παρέδραμε· καὶ Θεὸς  
 ἀνθρώποις, ἐκ Παρθένου πεφανέρωται,  
 μορφωθείς τὸ καθ' ἡμᾶς, καὶ θεώσας τὸ  
 πρόσλημμα. Διὸ Ἀδὰμ ἀνανεοῦται σὺν τῇ  
 Εὐα, κράζοντες· **Ἐπὶ γῆς εὐδοκία  
 ἐπεφάνη, σῶσαι τὸ γένος ἡμῶν.**

### Καὶ πάλιν τὸ αὐτό.

**Βηθλεὲμ ἐτοιμάζου·** εὐτρεπιζέσθω ἡ  
 φάτνη· τὸ Σπήλαιον δεχέσθω, ἡ ἀλήθεια  
 ἦλθεν· ἡ σκιά παρέδραμε· καὶ Θεὸς  
 ἀνθρώποις, ἐκ Παρθένου πεφανέρωται,

μορφωθείς τὸ καθ' ἡμᾶς, καὶ θεώσας τὸ  
 πρόσλημμα. Διὸ Ἀδὰμ ἀνανεοῦται σὺν τῇ  
 Εὐα, κράζοντες· **Ἐπὶ γῆς εὐδοκία**  
**ἐπεφάνη, σῶσαι τὸ γένος ἡμῶν.**

**Στίχ.** Ὁ Θεὸς ἀπὸ Θαιμὰν ἤξει καὶ ὁ  
 ἅγιος ἐξ ὄρους κατασκίου δασέος.

**Ἦχος γ'**

Νῦν προφητικὴ πρόρρησις, πληρωθῆναι  
 ἐπείγεται, μυστικῶς ἢ φάσκουσα· Καὶ σὺ  
 Βηθλεὲμ γῆ Ἰούδα, οὐδαμῶς ὑπάρχεις  
 ἐλαχίστη ἐν τοῖς Ἡγεμόσι,  
 προευτρεπίζουσα τὸ σπήλαιον· ἐκ σοῦ  
 γὰρ μοι ἐξελεύσεται, ἡγούμενος τῶν  
 Ἐθνῶν διὰ σαρκός, ἐκ Παρθένου Κόρης  
 Χριστὸς ὁ Θεός, ὃς ποιμανεῖ τὸν λαὸν  
 αὐτοῦ, τὸν νέον Ἰσραήλ. **Δῶμεν αὐτῷ**  
**ἅπαντες μεγαλωσύνην.**

**Στίχ.** Κύριε εἰσακήκοα τὴν ἀκοήν σου  
 καὶ ἐφοβήθην· κατενόησα τὰ ἔργα σου.  
 Νῦν προφητικὴ πρόρρησις, πληρωθῆναι  
 ἐπείγεται, μυστικῶς ἢ φάσκουσα· Καὶ σὺ  
 Βηθλεὲμ γῆ Ἰούδα, οὐδαμῶς ὑπάρχεις  
 ἐλαχίστη ἐν τοῖς Ἡγεμόσι,  
 προευτρεπίζουσα τὸ σπήλαιον· ἐκ σοῦ  
 γὰρ μοι ἐξελεύσεται, ἡγούμενος τῶν  
 Ἐθνῶν διὰ σαρκός, ἐκ Παρθένου Κόρης  
 Χριστὸς ὁ Θεός, ὃς ποιμανεῖ τὸν λαὸν  
 αὐτοῦ, τὸν νέον Ἰσραήλ. **Δῶμεν αὐτῷ**  
**ἅπαντες μεγαλωσύνην.**

### **Δόξα ... Ἦχος πλ. δ'**

**Τάδε λέγει Ἰωσήφ πρὸς τὴν Παρθένον·**

Μαρία, τὶ τὸ δράμα τοῦτο, ὃ ἐν σοὶ  
τεθέαμαι; ἀπορῶ καὶ ἐξίσταμαι, καὶ τὸν  
νοῦν καταπλήττομαι! Λάθρα τοίνυν ἀπ'  
ἐμοῦ, γενοῦ ἐν τάχει. Μαρία, τὶ τὸ δράμα  
τοῦτο, ὃ ἐν σοὶ τεθέαμαι; ἀντὶ τιμῆς  
αἰσχύνην, ἀντ' εὐφροσύνης, τὴν λύπην,  
ἀντὶ τοῦ ἐπαινέϊσθαι, τὸν ψόγον μοι  
προσήγαγες. Οὐκ ἔτι φέρω λοιπόν, τὸ  
ὄνειδος ἀνθρώπων· ὑπὸ γὰρ ἱερέων ἐκ  
τοῦ ναοῦ, ὡς ἄμεμπτον Κυρίου σὲ  
παρέλαβον· **καὶ τὶ τὸ ὀρώμενον;**

### **Καὶ νῦν...**

**Τάδε λέγει Ἰωσήφ πρὸς τὴν Παρθένον·**

**Μαρία**, τὶ τὸ δράμα τοῦτο, ὃ ἐν σοὶ  
τεθέαμαι; ἀπορῶ καὶ ἐξίσταμαι, καὶ τὸν  
νοῦν καταπλήττομαι! Λάθρα τοίνυν ἀπ'  
ἐμοῦ, γενοῦ ἐν τάχει. Μαρία, τὶ τὸ δράμα  
τοῦτο, ὃ ἐν σοὶ τεθέαμαι; ἀντὶ τιμῆς  
αἰσχύνην, ἀντ' εὐφροσύνης, τὴν λύπην,  
ἀντὶ τοῦ ἐπαινέϊσθαι, τὸν ψόγον μοι  
προσήγαγες. Οὐκ ἔτι φέρω λοιπόν, τὸ  
ὄνειδος ἀνθρώπων· ὑπὸ γὰρ ἱερέων ἐκ  
τοῦ ναοῦ, ὡς ἄμεμπτον Κυρίου σὲ  
παρέλαβον· **καὶ τὶ τὸ ὀρώμενον;**

### **Προκείμενον Ἦχος δ'**

**Κύριος εἶπε πρὸς με· Υἱός μου εἶ σύ, ἐγὼ  
σήμερον γεγέννηκά σε.**

**Στίχ.** Αἴτησαι παρ' ἐμοῦ καὶ δώσω σοι  
Ἔθνη τὴν κληρονομίαν σου.

**Προφητείας Μιχαίου τὸ Ἀνάγνωσμα**  
**(Κεφ. 5,1-3).**

Τάδε λέγει Κύριος· Καὶ σὺ Βηθλεὲμ οἶκος  
τοῦ Ἐφραθᾶ μὴ ὀλιγοστός εἶ ἔν χιλιάσιν  
Ἰούδα· ἐκ σοῦ γάρ μοι ἐξελεύσεται τοῦ  
εἶναι εἰς ἄρχοντα ἐν τῷ Ἰσραήλ, καὶ αἱ  
ἐξοδοὶ αὐτοῦ ἀπ' ἀρχῆς, ἐξ ἡμερῶν  
αἰῶνος. Διὰ τοῦτο δώσει αὐτοὺς ἕως  
καιροῦ τικτούσης, τέξεται· καὶ οἱ  
ἐπίλοιποι τῶν ἀδελφῶν αὐτοῦ  
ἐπιστρέψουσιν ἐπὶ τοὺς υἱοὺς Ἰσραὴλ.  
Καὶ στήσεται, καὶ ὄψεται, καὶ ποιμανεῖ τὸ  
ποίμνιον αὐτοῦ ἐν ἰσχύϊ Κύριος, καὶ ἐν τῇ  
δόξῃ τοῦ ὀνόματος Κυρίου τοῦ Θεοῦ  
αὐτοῦ ὑπάρξουσι· **διότι νῦν**  
**μεγαλυνθήσονται ἕως ἄκρων τῆς γῆς.**

**Ὁ Ἀπόστολος.**

**Πρὸς Ἑβραίους Ἐπιστολῆς Παύλου τὸ**  
**Ἀνάγνωσμα, (Κεφ. 1,1-12).**

Πολυμερῶς καὶ πολυτρόπως πάλαι ὁ  
Θεὸς λαλήσας τοῖς πατράσιν ἐν τοῖς  
Προφήταις, ἐπ' ἐσχάτων τῶν ἡμερῶν  
τούτων ἐλάλησεν ἡμῖν ἐν Υἱῷ· ὃν ἔθηκε  
κληρονόμον πάντων, δι' οὗ καὶ τοὺς  
αἰῶνας ἐποίησεν. Ὁς ὢν ἀπαύγασμα τῆς  
δόξης, καὶ χαρακτήρ τῆς ὑποστάσεως  
αὐτοῦ, φέρων τε τὰ πάντα τῷ ῥήματι τῆς

δυνάμεως αὐτοῦ, δι' ἑαυτοῦ καθαρισμόν  
 ποιησάμενος τῶν ἁμαρτιῶν ἡμῶν,  
 ἐκάθισεν ἐν δεξιᾷ τῆς μεγαλωσύνης ἐν  
 ὑψηλοῖς. Τοσοῦτω κρείττων γενόμενος  
 τῶν ἀγγέλων, ὅσω διαφορώτερον παρ'  
 αὐτοῦς κεκληρονόμηκεν ὄνομα. Τίνι γὰρ  
 εἶπὲ ποτε τῶν Ἀγγέλων· Υἱός μου εἶ σύ,  
 ἐγὼ σήμερον γεγέννηκά σε; Καὶ πάλιν·  
 Ἐγὼ ἔσομαι αὐτῷ εἰς πατέρα, καὶ αὐτὸς  
 ἔσται μοι εἰς υἱόν; Ὅταν δὲ πάλιν  
 εἰσαγάγῃ τὸν πρωτότοκον εἰς τὴν  
 οἰκουμένην, λέγει· καὶ  
 προσκυνησάτωσαν αὐτῷ πάντες Ἄγγελοι  
 Θεοῦ. Καὶ πρὸς μὲν τοὺς Ἀγγέλους λέγει·  
 Ὁ ποιῶν τοὺς ἀγγέλους αὐτοῦ πνεύματα,  
 καὶ τοὺς λειτουργοὺς αὐτοῦ πυρὸς  
 φλόγα. Πρὸς δὲ τὸν Υἱόν· Ὁ θρόνος σου,  
 ὁ Θεός, εἰς τὸν αἰῶνα τοῦ αἰῶνος·  
 ῥάβδος εὐθύτητος ἢ ῥάβδος τῆς  
 βασιλείας σου. Ἠγάπησας δικαιοσύνην,  
 καὶ ἐμίσησας ἀνομίαν· διὰ τοῦτο ἔχρισέ  
 σε ὁ Θεὸς ὁ Θεός σου, ἔλαιον  
 ἀγαλλιᾶσεως παρὰ τοὺς μετόχους σου.  
 Καί, Σὺ κατ' ἀρχάς, Κύριε, τὴν γῆν  
 ἐθεμελίωσας, καὶ ἔργα τῶν χειρῶν σου  
 εἰσιν οἱ οὐρανοί. Αὐτοὶ ἀπολοῦνται, σὺ  
 δὲ διαμένεις· καὶ πάντες ὡς ἱμάτιον  
 παλαιωθήσονται, καὶ ὡσεὶ περιβόλαιον  
 ἐλίξεις αὐτούς, καὶ ἀλλαγῆσονται· σὺ δὲ  
**ὁ αὐτὸς εἶ, καὶ τὰ ἔτη σου οὐκ  
 ἐκλείψουσι.**

**Εὐαγγέλιον, Κατὰ Ματθαῖον, (Κεφ. 1,18-25).**

Τοῦ Ἰησοῦ Χριστοῦ ἡ γέννησις οὕτως ἦν·  
 μνηστευθείσης γὰρ τῆς μητρὸς αὐτοῦ  
 Μαρίας τῷ Ἰωσήφ, πρὶν ἢ συνελθεῖν  
 αὐτούς, εὐρέθη ἐν γαστρὶ ἔχουσα ἐκ  
 Πνεύματος Ἁγίου. Ἰωσήφ δὲ ὁ ἀνὴρ  
 αὐτῆς δίκαιος ὢν, καὶ μὴ θέλων αὐτὴν  
 παραδειγματίσαι, ἐβουλήθη λάθρα  
 ἀπολῦσαι αὐτήν. Ταῦτα δὲ αὐτοῦ  
 ἐνθυμηθέντος, ἰδοῦ, ἄγγελος Κυρίου κατ'  
 ὄναρ ἐφάνη αὐτῷ, λέγων· Ἰωσήφ, υἱὸς  
 Δαβίδ, μὴ φοβηθῆς παραλαβεῖν Μαριάμ  
 τὴν γυναῖκά σου· τὸ γὰρ ἐν αὐτῇ  
 γεννηθὲν ἐκ Πνεύματός ἐστιν  
 Ἁγίου, τέξεται δὲ υἱὸν καὶ καλέσεις τὸ  
 ὄνομα αὐτοῦ Ἰησοῦν· αὐτὸς γὰρ σώσει  
 τὸν λαὸν αὐτοῦ ἀπὸ τῶν ἁμαρτιῶν  
 αὐτῶν. Τοῦτο δὲ ὅλον γέγονεν, ἵνα  
 πληρωθῇ τὸ ρηθὲν ὑπὸ τοῦ Κυρίου διὰ  
 τοῦ προφήτου λέγοντος· Ἴδού, ἡ  
 παρθένος ἐν γαστρὶ ἔξει καὶ τέξεται υἱόν,  
 καὶ καλέσουσι τὸ ὄνομα αὐτοῦ  
 Ἐμμανουήλ, ὃ ἐστι μεθερμηνευόμενον·  
 Μεθ' ἡμῶν ὁ Θεός. Διεγερθεὶς δὲ ὁ  
 Ἰωσήφ ἀπὸ τοῦ ὕπνου ἐποίησεν ὡς  
 προσέταξεν αὐτῷ ὁ ἄγγελος Κυρίου, καὶ  
 παρέλαβε τὴν γυναῖκα αὐτοῦ, καὶ οὐκ  
 ἐγίνωσκεν αὐτὴν ἕως οὔ ἔτεκε τὸν υἱόν

αὐτῆς τὸν πρωτότοκον· καὶ ἐκάλεσε τὸ  
ὄνομα αὐτοῦ **ΙΗΣΟΥΝ**.

**Μετὰ ταῦτα λέγει ὁ Ἀναγνώστης.**

Τὰ διαβήματά μου κατεύθυνον κατὰ τὸ  
λόγιόν σου, καὶ μὴ κατακυριεύσάτω μου  
πᾶσα ἀνομία.

Λύτρωσαί με ἀπὸ συκοφαντίας  
ἀνθρώπων, καὶ φυλάξω τὰς ἐντολάς σου.

Τὸ πρόσωπόν σου ἐπίφανον ἐπὶ τὸν  
δοῦλόν σου, καὶ δίδαξόν με τὰ  
δικαιώματά σου.

Πληρωθήτω τὸ στόμα μου αἰνέσεώς σου,  
Κύριε, ὅπως ὑμνήσω τὴν δόξαν σου,  
ὅλην τὴν ἡμέραν τὴν μεγαλοπρέπειάν  
σου.

**Τρισάγιον.**

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. **(ἐκ γ')**.

Δόξα ... Καὶ νῦν ...

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.

Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

ἕνεκεν τοῦ ὀνόματός σου.

Κύριε, ἐλέησον, **(ἐκ γ')**.

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,  
 ἁγιασθήτω τὸ ὄνομά σου, ἐλθέτω ἡ  
 βασιλεία σου, γενηθήτω τὸ θέλημά σου,  
 ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
 ἡμῶν τὸν ἐπιούσιον δὸς ἡμῖν σήμερον,  
 καὶ ἄφες ἡμῖν τὰ ὀφειλήματα ἡμῶν, ὡς  
 καὶ ἡμεῖς ἀφίεμεν τοῖς ὀφειλέταις ἡμῶν,  
 καὶ μὴ εἰσενέγκῃς ἡμᾶς εἰς πειρασμόν,  
 ἀλλὰ ῥῦσαι ἡμᾶς ἀπὸ τοῦ πονηροῦ.**

**Ἄμην.**

**Ἱερεὺς.** Ὅτι σοῦ ἐστὶν ἡ βασιλεία...

**Κοντάκιον, Ἦχος γ'**

**Ἡ παρθένος σήμερον, τὸν προαιώνιον  
 Λόγον, ἐν σπηλαίῳ ἔρχεται, ἀποτεκεῖν  
 ἀπορρήτως. Χόρευε ἡ οἰκουμένη  
 ἀκουτισθεῖσα· δόξασον μετὰ Ἀγγέλων  
 καὶ τῶν Ποιμένων, βουληθέντα  
 ἐποφθῆναι, παιδίον νέον, τὸν πρὸ  
 αἰώνων Θεόν.**

**Κύριε ἐλέησον μ.'**

**Ὁ ἐν παντὶ καιρῷ καὶ πάσῃ ὥρᾳ ἐν  
 οὐρανῷ καὶ ἐπὶ γῆς προσκυνούμενος καὶ  
 δοξαζόμενος Χριστὸς ὁ Θεός, ὁ  
 μακρόθυμος, ὁ πολυέλεος, ὁ  
 πολυεύσπλαγχνος, ὁ τοὺς δικαίους  
 ἀγαπῶν καὶ τοὺς ἁμαρτωλοὺς ἐλεῶν, ὁ**



πάντας καλῶν πρὸς σωτηρίαν διὰ τῆς  
 ἐπαγγελίας τῶν μελλόντων ἀγαθῶν ,  
 αὐτός Κύριε, πρόσδεξαι καὶ ἡμῶν ἐν τῇ  
 ὥρᾳ ταύτῃ τὰς ἐντεύξεις καὶ ἴθυνον τὴν  
 ζωὴν ἡμῶν πρὸς τὰς ἐντολάς σου.

**Τὰς ψυχὰς ἡμῶν ἀγίασον, τὰ σώματα  
 ἄγνισον** , τοὺς λογισμοὺς διόρθωσον, τὰς  
 ἐννοίας κάθαρων καὶ ῥῦσαι ἡμᾶς ἀπὸ  
 πάσης θλίψεως, κακῶν καὶ ὀδύνης.  
 Τείχισον ἡμᾶς ἀγίοις σου Ἀγγέλοις, ἵνα τῇ  
 παρεμβολῇ αὐτῶν φρουρούμενοι καὶ  
 ὀδηγούμενοι καταντήσωμεν εἰς τὴν  
 ἐνότητα τῆς πίστεως καὶ εἰς τὴν  
 ἐπίγνωσιν τῆς ἀπροσίτου σου δόξης, **ὅτι  
 εὐλογητὸς εἶ εἰς τοὺς αἰῶνας τῶν  
 αἰώνων. Ἀμήν.**

**Κύριε ἐλέησον γ'.**

**Δόξα... Καὶ νῦν...**

**Τὴν Τιμιωτέραν τῶν Χερουβείμ, καὶ  
 ἐνδοξοτέραν ἀσυγκρίτως τῶν Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν.**

**Ἐν ὀνόματι Κυρίου εὐλόγησον, Πάτερ.**

**Ὁ Ἱερεύς. Ὁ Θεὸς οἰκτειρήσαι  
 ἡμᾶς..., καὶ τὴν παροῦσαν.**

**Εύχην**

Χριστέ, τὸ φῶς τὸ ἀληθινόν, τὸ φωτίζον  
καὶ ἀγιάζον πάντα ἄνθρωπον ἐρχόμενον  
εἰς τὸν κόσμον, σημειωθήτω ἐφ' ἡμᾶς τὸ  
φῶς τοῦ προσώπου σου, ἵνα ἐν αὐτῷ  
ὀψώμεθα φῶς τὸ ἀπρόσιτον, καὶ  
κατεύθυνον τὰ διαβήματα ἡμῶν πρὸς  
ἐργασίαν τῶν ἐντολῶν σου, πρεσβείαις  
τῆς παναχράντου σου Μητρός, καὶ  
πάντων σου τῶν Ἁγίων. Ἀμήν.

**ΩΡΑ ΤΡΙΤΗ.**

Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.

Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.

Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.

**Εἶτα τοὺς ἐπομένους Ψαλμούς.**

**Ψαλμὸς ΞΣΤ' (66).**

Ὁ Θεὸς οἰκτιρήσαι ἡμᾶς καὶ εὐλογήσαι  
ἡμᾶς· ἐπιφάναι τὸ πρόσωπον αὐτοῦ ἐφ'  
ἡμᾶς, καὶ ἐλεήσαι ἡμᾶς. Τοῦ γνῶναι ἐν τῇ  
γῆ τὴν ὁδόν σου ἐν πᾶσιν ἔθνεσιν τὸ

σωτήριόν σου. Ἐξομολογησάσθωσάν σοι  
 λαοί, ὁ Θεός, ἐξομολογησάσθωσάν σοι  
 λαοὶ πάντες. Εὐφρανθήτωσαν καὶ  
 ἀγαλλιάσθωσαν Ἔθνη ὅτι κρινεῖς λαοὺς  
 ἐν εὐθύτητι καὶ Ἔθνη ἐν τῇ γῆ ὁδηγήσεις.  
 Ἐξομολογησάσθωσάν σοι λαοί, ὁ Θεός,  
 ἐξομολογησάσθωσάν σοι λαοὶ πάντες· γῆ  
 ἔδωκεν τὸν καρπὸν αὐτῆς. Εὐλογήσαι  
 ἡμᾶς ὁ Θεός, ὁ Θεός ἡμῶν· εὐλογήσαι  
 ἡμᾶς, ὁ Θεός, **καὶ φοβηθήτωσαν αὐτὸν**  
**πάντα τὰ πέρατα τῆς γῆς.**

**Ψαλμὸς ΠΣΤ' (86).**

**Οἱ θεμέλιοι αὐτοῦ ἐν τοῖς ὄρεσιν τοῖς**  
**ἀγίοις· ἀγαπᾷ Κύριος τὰς πύλας Σιών**  
 ὑπὲρ πάντα τὰ σκηνώματα Ἰακώβ.  
 Δεδοξασμένα ἐλαλήθη περὶ σοῦ ἡ Πόλις  
 τοῦ Θεοῦ. Μνησθήσομαι Ῥαὰβ καὶ  
 Βαβυλῶνος τοῖς γινώσκουσί με. Καὶ ἰδοὺ  
 ἀλλόφυλοι καὶ Τύρος καὶ λαὸς Αἰθιοπῶν  
 οὗτοι ἐγενήθησαν ἐκεῖ. Μήτηρ Σιών ἐρεῖ  
 ἄνθρωπος· καὶ ἄνθρωπος ἐγενήθη ἐν  
 αὐτῇ καὶ αὐτὸς ἐθεμελίωσεν αὐτήν ὁ  
 Ὑψιστος. Κύριος διηγήσεται ἐν γραφῇ  
 λαῶν καὶ ἀρχόντων τούτων τῶν  
 γεγενημένων ἐν αὐτῇ. **Ὡς**  
**εὐφραινομένων πάντων ἡ κατοικία ἐν**  
**σοὶ.**

**Ψαλμὸς Ν' (50).**

**Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρισμῶν σου ἐξάλειψον τὸ ἀνόμημά μου.**

**Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.**

**Ὅτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς**

**Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.**

**Ἴδου γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.**

**Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.**

**Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.**

**Ἄκουτιεῖς με ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.**

**Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.**

**Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.**

**Μὴ ἀπορρίψης με ἀπὸ τοῦ προσώπου σου καὶ τὸ πνεῦμα τὸ ἅγιόν μὴ ἀντανέλῃς**

ἀπ' ἐμοῦ

Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ  
ἀσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς ὁ Θεὸς τῆς  
σωτηρίας μου, ἀγαλλιάσεται ἡ γλῶσσά  
μου τὴν δικαιοσύνην σου.

Κύριε τὰ χεῖλη μου ἀνοίξεις καὶ τὸ στόμα  
μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν  
ὀλοκαυτώματα οὐκ εὐδοκήσεις  
Θυσία τῷ Θεῷ πνεῦμα συντετριμμένον  
καρδίαν συντετριμμένην καὶ  
τεταπεινωμένην ὁ Θεὸς οὐκ  
ἐξουθενώσει

Ἀγάθυνον Κύριε ἐν τῇ εὐδοκίᾳ σου τὴν  
Σιών καὶ οἰκοδομηθήτω τὰ τείχη  
Ἱερουσαλημ.

Τότε εὐδοκήσεις θυσίαν δικαιοσύνης  
ἀναφορὰν καὶ ὀλοκαυτώματα, **τότε  
ἀνοίσουσιν ἐπὶ τὸ θυσιαστήριόν σου  
μόσχους.**

**Δόξα... Καὶ νῦν... Ἀλληλούϊα, γ'. Κύριε  
ἐλέησον, γ'**

**Δόξα...**

**Τροπάριον.**

**Ἀπολυτίκιον, Προεόρτιον Ἦχος δ'**

**Κατεπλάγη Ἰωσήφ,**

**Ἐτοιμάζου Βηθλεέμ, ἤνοικται πᾶσιν ἡ  
Ἐδέμ. Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἄδὰμ τεθνηξόμεθα· Χριστὸς  
γεννᾶται, τὴν πρὶν πεσοῦσαν,  
ἀναστήσων εἰκόνα.**

**Καὶ νῦν ... Θεοτοκίον.**

**Θεοτόκε, σὺ εἶ ἡ ἄμπελος ἡ ἀληθινή, ἡ  
βλαστήσασα τὸν καρπὸν τῆς ζωῆς. Σὲ  
ἰκετεύομεν, πρέσβευε, Δέσποινα, μετὰ  
τῶν Ἀποστόλων, καὶ πάντων τῶν Ἁγίων,  
ἐλεηθῆναι τὰς ψυχὰς ἡμῶν.**

**Εἶτα ψάλλομεν τὰ ἐπόμενα τρία  
Ἰδιόμελα, δευτεροῦντες αὐτά, τὸ πρῶτον  
χωρὶς Στίχων, τὸ δεύτερον μετὰ τῶν  
Στίχων, καὶ τὸ τρίτον εἰς τό, **Δόξα, Καὶ  
νῦν**, οὕτω ποιοῦντες καὶ εἰς τὰ ἐν ταῖς  
λοιπαῖς Ὡραῖς τοιαῦτα Τροπάρια.**

**Στιχηρὰ Ἰδιόμελα.**

**Ἦχος πλ. β'**

**Οὗτος ὁ Θεὸς ἡμῶν, οὐ λογισθήσεται  
ἕτερος πρὸς αὐτόν, ὁ τεχθεὶς ἐκ  
Παρθένου, καὶ τοῖς ἀνθρώποις  
συναναστραφεὶς. Φάτνη πενιχρᾶ Υἱὸς**

μονογενής, κείμενος ὀρᾶται βροτός· καὶ  
 σπαργάνοις πλέκεται, ὁ τῆς δόξης  
 Κύριος, καὶ Μάγους ἀστήρ μηνύει, εἰς  
 αὐτοῦ προσκύνησιν, καὶ ἡμεῖς  
 μελωδοῦμεν· Τριάς Ἁγία, **σῶσον τὰς  
 ψυχὰς ἡμῶν.**

**Καὶ πάλιν τὸ αὐτὸ**

Οὗτος ὁ Θεὸς ἡμῶν, οὐ λογισθήσεται  
 ἕτερος πρὸς αὐτόν, ὁ τεχθεὶς ἐκ  
 Παρθένου, καὶ τοῖς ἀνθρώποις  
 συναναστραφεὶς. Φάτνη πενιχρᾶ Υἱὸς  
 μονογενής, κείμενος ὀρᾶται βροτός· καὶ  
 σπαργάνοις πλέκεται, ὁ τῆς δόξης  
 Κύριος, καὶ Μάγους ἀστήρ μηνύει, εἰς  
 αὐτοῦ προσκύνησιν, καὶ ἡμεῖς  
 μελωδοῦμεν· Τριάς Ἁγία, **σῶσον τὰς  
 ψυχὰς ἡμῶν.**

**Στίχ.** Ὁ Θεὸς ἀπὸ Θαιμᾶν ἤξει καὶ ὁ  
 ἅγιος ἐξ ὄρους κατασκίου δασέος.

**Ἦχος πλ. δ'**

Πρὸ τῆς Γεννήσεως τῆς σῆς, τρόμῳ  
 ὀρῶσαι τὸ μυστήριον Κύριε, αἱ νοεραὶ  
 στρατιαὶ κατεπλήττοντο· ὡς γὰρ βρέφος  
 νηπιάσαι ηὐδόκησας, ὁ τὸν πόλον  
 κοσμήσας τοῖς ἀστράσι· καὶ φάτνη τῶν  
 ἀλόγων ἀνακέκλισαι, ὁ δρακὶ συνέχων  
 πάντα γῆς τὰ πέρατα· τοιαύτη γὰρ  
 οἰκονομία, ἐγνώσθη σου ἡ εὐσπλαγχνία.  
**Χριστέ, τὸ μέγα ἔλεος, δόξα σοι.**

**Στίχ.** Κύριε είσακήκοα τὴν ἀκοήν σου  
καὶ ἐφοβήθην· κατενόησα τὰ ἔργα σου.

**Καὶ πάλιν τὸ αὐτὸ**

Πρὸ τῆς Γεννήσεως τῆς σῆς, τρόμω  
ὀρῶσαι τὸ μυστήριον Κύριε, αἱ νοεραὶ  
στρατιαὶ κατεπλήττοντο· ὡς γὰρ βρέφος  
νηπιάσαι ηὐδόκησας, ὁ τὸν πόλον  
κοσμήσας τοῖς ἀστράσι· καὶ φάτνη τῶν  
ἀλόγων ἀνακέκλισαι, ὁ δρακὶ συνέχων  
πάντα γῆς τὰ πέρατα· τοιαύτη γὰρ  
οἰκονομία, ἐγνώσθη σου ἢ εὐσπλαγχνία.  
**Χριστέ, τὸ μέγα ἔλεος, δόξα σοι.**

**Δόξα ... Ἦχος γ'**

**Ἰωσήφ, εἶπε ἡμῖν, πῶς ἐκ τῶν ἀγίων ἦν  
παρέλαβες Κόρην, ἔγκυον φέρεις ἐν  
Βηθλεέμ; Ἐγὼ φησι, τοὺς Προφήτας  
ἐρευνήσας, καὶ χρηματισθεὶς ὑπὸ  
Ἀγγέλου, πέπεισμαι, ὅτι Θεὸν γεννήσει ἡ  
Μαρία ἀνερμηνεύτως· οὐ εἰς  
προσκύνησιν, Μάγοι ἐξ Ἀνατολῶν  
ἦξουσι, σὺν δώροις τιμίους λατρεύοντες.  
**Ὁ σαρκωθεὶς δι' ἡμᾶς, Κύριε, δόξα σοι.****

**Καὶ νῦν ...**

**Ἰωσήφ, εἶπε ἡμῖν, πῶς ἐκ τῶν ἀγίων ἦν  
παρέλαβες Κόρην, ἔγκυον φέρεις ἐν  
Βηθλεέμ; Ἐγὼ φησι, τοὺς Προφήτας  
ἐρευνήσας, καὶ χρηματισθεὶς ὑπὸ  
Ἀγγέλου, πέπεισμαι, ὅτι Θεὸν γεννήσει ἡ  
Μαρία ἀνερμηνεύτως· οὐ εἰς  
προσκύνησιν, Μάγοι ἐξ Ἀνατολῶν**



ἤξουσι, σὺν δώροις τιμίαις λατρεύοντες.  
Ὁ σαρκωθείς δι' ἡμᾶς, Κύριε, δόξα σοι.

**Προκείμενον Ἦχος δ'**

Ὅτι παιδίον ἐγεννήθη ἡμῖν, Υἱὸς καὶ  
ἐδόθη ἡμῖν.

**Στίχ.** Οὗ ἡ ἀρχὴ ἐγενήθη ἐπὶ τοῦ ὤμου  
αὐτοῦ.

**Προφητείας Ἱερεμίου τὸ Ἀνάγνωσμα  
(Βαρούχ 3,36-38 & 4,1-4).**

Οὗτος ὁ Θεὸς ἡμῶν οὐ λογισθήσεται  
ἕτερος πρὸς αὐτὸν. Ἐξεῦρεν πᾶσαν ὁδὸν  
ἐπιστήμης καὶ ἔδωκεν αὐτὴν Ἰακώβ τῷ  
παιδί αὐτοῦ καὶ Ἰσραὴλ τῷ ἠγαπημένῳ  
ὑπ' αὐτοῦ. Μετὰ δὲ ταῦτα ἐπὶ τῆς γῆς  
ῶφθη καὶ τοῖς ἀνθρώποις  
συνανεστράφη. Αὕτη ἡ βίβλος τῶν  
προσταγμάτων τοῦ Θεοῦ καὶ ὁ νόμος ὁ  
ὑπάρχων εἰς τὸν αἰῶνα· πάντες οἱ  
κρατοῦντες αὐτήν, εἰς ζωὴν· οἱ δὲ  
καταλείποντες αὐτήν ἀποθανοῦνται.  
Ἐπιστρέφου Ἰακώβ καὶ ἐπιλαβοῦ αὐτῆς·  
διόδευσον πρὸς τὴν λάμψιν κατέναντι  
τοῦ φωτὸς αὐτῆς. Μὴ δῶς ἐτέρῳ τὴν  
δόξαν σου καὶ τὰ συμφέροντά σοι ἔθνη  
ἀλλοτριῶ. Μακάριοί ἐσμεν Ἰσραὴλ· ὅτι τὰ  
ἀρεστὰ τῷ Θεῷ ἡμῖν γνωστὰ ἐστίν.

**Ὁ Ἀπόστολος.**

**Πρὸς Γαλάτας ἐπιστολῆς Παύλου τὸ  
Ἀνάγνωσμα, (Κεφ. 3,23-29).**

**Ἀδελφοί, πρὸ τοῦ ἐλθεῖν τὴν πίστιν, ὑπὸ νόμον ἐφρουρούμεθα συγκεκλεισμένοι εἰς τὴν μέλλουσαν πίστιν ἀποκαλυφθῆναι. Ὡστε ὁ νόμος παιδαγωγὸς ἡμῶν γέγονεν εἰς Χριστόν, ἵνα ἐκ πίστεως δικαιωθῶμεν. Ἐλθούσης δὲ τῆς Πίστεως, οὐκ ἔτι ὑπὸ παιδαγωγὸν ἔσμεν. Πάντες γὰρ υἱοὶ Θεοῦ ἐστε διὰ τῆς πίστεως ἐν Χριστῷ Ἰησοῦ. Ὅσοι γὰρ εἰς Χριστόν ἐβαπτίσθητε, Χριστόν ἐνεδύσασθε. Οὐκ ἔνι Ἰουδαῖος οὐδὲ Ἕλληνας οὐκ ἔνι δοῦλος, οὐδὲ ἐλεύθερος· οὐκ ἔνι ἄρσεν καὶ θῆλυ· πάντες γὰρ ὑμεῖς εἷς ἐστε ἐν Χριστῷ Ἰησοῦ. Εἰ δὲ ὑμεῖς Χριστοῦ, ἄρα τοῦ Ἀβραὰμ σπέρμα ἐστέ, καὶ κατ' ἐπαγγελίαν κληρονόμοι.**

**Εὐαγγέλιον, Κατὰ Λουκᾶν, (Κεφ. 2,1-20).**

**Ἐν ταῖς ἡμέραις ἐκείναις, ἐξῆλθε δόγμα παρὰ Καίσαρος Αὐγούστου, ἀπογράφεσθαι πᾶσαν τὴν οἰκουμένην. Αὕτη ἡ ἀπογραφή πρώτη ἐγένετο ἡγεμονεύοντος τῆς Συρίας Κυρηνίου. Καὶ ἐπορεύοντο πάντες ἀπογράφεσθαι, ἕκαστος εἰς τὴν ἰδίαν πόλιν. Ἀνέβη δὲ καὶ Ἰωσήφ ἀπὸ τῆς Γαλιλαίας, ἐκ πόλεως Ναζαρέθ, εἰς τὴν Ἰουδαίαν, εἰς πόλιν Δαβίδ, ἣτις καλεῖται Βηθλεέμ, διὰ τὸ εἶναι αὐτὸν ἐξ οἴκου καὶ πατριᾶς Δαβίδ,**

ἀπογράψασθαι σὺν Μαριὰμ τῇ  
 μεμνηστευμένη αὐτῷ γυναικί, οὔση  
 ἐγκύω. Ἐγένετο δὲ ἐν τῷ εἶναι αὐτοὺς  
 ἐκεῖ, ἐπλήσθησαν αἱ ἡμέραι τοῦ τεκεῖν  
 αὐτήν, καὶ ἔτεκε τὸν υἱὸν αὐτῆς τὸν  
 πρωτότοκον, καὶ ἐσπαργάνωσεν αὐτόν,  
 καὶ ἀνέκλινεν αὐτὸν ἐν τῇ φάτνῃ, διότι  
 οὐκ ἦν αὐτοῖς τόπος ἐν τῷ καταλύματι.  
 Καὶ ποιμένες ἦσαν ἐν τῇ χώρᾳ τῇ αὐτῇ  
 ἀγραυλοῦντες καὶ φυλάσσοντες φυλακὰς  
 τῆς νυκτὸς ἐπὶ τὴν ποιμνὴν αὐτῶν. Καὶ  
 ἰδοὺ ἄγγελος Κυρίου ἐπέστη αὐτοῖς, καὶ  
 δόξα Κυρίου περιέλαμψεν αὐτούς. Καὶ  
 ἐφοβήθησαν φόβον μέγαν. Καὶ εἶπεν  
 αὐτοῖς ὁ ἄγγελος· Μὴ φοβεῖσθε· ἰδοὺ  
 γάρ, εὐαγγελίζομαι ὑμῖν χαρὰν μεγάλην,  
 ἣτις ἔσται παντὶ τῷ λαῷ. Ὅτι ἐτέχθη ὑμῖν  
 σήμερον Σωτὴρ, ὃς ἐστι Χριστὸς Κύριος,  
 ἐν πόλει Δαβίδ. Καὶ τοῦτο ὑμῖν τὸ  
 σημεῖον, εὐρήσετε βρέφος  
 ἐσπαργανωμένον, κείμενον ἐν τῇ φάτνῃ.  
 Καὶ ἐξαίφνης ἐγένετο σὺν τῷ ἀγγέλῳ  
 πλῆθος στρατιᾶς οὐρανίου, αἰνούντων  
 τὸν Θεόν, καὶ λεγόντων· Δόξα ἐν  
 ὑψίστοις Θεῷ, καὶ ἐπὶ γῆς εἰρήνη, ἐν  
 ἀνθρώποις εὐδοκία. Καὶ ἐγένετο ὡς  
 ἀπῆλθον ἀπ' αὐτῶν εἰς τὸν οὐρανὸν οἱ  
 ἄγγελοι, καὶ οἱ ἄνθρωποι οἱ ποιμένες  
 εἶπον πρὸς ἀλλήλους· Διέλθωμεν δὴ ἕως  
 Βηθλεέμ, καὶ ἴδωμεν τὸ ῥῆμα τοῦτο τὸ  
 γεγονὸς ὃ ὁ Κύριος ἐγνώρισεν ἡμῖν. Καὶ

ἦλθον σπεύσαντες, καὶ ἀνεῦρον, τὴν τε  
 Μαριὰμ καὶ τὸν Ἰωσήφ, καὶ τὸ βρέφος  
 κείμενον ἐν τῇ φάτνῃ. Ἰδόντες δὲ  
 διεγνώρισαν περὶ τοῦ ῥήματος τοῦ  
 λαληθέντος αὐτοῖς περὶ τοῦ παιδίου  
 τούτου. Καὶ πάντες οἱ ἀκούσαντες  
 ἐθαύμασαν περὶ τῶν λαληθέντων ὑπὸ  
 τῶν Ποιμένων πρὸς αὐτούς, ἡ δὲ Μαριὰμ  
 πάντα συνετήρει τὰ ῥήματα ταῦτα,  
 συμβάλλουσα ἐν τῇ καρδίᾳ αὐτῆς. Καὶ  
 ἐπέστρεψαν οἱ ποιμένες, δοξάζοντες καὶ  
**αἰνοῦντες τὸν Θεὸν ἐπὶ πᾶσιν οἷς**  
**ἤκουσαν καὶ εἶδον, καθὼς ἐλαλήθη**  
**πρὸς αὐτούς.**

**Μετὰ ταῦτα λέγει ὁ Ἀναγνώστης**  
**Κύριος ὁ Θεὸς εὐλογητός, εὐλογητὸς**  
**Κύριος ἡμέραν καθ' ἡμέραν·**  
**κατευοδώσαι ἡμῖν ὁ Θεὸς τῶν**  
**σωτηρίων ἡμῶν, ὁ Θεὸς ἡμῶν, ὁ Θεὸς**  
**τοῦ σώζειν.**

**Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος**  
**Ἄθανατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἁμαρτίαις ἡμῶν,  
 Δέσποτα, συγχώρησον τὰς ἀνομίας ἡμῖν.  
 Ἅγιε, ἐπίσκεψαι καὶ ἴασαι τὰς ἀσθενείας  
 ἡμῶν,

**ἔνεκεν τοῦ ὀνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ρῦσαι ἡμᾶς ἀπὸ τοῦ πονηροῦ.**

**Ἄμήν.**

**Ἱερεὺς:** Ὅτι σοῦ ἐστὶν ἡ βασιλεία ...

**Κοντάκιον, Ἦχος γ'.**

**Ἡ παρθένος σήμερον, τὸν προαιώνιον  
Λόγον, ἐν σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα· δόξασον μετὰ Ἀγγέλων  
καὶ τῶν Ποιμένων, βουληθέντα  
ἐποφθῆναι, παιδίον νέον, τὸν πρὸ  
αἰώνων Θεόν.**

**Κύριε ἐλέησον μ'.**

**Ὁ ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ**

μακρόθυμος, ὁ πολυέλεος, ὁ πολυεύσπλαγχνος, ὁ τοὺς δικαίους ἀγαπῶν καὶ τοὺς ἁμαρτωλοὺς ἐλεῶν, ὁ πάντας καλῶν πρὸς σωτηρίαν διὰ τῆς ἐπαγγελίας τῶν μελλόντων ἀγαθῶν, αὐτός Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς σου.

Τὰς ψυχὰς ἡμῶν ἀγίασον, τὰ σώματα ἄγνισον, τοὺς λογισμοὺς διόρθωσον, τὰς ἐννοίας κάθαρσον καὶ ῥῦσαι ἡμᾶς ἀπὸ πάσης θλίψεως, κακῶν καὶ ὀδύνης. Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ αὐτῶν φρουρούμενοι καὶ ὀδηγούμενοι καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης, **ὅτι εὐλογητὸς εἶ εἰς τοὺς αἰῶνας τῶν αἰώνων. Ἀμήν.**

**Κύριε ἐλέησον γ'.**

**Δόξα ... Καὶ νῦν ...**

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

**Ἐν ὀνόματι Κυρίου εὐλόγησον, Πάτερ.**

**Ὁ Ἱερεὺς.** ὁ Θεός οἰκτειρήσαι ἡμᾶς...,  
καὶ τὴν παροῦσαν.

**Εὐχὴν.**

**Δέσποτα Θεέ, Πάτερ Παντοκράτορ,  
Κύριε, Υἱὲ μονογενές, Ἰησοῦ Χριστέ, καὶ  
Ἅγιον Πνεῦμα, μία Θεότης, μία Δύναμις,  
ἐλέησόν με τὸν ἁμαρτωλόν· καὶ οἷς  
ἐπίστασαι κρίμασι, σῶσόν με τὸν ἀνάξιον  
δοῦλόν σου, ὅτι εὐλογητὸς εἶ εἰς τοὺς  
αἰῶνας τῶν αἰώνων. Ἀμήν.**

**ΩΡΑ ΕΚΤΗ.**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.**

**Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.**

**Εἶτα τοὺς ἐπομένους Ψαλμούς.**

**Ψαλμὸς ΟΑ' (71).**

**Ὁ Θεὸς τὸ κρίμά σου τῷ βασιλεῖ δὸς καὶ  
τὴν δικαιοσύνην σου τῷ υἱῷ τοῦ  
Βασιλέως. Κρίνειν τὸν λαόν σου ἐν**

δικαιοσύνη καὶ τοὺς πτωχοὺς σου ἐν  
 κρίσει. Ἀναλαβέτω τὰ ὄρη εἰρήνην τῷ  
 λαῷ σου καὶ οἱ βουνοὶ δικαιοσύνην.  
 Κρινεῖ τοὺς πτωχοὺς τοῦ λαοῦ καὶ σώσει  
 τοὺς υἱοὺς τῶν πενήτων καὶ ταπεινώσει  
 συκοφάντην. Καὶ συμπαραμενεῖ τῷ ἡλίῳ  
 καὶ πρὸ τῆς σελήνης γενεᾶς γενεῶν.  
 Καταβήσεται ὡς ὑετὸς ἐπὶ πόκον καὶ  
 ὠσεὶ σταγῶν ἢ στάζουσα ἐπὶ τὴν γῆν.  
 Ἄνατελεῖ ἐν ταῖς ἡμέραις αὐτοῦ  
 δικαιοσύνη καὶ πλήθος εἰρήνης ἕως οὐ  
 ἀνταναιρεθῆ ἡ σελήνη. Καὶ  
 κατακυριεύσει ἀπὸ θαλάσσης ἕως  
 θαλάσσης καὶ ἀπὸ ποταμοῦ ἕως περάτων  
 τῆς οἰκουμένης. Ἐνώπιον αὐτοῦ  
 προπεσοῦνται Αἰθίοπες καὶ οἱ ἐχθροὶ  
 αὐτοῦ χοῦν λείξουσι. Βασιλεῖς Θαρσεῖς  
 καὶ νῆσοι δῶρα προσοίσουσι· Βασιλεῖς  
 Ἀράβων καὶ Σαβᾶ δῶρα προσάξουσι· Καὶ  
 προσκυνήσουσιν αὐτῷ πάντες οἱ  
 Βασιλεῖς τῆς γῆς, πάντα τὰ Ἔθνη  
 δουλεύσουσιν αὐτῷ. Ὅτι ἐρρύσατο  
 πτωχὸν ἐκ δυνάστου καὶ πένητα ᾧ οὐχ  
 ὑπῆρχε βοηθός. Φείσεται πτωχοῦ καὶ  
 πένητος καὶ ψυχὰς πενήτων σώσει. Ἐκ  
 τόκου καὶ ἐξ ἀδικίας λυτρώσεται τὰς  
 ψυχὰς αὐτῶν καὶ ἔντιμον τὸ ὄνομα  
 αὐτοῦ ἐνώπιον αὐτῶν. Καὶ ζήσεται, καὶ  
 δοθήσεται αὐτῷ ἐκ τοῦ χρυσίου τῆς  
 Ἀραβίας, καὶ προσεύξονται περὶ αὐτοῦ  
 διὰ παντός· ὅλην τὴν ἡμέραν



εὐλογήσουσιν αὐτόν. Ἔσται στήριγμα ἐν  
 τῇ γῆ ἐπ' ἄκρων τῶν ὀρέων·  
 ὑπεραρθήσεται ὑπὲρ τὸν Λίβανον ὁ  
 καρπὸς αὐτοῦ, καὶ ἐξανθήσουσιν ἐκ  
 πόλεως ὡσεὶ χόρτος τῆς γῆς. Ἔσται τὸ  
 ὄνομα αὐτοῦ εὐλογημένον εἰς τοὺς  
 αἰῶνας· πρὸ τοῦ ἡλίου διαμενεῖ τὸ ὄνομα  
 αὐτοῦ. Καὶ ἐνευλογηθήσονται ἐν αὐτῷ  
 πᾶσαι αἱ φυλαὶ τῆς γῆς· πάντα τὰ Ἔθνη  
 μακαριοῦσιν αὐτόν. Εὐλογητὸς Κύριος ὁ  
 Θεὸς τοῦ Ἰσραὴλ, ὁ ποιῶν θαυμάσια  
 μόνος. Καὶ εὐλογημένον τὸ ὄνομα τῆς  
 δόξης αὐτοῦ εἰς τὸν αἰῶνα καὶ εἰς τὸν  
 αἰῶνα τοῦ αἰῶνος. **Καὶ πληρωθήσεται  
 τῆς δόξης αὐτοῦ πᾶσα ἡ γῆ. Γένοιτο,  
 γένοιτο.**

### **Ψαλμὸς ΡΛΑ' (131).**

**Μνήσθητι Κύριε τοῦ Δαυΐδ καὶ πάσης  
 τῆς πραότητος αὐτοῦ. Ὡς ὤμοσε τῷ  
 Κυρίῳ ἠΰξατο τῷ Θεῷ Ἰακώβ. Εἰ  
 εἰσελεύσομαι εἰς σκῆνωμα οἴκου μου, εἰ  
 ἀναβήσομαι ἐπὶ κλίνης στρωμνῆς μου, εἰ  
 δώσω ὕπνον τοῖς ὀφθαλμοῖς μου καὶ τοῖς  
 βλεφάροις μου νυσταγμὸν, καὶ  
 ἀνάπαυσιν τοῖς κροτάφοις μου, ἕως οὔ  
 εὔρω τόπον τῷ Κυρίῳ, σκῆνωμα τῷ Θεῷ  
 Ἰακώβ. Ἴδου ἠκούσαμεν αὐτὴν ἐν  
 Ἐφραθᾶ, εὔρομεν αὐτὴν ἐν τοῖς πεδίοις  
 τοῦ δρυμοῦ. Εἰσελευσόμεθα εἰς τὰ  
 σκηνώματα αὐτοῦ, προσκυνήσομεν εἰς**

τὸν τόπον οὐ ἔστησαν οἱ πόδες αὐτοῦ.  
 Ἀνάστηθι Κύριε εἰς τὴν ἀνάπαυσίν σου,  
 σὺ εἶ καὶ ἡ Κιβωτὸς τοῦ ἁγιάσματός σου.  
 Οἱ ἱερεῖς σου ἐνδύσονται δικαιοσύνην  
 καὶ οἱ ὄσιοί σου ἀγαλλιάσονται. Ἐνεκεν  
 Δαυΐδ τοῦ δούλου σου, μὴ ἀποστρέψῃς  
 τὸ πρόσωπον τοῦ Χριστοῦ σου. Ὡμοσεν  
 Κύριος τῷ Δαυΐδ ἀλήθειαν καὶ οὐ μὴ  
 ἀθετήσῃ αὐτήν. Ἐκ καρποῦ τῆς κοιλίας  
 σου θήσομαι ἐπὶ τοῦ θρόνου σου. Ἐὰν  
 φυλάξωνται οἱ υἱοὶ σου τὴν διαθήκην  
 μου καὶ τὰ μαρτύριά μου ταῦτα ἃ διδάξω  
 αὐτοὺς καὶ οἱ υἱοὶ αὐτῶν ἕως τοῦ αἰῶνος  
 καθιοῦνται ἐπὶ τοῦ θρόνου σου. Ὅτι  
 ἐξελέξατο Κύριος τὴν Σιών, ἠρετίσατο  
 αὐτήν εἰς κατοικίαν ἑαυτοῦ. Αὕτη ἡ  
 κατάπαυσις μου εἰς αἰῶνα αἰῶνος ὧδε  
 κατοικήσω ὅτι ἠρετισάμην αὐτήν. Τὴν  
 θύραν αὐτῆς εὐλογῶν εὐλογήσω, τοὺς  
 πτωχοὺς αὐτῆς χορτάσω ἄρτων. Τοὺς  
 ἱερεῖς αὐτῆς ἐνδύσω σωτηρίαν, καὶ οἱ  
 ὄσιοι αὐτῆς ἀγαλλιάσει ἀγαλλιάσονται.  
 Ἐκεῖ ἐξανατελῶ κέρας τῷ Δαυΐδ,  
 ἠτοιμάσα λύχνον τῷ Χριστῷ μου. **Τοὺς  
 ἐχθροὺς αὐτοῦ ἐνδύσω αἰσχύνην ἐπὶ δὲ  
 αὐτὸν ἐξανθήσει τὸ ἁγίασμά μου.**

### **Ψαλμός (90).**

**Ὁ κατοικῶν ἐν βοηθείᾳ τοῦ Ὑψίστου ἐν  
 σκέπη τοῦ Θεοῦ τοῦ οὐρανοῦ  
 ἀλυσθήσεται. Ἐρεῖ τῷ Κυρίῳ·**

Ἄντιλήπτωρ μου εἶ, καὶ καταφυγή μου ὁ  
 Θεός μου, καὶ ἐλπὶς ἐπ' αὐτόν. Ὅτι αὐτὸς  
 ῥύσεται με ἐκ παγίδος θηρευτῶν, καὶ  
 ἀπὸ λόγου ταραχώδους. Ἐν τοῖς  
 μεταφρένοις αὐτοῦ ἐπισκιάσει σοι καὶ  
 ὑπὸ τὰς πτέρυγας αὐτοῦ ἐλπιδίαι· ὄπλῳ  
 κυκλώσει σε ἡ ἀλήθεια αὐτοῦ. Οὐ  
 φοβηθήσῃ ἀπὸ φόβου νυκτερινοῦ, ἀπὸ  
 βέλους πετομένου ἡμέρας, ἀπὸ  
 πράγματος ἐν σκότει διαπορευομένου,  
 ἀπὸ συμπτώματος καὶ δαιμονίου  
 μεσημβρινοῦ. Πεσεῖται ἐκ τοῦ κλίτους  
 σου χιλιάς καὶ μυριάς ἐκ δεξιῶν σου,  
 πρὸς σὲ δὲ οὐκ ἐγγιεῖ. Πλὴν τοῖς  
 ὀφθαλμοῖς σου κατανοήσεις καὶ  
 ἀνταπόδοσιν ἀμαρτωλῶν ὄψει. Ὅτι σὺ  
 Κύριε ἡ ἐλπίς μου· τὸν ὕψιστον ἔθου  
 καταφυγὴν σου. Οὐ προσελεύσεται πρὸς  
 σὲ κακὰ καὶ μάστιξ οὐκ ἐγγιεῖ τῷ  
 σκηνώματί σου. Ὅτι τοῖς ἀγγέλοις αὐτοῦ  
 ἐντελεῖται περὶ σοῦ τοῦ διαφυλάξαι σε ἐν  
 πάσαις ταῖς ὁδοῖς σου. Ἐπὶ χειρῶν  
 ἀροῦσί σε μή ποτε προσκόψῃς πρὸς  
 λίθον τὸν πόδα σου. Ἐπὶ ἀσπίδα καὶ  
 βασιλίσκον ἐπιβήσῃ, καὶ καταπατήσεις  
 λέοντα καὶ δράκοντα. Ὅτι ἐπ' ἐμὲ  
 ἤλπισεν καὶ ῥύσομαι αὐτόν· σκεπάσω  
 αὐτόν ὅτι ἔγνω τὸ ὄνομά μου. Κεκράζεται  
 πρὸς με, καὶ ἐπακούσομαι αὐτοῦ· μετ'  
 αὐτοῦ εἶμι ἐν θλίψει, ἐξελοῦμαι καὶ  
 δοξάσω αὐτόν. **Μακρότητα ἡμερῶν**

**ἐμπλήσω αὐτόν, καὶ δείξω αὐτῷ τὸ  
σωτήριόν μου.**

**Δόξα... Καὶ νῦν... Ἀλληλούϊα, γ' Κύριε  
ἐλέησον, γ'.**

**Δόξα ...**

**Τροπάριον.**

**Ἀπολυτίκιον, Προεόρτιον Ἦχος δ'**

**Κατεπλάγη Ἰωσήφ,**

**Ἐτοιμάζου Βηθλεέμ, ἥνοικται πᾶσιν ἡ  
Ἐδέμ. Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ  
τῆς Παρθένου· Παράδεισος καὶ γάρ, ἡ  
ἐκείνης γαστήρ, ἐδείχθη νοητός, ἐν ᾧ τὸ  
θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἄδὰμ τεθνηξόμεθα· Χριστὸς  
γεννᾶται, **τὴν πρὶν πεσοῦσαν,  
ἀναστήσων εἰκόνα.****

**Καὶ νῦν ... Θεοτοκίον**

**Ὅτι οὐκ ἔχομεν παρρησίαν διὰ τὰ πολλὰ  
ἡμῶν ἁμαρτήματα, σὺ τὸν ἐκ σοῦ  
γεννηθέντα δυσώπησον, Θεοτόκε  
Παρθένε· πολλὰ γὰρ ἰσχύει δέησις  
Μητρὸς πρὸς εὐμένειαν Δεσπότης. Μὴ  
παρίδης ἁμαρτωλῶν ἰκεσίας ἡ  
πάνσεμνος, ὅτι ἐλεήμων ἐστί, καὶ σῶζειν  
δυνάμενος, ὁ καὶ παθεῖν ὑπὲρ ἡμῶν  
καταδεξάμενος.**

Εἶτα ψάλλομεν τὰ ἐπόμενα τρία  
ἰδιόμελα, δευτεροῦντες αὐτά, τὸ πρῶτον  
χωρὶς Στίχων, τὸ δεύτερον μετὰ τῶν  
Στίχων, καὶ τὸ τρίτον εἰς τό, **Δόξα, Καὶ  
νῦν**, οὕτω ποιοῦντες καὶ εἰς τὰ ἐν ταῖς  
λοιπαῖς Ὁραῖς τοιαῦτα Τροπάρια.

### Στιχηρὰ ἰδιόμελα.

#### Ἦχος α'.

**Δεῦτε πιστοὶ ἐπαρθῶμεν ἐνθέως, καὶ  
κατίδωμεν συγκατάβασιν θεϊκὴν  
ἄνωθεν, ἐν Βηθλεὲμ πρὸς ἡμᾶς ἐμφανῶς·  
καὶ νοῦν καθαρθέντες, τῷ βίῳ  
προσενέγκωμεν, ἀρετάς ἀντὶ μύρου,  
προευτρεπίζοντες πιστῶς, τῶν Γενεθλίων  
τὰς εἰσόδους, ἐπὶ τῶν ψυχικῶν  
θησαυρισμάτων, κράζοντες· Ἐν ὑψίστοις  
δόξα, Θεῷ τῷ ἐν Τριάδι, δι' οὗ ἐν  
ἀνθρώποις εὐδοκία ἐπεφάνη, τὸν Ἀδὰμ  
ἐκλυτρώσασθαι, **τῆς ἀρχεγόνου ἀρᾶς ὡς  
Φιλάνθρωπος.****

#### Καὶ πάλιν τὸ αὐτὸ

Δεῦτε πιστοὶ ἐπαρθῶμεν ἐνθέως, καὶ  
κατίδωμεν συγκατάβασιν θεϊκὴν ἄνωθεν,  
ἐν Βηθλεὲμ πρὸς ἡμᾶς ἐμφανῶς· καὶ  
νοῦν καθαρθέντες, τῷ βίῳ  
προσενέγκωμεν, ἀρετάς ἀντὶ μύρου,  
προευτρεπίζοντες πιστῶς, τῶν Γενεθλίων  
τὰς εἰσόδους, ἐπὶ τῶν ψυχικῶν  
θησαυρισμάτων, κράζοντες· Ἐν ὑψίστοις

δόξα, Θεῷ τῷ ἐν Τριάδι, δι' οὗ ἐν  
 ἀνθρώποις εὐδοκία ἐπεφάνη, τὸν Ἀδὰμ  
 ἐκλυτρώσασθαι, **τῆς ἀρχεγόνου ἀρᾶς ὡς**  
**Φιλάνθρωπος.**

**Στίχ.** Ὁ Θεὸς ἀπὸ Θαιμὰν ἤξει καὶ ὁ  
 ἅγιος ἐξ ὄρους κατασκίου δασέος.

**Ἦχος δ'**

Ἄκουε οὐρανέ, καὶ ἐνωτίζου ἡ γῆ·  
 σαλευθήτω τὰ θεμέλια, ἐπιλαβέτω  
 τρόμος τὰ καταχθόνια· ὅτι ὁ Θεός τε καὶ  
 Κτίστης, σαρκὸς εἰσέδου πλάσιν· καὶ ὁ  
 κραταιᾷ κτίσας χειρὶ τὴν κτίσιν,  
 σπλάγχνον ὀρᾶται πλάσματος. Ὡ βᾶθος  
 πλούτου, καὶ σοφίας καὶ γνώσεως Θεοῦ!  
 ὡς ἀνεξερεύνητα τὰ κρίματα αὐτοῦ, **καὶ**  
**ἀνεξιχνίαστοι αἱ ὁδοὶ αὐτοῦ.**

**Στίχ.** Κύριε εἰσακήκοα τὴν ἀκοήν σου  
 καὶ ἐφοβήθην· κατενόησα τὰ ἔργα σου.

**Καὶ πάλιν τὸ αὐτὸ**

Ἄκουε οὐρανέ, καὶ ἐνωτίζου ἡ γῆ·  
 σαλευθήτω τὰ θεμέλια, ἐπιλαβέτω  
 τρόμος τὰ καταχθόνια· ὅτι ὁ Θεός τε καὶ  
 Κτίστης, σαρκὸς εἰσέδου πλάσιν· καὶ ὁ  
 κραταιᾷ κτίσας χειρὶ τὴν κτίσιν,  
 σπλάγχνον ὀρᾶται πλάσματος. Ὡ βᾶθος  
 πλούτου, καὶ σοφίας καὶ γνώσεως Θεοῦ!  
 ὡς ἀνεξερεύνητα τὰ κρίματα αὐτοῦ, **καὶ**  
**ἀνεξιχνίαστοι αἱ ὁδοὶ αὐτοῦ.**

**Δόξα ... Ἦχος πλ. α'.**

**Δεῦτε χριστοφόροι λαοὶ κατίδωμεν,  
θαῦμα πᾶσαν ἔννοιαν, ἐκπλήττον καὶ  
συνέχον καὶ εὐσεβῶς προσκυνοῦντες,  
πίστει ἀνυμνήσωμεν. Σήμερον πρὸς  
Βηθλεέμ, ἐγκυμονοῦσα Κόρη  
παραγίνεται, τοῦ γεννῆσαι τὸν Κύριον·  
χοροὶ δέ, Ἀγγέλων προτρέχουσι. Καὶ  
ταῦτα βλέπων ἐβόα, Ἰωσήφ ὁ Μνήστωρ·  
Τὶ τὸ ἐν σοὶ ξένον μυστήριον Παρθένε;  
καὶ πῶς μέλλεις λοχεῦσαι, ἡ ἀπειρόζυγος  
**Δάμαλις;****

**Καὶ νῦν ...**

**Δεῦτε χριστοφόροι λαοὶ κατίδωμεν,  
θαῦμα πᾶσαν ἔννοιαν, ἐκπλήττον καὶ  
συνέχον καὶ εὐσεβῶς προσκυνοῦντες,  
πίστει ἀνυμνήσωμεν. Σήμερον πρὸς  
Βηθλεέμ, ἐγκυμονοῦσα Κόρη  
παραγίνεται, τοῦ γεννῆσαι τὸν Κύριον·  
χοροὶ δέ, Ἀγγέλων προτρέχουσι. Καὶ  
ταῦτα βλέπων ἐβόα, Ἰωσήφ ὁ Μνήστωρ·  
Τὶ τὸ ἐν σοὶ ξένον μυστήριον Παρθένε;  
καὶ πῶς μέλλεις λοχεῦσαι, ἡ ἀπειρόζυγος  
**Δάμαλις;****

**Προκείμενον Ἦχος πλ. δ'**

**Ἐκ γαστρὸς πρὸ Ἐωσφόρου ἐγέννησά  
σε.**

**Στίχ.** Εἶπεν ὁ Κύριος τῷ Κυρίῳ μου.  
Κάθου ἐκ δεξιῶν μου.

**Προφητείας Ἡσαΐου τὸ Ἀνάγνωσμα**  
**(Κεφ. 7,10-16, & 8,1-4, 8-10).**

**Προσέθετο Κύριος λαλήσαι τῷ Ἄχαζ λέγων· Αἴτησαι σεαυτῷ σημεῖον παρὰ Κυρίου τοῦ Θεοῦ σου εἰς βάθος ἢ εἰς ὕψος. Καὶ εἶπεν Ἄχαζ· Οὐ μὴ αἰτήσω οὐδ' οὐ μὴ πειράσω Κύριον· Καὶ εἶπεν (Ἡσαΐας)· Ἀκούσατε δὴ οἶκος Δαυΐδ· μὴ μικρὸν ὑμῖν ἀγῶνα παρέχειν ἀνθρώποις; καὶ πῶς Κυρίῳ παρέχετε ἀγῶνα; Διὰ τοῦτο δώσει Κύριος αὐτὸς ἡμῖν σημεῖον. Ἴδου ἡ παρθένος ἐν γαστρὶ λήψεται καὶ τέξεται υἱὸν, καὶ καλέσεις τὸ ὄνομα αὐτοῦ Ἐμμανουήλ. Βούτυρον καὶ μέλι φάγεται πρὶν ἢ γνῶναι αὐτὸν ἢ προελέσθαι πονηρὰ, ἐκλέξεται τὸ ἀγαθόν. Διότι πρὶν ἢ γνῶναι τὸ παιδίον ἀγαθὸν ἢ κακὸν ἀπειθεῖ πονηρία τοῦ ἐκλέξασθαι τὸ ἀγαθόν. Καὶ εἶπεν Κύριος πρὸς με· Λάβε σεαυτῷ τόμον καινὸν μέγαν, καὶ γράψον εἰς αὐτὸν γραφίδι ἀνθρώπου. Τοῦ ὀξέως προνομήν ποιῆσαι σκύλων. Πάρεστι γὰρ· Καὶ μάρτυράς μοι ποιήσον πιστοὺς ἀνθρώπους, τὸν Οὐρίαν τὸν ἱερέα, καὶ Ζαχαρίαν υἱὸν Βαραχίου· Καὶ προσῆλθον πρὸς τὴν προφῆτιν καὶ ἐν γαστρὶ ἔλαβε, καὶ ἔτεκεν υἱὸν· καὶ εἶπέ μοι Κύριος· Κάλεσον τὸ ὄνομα αὐτοῦ. Ταχέως σκύλευσον, ὀξέως προνόμευσον. Διότι πρὶν ἢ γνῶναι τὸ παιδίον καλεῖν πατέρα ἢ μητέρα λήψεται δύναμιν**



Δαμασκοῦ καὶ τὰ σκῦλα Σαμαρείας  
 ἔναντι Βασιλέως Ἀσσυρίων. Μεθ' ἡμῶν ὁ  
 Θεὸς. Γνῶτε Ἔθνη καὶ ἠττᾶσθε·  
 ἔπακούσατε ἕως ἐσχάτου τῆς γῆς·  
 ἰσχυρότερες ἠττᾶσθε. Ἐὰν γὰρ πάλιν  
 ἰσχύσητε καὶ πάλιν ἠττηθήσεσθε. Καὶ ἢν  
 ἂν βουλήν βουλευήσθε διασκεδάσει  
 Κύριος· καὶ λόγον ὃν ἐὰν λαλήσητε οὐ  
 μὴ ἐμμεΐνη ἐν ὑμῖν ὅτι μεθ' ἡμῶν ὁ  
 Θεός.

**Ὁ Ἀπόστολος.**

**Πρὸς Ἑβραίους Ἐπιστολῆς Παύλου τὸ  
 Ἀνάγνωσμα, (Κεφ.1,10-14 & 2,1-3).**

Κατ' ἀρχὰς σύ, Κύριε, τὴν γῆν  
 ἐθεμελίωσας, καὶ ἔργα τῶν χειρῶν σου  
 εἰσιν οἱ οὐρανοί. Αὐτοὶ ἀπολοῦνται, σὺ  
 δὲ διαμένεις· καὶ πάντες ὡς ἱμάτιον  
 παλαιωθήσονται, καὶ ὡσεὶ περιβόλαιον  
 ἐλίξεις αὐτούς, καὶ ἀλλαγῆσονται· σὺ δὲ  
 ὁ αὐτὸς εἶ, καὶ τὰ ἔτη σου οὐκ  
 ἐκλείψουσι. Πρὸς τίνα δὲ τῶν ἀγγέλων  
 εἶρηκέ ποτε· Κάθου ἐκ δεξιῶν μου, ἕως  
 ἂν θῶ τοὺς ἐχθρούς σου ὑποπόδιον τῶν  
 ποδῶν σου; Οὐχὶ πάντες εἰσὶ λειτουργικὰ  
 πνεύματα εἰς διακονίαν ἀποστελλόμενα  
 διὰ τοὺς μέλλοντας κληρονομεῖν  
 σωτηρίαν; Διὰ τοῦτο δεῖ περισσοτέρως  
 ἡμᾶς προσέχειν τοῖς ἀκουσθεῖσι, μὴ ποτε  
 παραρρυῶμεν. Εἰ γὰρ ὁ δι' Ἀγγέλων  
 λαληθεὶς λόγος ἐγένετο βέβαιος, καὶ

πᾶσα παράβασις καὶ παρακοὴ ἔλαβεν  
 ἔνδικον μισθαποδοσίαν, πῶς ἡμεῖς  
 ἐκφευξόμεθα τηλικαύτης ἀμελήσαντες  
 σωτηρίας; ἦτις, ἀρχὴν λαβοῦσα  
 λαλεῖσθαι διὰ τοῦ Κυρίου, ὑπὸ τῶν  
 ἀκουσάντων εἰς ἡμᾶς ἐβεβαιώθη.

**Εὐαγγέλιον, Κατὰ Ματθαῖον, (Κεφ. 2,1-12).**

**Τοῦ Ἰησοῦ γεννηθέντος ἐν Βηθλεὲμ τῆς  
 Ἰουδαίας, ἐν ἡμέραις Ἡρώδου τοῦ  
 Βασιλέως Ἰδού, μάγοι ἀπὸ ἀνατολῶν  
 παρεγένοντο εἰς Ἱεροσόλυμα, λέγοντες·  
 Ποῦ ἐστὶν ὁ τεχθεὶς βασιλεὺς τῶν  
 Ἰουδαίων; Εἶδομεν γὰρ αὐτοῦ τὸν ἀστέρα  
 ἐν τῇ ἀνατολῇ, καὶ ἦλθομεν προσκυνῆσαι  
 αὐτῷ. Ἀκούσας δὲ Ἡρώδης ὁ Βασιλεὺς  
 ἐταράχθη, καὶ πᾶσα Ἱεροσόλυμα μετ'  
 αὐτοῦ. Καὶ συναγαγὼν πάντας τοὺς  
 ἀρχιερεῖς καὶ γραμματεῖς τοῦ λαοῦ,  
 ἐπυνθάνετο παρ' αὐτῶν ποῦ ὁ Χριστὸς  
 γεννᾶται. Οἱ δὲ εἶπον αὐτῷ· Ἐν Βηθλεὲμ  
 τῆς Ἰουδαίας· οὕτω γὰρ γέγραπται διὰ  
 τοῦ προφήτου. Καὶ σύ, Βηθλεὲμ γῆ  
 Ἰούδα, οὐδαμῶς ἐλαχίστη εἶ ἐν τοῖς  
 ἡγεμόσιν Ἰούδα· ἐκ σοῦ γὰρ ἐξελεύσεται  
 ἡγούμενος, ὅστις ποιμανεῖ τὸν λαόν μου  
 τὸν Ἰσραήλ. Τότε Ἡρώδης, λάθρα  
 καλέσας τοὺς μάγους, ἠκρίβωσε παρ'  
 αὐτῶν τὸν χρόνον τοῦ φαινομένου  
 ἀστέρος. Καὶ πέμψας αὐτοὺς εἰς Βηθλεὲμ**

εἶπε· Πορευθέντες ἀκριβῶς ἐξετάσατε  
περὶ τοῦ παιδίου, ἐπὶ δὲ εὐρητε,  
ἀπαγγείλατέ μοι, ὅπως κάγω ἐλθὼν  
προσκυνήσω αὐτῷ. Οἱ δὲ ἀκούσαντες  
τοῦ Βασιλέως ἐπορεύθησαν· καὶ ἰδού, ὁ  
ἀστήρ, ὃν εἶδον ἐν τῇ ἀνατολῇ, προῆγεν  
αὐτούς, ἕως ἐλθὼν ἔστη ἐπάνω οὗ ἦν τὸ  
παιδίον. Ἰδόντες δὲ τὸν ἀστέρα ἐχάρησαν  
χαρὰν μεγάλην σφόδρα. Καὶ ἐλθόντες εἰς  
τὴν οἰκίαν, εἶδον τὸ παιδίον μετὰ Μαρίας  
τῆς μητρὸς αὐτοῦ, καὶ πεσόντες  
προσεκύνησαν αὐτῷ, καὶ ἀνοίξαντες  
τοὺς θησαυροὺς αὐτῶν προσήνεγκαν  
αὐτῷ δῶρα, χρυσὸν καὶ λίβανον καὶ  
σμύρναν. Καὶ χρηματισθέντες κατ' ὄναρ  
μὴ ἀνακάμψαι πρὸς Ἡρώδη, **δι' ἄλλης  
ὁδοῦ ἀνεχώρησαν εἰς τὴν χώραν αὐτῶν.**

### **Μετὰ ταῦτα λέγει ὁ Ἀναγνώστης**

**Ταχὺ προκαταλαβέτωσαν** ἡμᾶς οἱ  
οἰκτιρμοὶ σου, Κύριε, ὅτι ἐπτωχεύσαμεν  
σφόδρα· βοήθησον ἡμῖν, ὁ Θεός, ὁ  
Σωτὴρ ἡμῶν, ἕνεκεν τῆς δόξης τοῦ  
ὀνόματός σου. Κύριε, ρῦσαι ἡμᾶς, καὶ  
ἰλάσθητι ταῖς ἀμαρτίαις ἡμῶν, **ἕνεκεν  
τοῦ ὀνόματός σου.**

### **Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος  
Ἄθνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἄγιε, ἐπίσκεψαι καὶ ἴασαι τὰς ἀσθενείας  
ἡμῶν,

**ἕνεκεν τοῦ ὀνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῶν σήμερον,  
καὶ ἄφες ἡμῶν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ρῦσαι ἡμᾶς ἀπὸ τοῦ πονηροῦ.**

**Ἀμήν.**

**Ἱερεὺς:** Ὅτι σοῦ ἐστὶν ἡ βασιλεία ...

**Κοντάκιον, Ἦχος γ'.**

**Ἡ παρθένος σήμερον, τὸν προαιώνιον  
Λόγον, ἐν σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα· δόξασον μετὰ Ἀγγέλων  
καὶ τῶν Ποιμένων, βουληθέντα  
ἐποφθῆναι, παιδίον νέον, τὸν πρὸ  
αἰώνων Θεόν.**

## Κύριε ἐλέησον **μ'**.

**Ὁ ἐν παντὶ καιρῷ καὶ πάσῃ ὥρᾳ ἐν οὐρανῷ καὶ ἐπὶ γῆς προσκυνούμενος καὶ δοξαζόμενος Χριστὸς ὁ Θεός, ὁ μακρόθυμος, ὁ πολυέλεος, ὁ πολυεύσπλαγχνος, ὁ τοὺς δικαίους ἀγαπῶν καὶ τοὺς ἁμαρτωλοὺς ἐλεῶν, ὁ πάντας καλῶν πρὸς σωτηρίαν διὰ τῆς ἐπαγγελίας τῶν μελλόντων ἀγαθῶν, αὐτός Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς σου. Τὰς ψυχὰς ἡμῶν ἀγίασον, τὰ σώματα ἄγνισον, τοὺς λογισμοὺς διόρθωσον, τὰς ἐννοίας κάθαρσον καὶ ῥῦσαι ἡμᾶς ἀπὸ πάσης θλίψεως, κακῶν καὶ ὀδύνης. Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ αὐτῶν φρουρούμενοι καὶ ὀδηγούμενοι καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης, **ὅτι εὐλογητὸς εἶ εἰς τοὺς αἰῶνας τῶν αἰώνων. Ἀμήν.****

## Κύριε ἐλέησον **γ'**.

**Δόξα ... Καὶ νῦν ....**

**Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ,**

τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, **σὲ μεγαλύνομεν.**

**Ἐν ὀνόματι Κυρίου εὐλόγησον, Πάτερ.**

**Ὁ Ἱερέυς. Ὁ Θεὸς οἰκτειρήσαι ἡμᾶς...,  
καὶ τὴν παροῦσαν.**

### **Εὐχὴν**

**Θεέ, καὶ Κύριε τῶν δυνάμεων καὶ πάσης  
κτίσεως Δημιουργέ, ὁ διὰ σπλάγχνα  
ἀνεικάστου ἐλέους σου τὸν μονογενῆ  
σου Υἱόν, τὸν Κύριον ἡμῶν Ἰησοῦν  
Χριστόν, καταπέμψας ἐπὶ σωτηρίᾳ τοῦ  
γένους ἡμῶν, καὶ διὰ τοῦ τιμίου αὐτοῦ  
Σταυροῦ τὸ χειρόγραφον τῶν ἀμαρτιῶν  
ἡμῶν διαρρήξας, καὶ θριαμβεύσας ἐν  
αὐτῷ τὰς ἀρχὰς καὶ ἐξουσίας τοῦ  
σκότους. Αὐτὸς Δέσποτα φιλόανθρωπε,  
πρόσδεξαι καὶ ἡμῶν τῶν ἀμαρτωλῶν τὰς  
εὐχαριστηρίους ταύτας, καὶ ἱκετηρίους  
ἐντεύξεις· καὶ ῥῦσαι ἡμᾶς ἀπὸ παντὸς  
ὀλεθρίου καὶ σκοτεινοῦ παραπτώματος,  
καὶ πάντων τῶν κακῶσαι ἡμᾶς ζητούντων  
ὀρατῶν καὶ ἀοράτων ἐχθρῶν.  
Καθήλωσον ἐκ τοῦ φόβου σου τὰς  
σάρκας ἡμῶν, καὶ μὴ ἐκκλίνης τὰς  
καρδίας ἡμῶν εἰς λόγους, ἢ εἰς  
λογισμοὺς πονηρίας· ἀλλὰ τῷ πόθῳ σου  
τρῶσον ἡμῶν τὰς ψυχάς. Ἴνα διὰ παντὸς  
πρὸς σὲ ἀτενίζοντες, καὶ τῷ παρὰ σοῦ**

φωτὶ ὀδηγούμενοι, σὲ τὸ ἀπρόσιτον καὶ  
 αἶδιον κατοπτεύοντες φῶς,  
 ἀκατάπαυστόν σοι τὴν ἑξομολόγησιν, καὶ  
 εὐχαριστίαν ἀναπέμπωμεν, τῷ ἀνάρχῳ  
 Πατρί, σὺν τῷ μονογενεῖ σου Υἱῷ, καὶ τῷ  
 παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ, καὶ εἰς τοὺς  
 αἰῶνας τῶν αἰώνων. Ἀμήν.

### **ΩΡΑ ΕΝΑΤΗ.**

**Δεῦτε προσκυνήσωμεν καὶ  
 προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
 προσπέσωμεν Χριστῷ τῷ βασιλεῖ ἡμῶν  
 Θεῷ.**

**Δεῦτε προσκυνήσωμεν καὶ  
 προσπέσωμεν αὐτῷ, Χριστῷ τῷ βασιλεῖ  
 καὶ Θεῷ ἡμῶν.**

**Εἶτα τοὺς ἐπομένους Ψαλμούς.**

### **Ψαλμὸς ΡΘ' (109).**

**Εἶπεν ὁ Κύριος τῷ Κυρίῳ μου· Κάθου ἐκ  
 δεξιῶν μου ἕως ἂν θῶ τοὺς ἐχθρούς σου  
 ὑποπόδιον τῶν ποδῶν σου. Ῥάβδον  
 δυνάμεώς σου ἐξαποστελεῖ Κύριος ἐκ  
 Σιών καὶ κατακυρίευε ἐν μέσῳ τῶν  
 ἐχθρῶν σου. Μετὰ σοῦ ἡ ἀρχὴ ἐν ἡμέρᾳ**

τῆς δυνάμεώς σου ἐν ταῖς λαμπρότησιν  
 τῶν ἁγίων σου. Ἐκ γαστρὸς πρὸ  
 Ἐωσφόρου ἐγέννησά σε. Ὡμοσε Κύριος  
 καὶ οὐ μεταμεληθήσεται· σὺ ἱερεὺς εἰς  
 τὸν αἰῶνα κατὰ τὴν τάξιν Μελχισεδέκ.  
 Κύριος ἐκ δεξιῶν σου συνέθλασεν ἐν  
 ἡμέρᾳ ὀργῆς αὐτοῦ Βασιλεῖς. Κρινεῖ ἐν  
 τοῖς ἔθνεσιν, πληρώσει πτώματα,  
 συνθλάσει κεφαλὰς ἐπὶ γῆς πολλῶν. Ἐκ  
 χειμάρρου ἐν ὁδῷ πίεται· διὰ τοῦτο  
 ὑψώσει κεφαλὴν.

**Ψαλμὸς ΡΙ' (110).**

Ἐξομολογήσομαί σοι Κύριε ἐν ὅλῃ  
 καρδίᾳ μου, ἐν βουλῇ εὐθέων καὶ  
 συναγωγῇ. Μεγάλα τὰ ἔργα Κυρίου  
 ἐξεζητημένα εἰς πάντα τὰ θελήματα  
 αὐτοῦ. Ἐξομολόγησις καὶ μεγαλοπρέπεια  
 τὸ ἔργον αὐτοῦ καὶ ἡ δικαιοσύνη αὐτοῦ  
 μένει εἰς τὸν αἰῶνα τοῦ αἰῶνος. Μνεῖαν  
 ἐποιήσατο τῶν θαυμασίων αὐτοῦ·  
 ἐλεήμων καὶ οἰκτίρμων ὁ Κύριος· τροφήν  
 ἔδωκε τοῖς φοβουμένοις αὐτόν.  
 Μνησθήσεται εἰς τὸν αἰῶνα διαθήκης  
 αὐτοῦ· ἰσχὺν ἔργων αὐτοῦ ἀνήγγειλεν τῷ  
 λαῷ αὐτοῦ τοῦ δοῦναι αὐτοῖς  
 κληρονομίαν Ἐθνῶν· Ἔργα χειρῶν αὐτοῦ  
 ἀλήθεια καὶ κρίσις. Πισταὶ πᾶσαι αἱ  
 ἐντολαὶ αὐτοῦ ἐστηριγμένοι εἰς τὸν  
 αἰῶνα τοῦ αἰῶνος πεπονημένοι ἐν  
 ἀληθείᾳ καὶ εὐθύτητι. Λύτρωσιν



ἀπέστειλεν τῷ λαῷ αὐτοῦ, ἐνετείλατο εἰς  
τὸν αἰῶνα διαθήκην αὐτοῦ· ἅγιον καὶ  
φοβερὸν τὸ ὄνομα αὐτοῦ· Ἀρχὴ Σοφίας  
φόβος Κυρίου· σύνεσις δὲ, **ἀγαθὴ πᾶσι  
τοῖς ποιοῦσιν αὐτήν· ἡ αἴνεσις αὐτοῦ  
μένει εἰς τὸν αἰῶνα τοῦ αἰῶνος.**

### **Ψαλμὸς ΠΕ' (85).**

**Κλῖνον Κύριε τὸ οὖς σου καὶ ἐπάκουσόν  
μου ὅτι πτωχὸς καὶ πέννης εἰμὶ ἐγώ.  
Φύλαξον τὴν ψυχὴν μου ὅτι ὀσιός εἰμι·  
σῶσον τὸν δοῦλόν σου ὁ Θεός μου τὸν  
ἐλπίζοντα ἐπὶ σέ. Ἐλέησόν με Κύριε, ὅτι  
πρὸς σέ κεκράξομαι ὅλην τὴν ἡμέραν·  
εὐφρανὸν τὴν ψυχὴν τοῦ δούλου σου ὅτι  
πρὸς σέ Κύριε ἤρα τὴν ψυχὴν μου. Ὅτι  
σύ, Κύριε, χρηστὸς καὶ ἐπιεικὴς καὶ  
πολυέλεος πᾶσι τοῖς ἐπικαλουμένοις σε.  
Ἐνώτισαι Κύριε τὴν προσευχὴν μου καὶ  
πρόσχευε τῇ φωνῇ τῆς δεήσεώς μου. Ἐν  
ἡμέρᾳ θλίψεώς μου ἐκέκραξα πρὸς σέ,  
ὅτι ἐπήκουσάς μου. Οὐκ ἔστιν ὁμοίός σοι  
ἐν θεοῖς, Κύριε, καὶ οὐκ ἔστι κατὰ τὰ  
ἔργα σου. Πάντα τὰ ἔθνη ὅσα ἐποίησας  
ἤξουσιν καὶ προσκυνήσουσιν ἐνώπιόν  
σου, Κύριε, καὶ δοξάσουσι τὸ ὄνομά σου.  
Ὅτι μέγας εἶ σύ καὶ ποιῶν θαυμάσια, σὺ  
εἶ Θεὸς ὁ μόνος. Ὁδήγησόν με, Κύριε, ἐν τῇ  
ὁδῷ σου καὶ πορεύσομαι ἐν τῇ ἀληθείᾳ  
σου· εὐφρανθήτω ἡ καρδίᾳ μου τοῦ  
φοβεῖσθαι τὸ ὄνομά σου.**

Ἐξομολογήσομαί σοι, Κύριε ὁ Θεός μου,  
 ἐν ὅλῃ καρδίᾳ μου καὶ δοξάσω τὸ ὄνομά  
 σου εἰς τὸν αἰῶνα. Ὅτι τὸ ἔλεός σου μέγα  
 ἐπ' ἐμέ, καὶ ἐρρύσω τὴν ψυχὴν μου ἐξ  
 ἄδου κατωτάτου. Ὁ Θεός, παράνομοι  
 ἐπανεστήσαν ἐπ' ἐμέ καὶ συναγωγὴ  
 κραταιῶν ἐζήτησαν τὴν ψυχὴν μου καὶ  
 οὐ προέθεντό σε ἐνώπιον αὐτῶν. Καὶ σὺ,  
 Κύριε, ὁ Θεός μου, οἰκτίρμων καὶ  
 ἐλεήμων, μακρόθυμος καὶ πολυέλεος καὶ  
 ἀληθινός. Ἐπίβλεψον ἐπ' ἐμέ καὶ ἐλέησόν  
 με· δὸς τὸ κράτος σου τῷ παιδί σου καὶ  
 σῶσον τὸν υἱὸν τῆς παιδίσκης σου.  
 Ποίησον μετ' ἐμοῦ σημεῖον εἰς ἀγαθὸν  
 καὶ ιδέτωσαν οἱ μισοῦντές με καὶ  
 αἰσχυνθήτωσαν· ὅτι σὺ Κύριε ἐβοήθησάς  
 μοι καὶ παρεκάλεσάς με.

**Δόξα... Καὶ νῦν... Ἀλληλούϊα, γ'. Κύριε  
 ἐλέησον, γ'.**

**Δόξα ...**

**Τροπάριον.**

**Ἀπολυτίκιον, Προεόρτιον Ἦχος δ'**

**Κατεπλάγη Ἰωσήφ,**

**Ἐτοιμάζου Βηθλεέμ, ἥνοικται πᾶσιν ἡ  
 Ἐδέμ. Εὐτρεπίζου Ἐφραθαῖ, ὅτι τὸ ξύλον  
 τῆς ζωῆς, ἐν τῷ Σπηλαίῳ ἐξήνθησεν ἐκ  
 τῆς Παρθένου· Παράδεισος καὶ γάρ, ἡ  
 ἐκείνης γαστήρ, ἐδείχθη νοητός, ἐν ᾧ τὸ**

θεῖον φυτόν, ἐξ οὗ φαγόντες ζήσομεν,  
οὐχὶ δὲ ὡς ὁ Ἄδὰμ τεθνηξόμεθα· Χριστὸς  
γεννᾶται, **τὴν πρὶν πεσοῦσαν,  
ἀναστήσων εἰκόνα.**

**Καὶ νῦν .. Θεοτοκίον.**

Ὁ δι' ἡμᾶς γεννηθεὶς ἐκ Παρθένου, καὶ  
σταύρωσιν ὑπομείνας Ἀγαθέ, ὁ θανάτῳ  
τὸν θάνατον σκυλεύσας, καὶ ἔγερσιν  
δείξας ὡς Θεός, μὴ παρίδης οὐς ἔπλασας  
τῆ χειρὶ σου· δεῖξον τὴν φιλανθρωπίαν  
σου ἐλεῆμον· δέξαι τὴν τεκοῦσάν σε  
Θεοτόκον, πρεσβεύουσαν ὑπὲρ ἡμῶν,  
καὶ σῶσον, **Σωτὴρ ἡμῶν, λαὸν  
ἀπεγνωσμένον.**

Ἔϊτα ψάλλομεν τὰ ἐπόμενα τρία  
Ἰδιόμελα, δευτεροῦντες αὐτά, τὸ πρῶτον  
χωρὶς Στίχων, τὸ δεύτερον μετὰ τῶν  
Στίχων, καὶ τὸ τρίτον εἰς τό, **Δόξα, Καὶ  
νῦν**, οὕτω ποιοῦντες καὶ εἰς τὰ ἐν ταῖς  
λοιπαῖς Ὠραῖς τοιαῦτα Τροπάρια.

**Στιχηρὰ Ἰδιόμελα.**

**Ἦχος βαρὺς.**

Ἐξεπλήττετο ὁ Ἡρώδης, ὀρῶν τῶν  
Μάγων τὴν εὐσέβειαν, καὶ τῷ θυμῷ  
νικώμενος, τοῦ ἔτους ἠκριβολόγει τὸ  
διάστημα. Μητέρες ἠτεκνοῦντο, καὶ ἡ  
ἄωρος ἡλικία τῶν βρεφῶν, πικρῶς

κατεθερίζετο· μαζοὶ ἐξηραίνοντο, καὶ  
 πόροι γάλακτος συνεστέλλοντο. Μέγα ἦν  
 τὸ δεινόν! διὸ εὐσεβῶς πιστοὶ  
 συνελθόντες, **προσκυνήσωμεν τοῦ**  
**Χριστοῦ τὴν γέννησιν.**

**Καὶ πάλιν τὸ αὐτὸ**

Ἐξεπλήττετο ὁ Ἡρώδης, ὁρῶν τῶν Μάγων  
 τὴν εὐσέβειαν, καὶ τῷ θυμῷ νικώμενος,  
 τοῦ ἔτους ἠκριβολόγει τὸ διάστημα.  
 Μητέρες ἠτεκνοῦντο, καὶ ἡ ἄωρος ἡλικία  
 τῶν βρεφῶν, πικρῶς κατεθερίζετο· μαζοὶ  
 ἐξηραίνοντο, καὶ πόροι γάλακτος  
 συνεστέλλοντο. Μέγα ἦν τὸ δεινόν! διὸ  
 εὐσεβῶς πιστοὶ συνελθόντες,  
**προσκυνήσωμεν τοῦ Χριστοῦ τὴν**  
**γέννησιν.**

**Στίχ.** Ὁ Θεὸς ἀπὸ Θαιμὰν ἤξει καὶ ὁ  
 ἅγιος ἐξ ὄρους κατασκίου δασέος.

**Ἦχος β'**

Ὅτε Ἰωσήφ, Παρθένε, λύπη ἐτιτρώσκετο,  
 πρὸς Βηθλεὲμ ἀπαίρων, ἐβόας πρὸς  
 αὐτόν· Τί ὁρῶν με ἔγκυον, στυγνάζεις καὶ  
 τaráσσεσαι, ἀγνοῶν ὅλως, τὸ ἐν ἐμοὶ  
 φρικτὸν μυστήριον; Λοιπὸν ἀπόθου  
 φόβον ἅπαντα, τὸ παράδοξον ἐννοῶν·  
 Θεὸς κάτεισι γὰρ ἐπὶ γῆς δι' ἔλεον, ἐν τῇ  
 ἐμῇ μήτρᾳ νῦν, καὶ σάρκα προσελάβετο·  
 ὄνπερ τικτόμενον, ὄψει ὡς ἠυδόκησε· καὶ  
 τῆς χαρᾶς πλησθεῖς, προσκυνήσεις ὡς  
 Κτίστην σου, ὃν Ἄγγελοι ὑμνοῦσιν

ἀπαύστως, καὶ δοξάζουσι, σὺν Πατρὶ καὶ  
Ἁγίῳ Πνεύματι.

**Στίχ.** Κύριε εἰσακήκοα τὴν ἀκοήν σου  
καὶ ἐφοβήθην· κατενόησα τὰ ἔργα σου.

**Καὶ πάλιν τὸ αὐτὸ**

Ὅτε Ἰωσήφ, Παρθένε, λύπη ἐτιτρώσκετο,  
πρὸς Βηθλεὲμ ἀπαίρων, ἐβόας πρὸς  
αὐτόν· Τί ὄρων με ἔγκυον, στυγνάζεις καὶ  
ταράσσεσαι, ἀγνοῶν ὅλως, τὸ ἐν ἐμοὶ  
φρικτὸν μυστήριον; Λοιπὸν ἀπόθου  
φόβον ἅπαντα, τὸ παράδοξον ἐννοῶν·  
Θεὸς κάτεισι γὰρ ἐπὶ γῆς δι' ἔλεον, ἐν τῇ  
ἐμῇ μήτρᾳ νῦν, καὶ σάρκα προσελάβετο·  
ὄνπερ τικτόμενον, ὄψει ὡς ηὐδόκησε· καὶ  
τῆς χαρᾶς πλησθεῖς, προσκυνήσεις ὡς  
Κτίστην σου, ὃν Ἄγγελοι ὑμνοῦσιν  
ἀπαύστως, καὶ δοξάζουσι, σὺν Πατρὶ καὶ  
Ἁγίῳ Πνεύματι.

**Δόξα... Καὶ νῦν... Ἦχος πλ. β**

**Ἰστέον ὅτι τὸ ἐξῆς ἰδιόμελον "Σήμερον  
γεννᾶται ἐκ Παρθένου" ἀναγινώσκεται  
πρότερον εὐλαβῶς καὶ μετὰ μέλους ὑπὸ  
τοῦ Κανονάρχου ἐν τῷ μέσῳ τοῦ Ναοῦ.**

**Εἶτα ψάλλεται μελωδικώτερον ὑπὸ τῶν  
δύο χορῶν.**

**Σήμερον γεννᾶται ἐκ Παρθένου, ὁ δρακὶ  
τὴν πᾶσαν ἔχων κτίσιν (ἐκ τρίτου).**

Ἔρακει καθάπερ βροτὸς σπαργανοῦται, ὁ  
τῆ οὐσία ἀναφής.

Θεὸς ἐν φάτνῃ ἀνακλίνεται, ὁ  
στερεώσας τοὺς οὐρανοὺς πάλαι κατ'  
ἀρχάς.

Ἐκ μαζῶν γάλα τρέφεται, ὁ ἐν τῆ ἐρήμῳ  
Μάννα ὀμβρίσας τῷ Λαῷ.

Μάγους προσκαλεῖται, ὁ Νυμφίος τῆς  
Ἐκκλησίας.

Δῶρα τούτων αἶρει, ὁ Υἱὸς τῆς  
Παρθένου.

Προσκυνοῦμέν σου τὴν Γένναν Χριστέ  
(ἐκ γ').

Δεῖξον ἡμῖν καὶ τὰ θεῖά σου Θεοφάνεια.

**Προκείμενον Ἦχος δ'**

Μήτηρ Σιών ἐρεῖ ἄνθρωπος, καὶ  
ἄνθρωπος, ἐγεννήθη ἐν αὐτῇ.

**Στίχ.** Οἱ θεμέλιοι αὐτοῦ ἐν τοῖς ὄρεσι  
τοῖς ἁγίοις.

**Προφητείας Ἡσαΐου τὸ Ἀνάγνωσμα  
(Κεφ. 9,6-7).**

Παιδίον ἐγεννήθη ἡμῖν υἱὸς καὶ ἐδόθη  
ἡμῖν, οὗ ἡ ἀρχὴ ἐγενήθη ἐπὶ τοῦ ὤμου

αὐτοῦ· καὶ καλεῖται τὸ ὄνομα αὐτοῦ  
Μεγάλης βουλήσ Ἄγγελος, θαυμαστός  
σύμβουλος, Θεὸς ἰσχυρός, ἐξουσιαστής,  
ἄρχων εἰρήνης, πατήρ τοῦ μέλλοντος  
αἰῶνος· ἐγὼ γὰρ ἄξω εἰρήνην ἐπὶ τοὺς  
ἄρχοντας εἰρήνην καὶ ὑγείαν αὐτῶ.

Μεγάλη ἡ ἀρχὴ αὐτοῦ καὶ τῆς εἰρήνης  
αὐτοῦ οὐκ ἔστιν ὄριον· ἐπὶ τὸν θρόνον  
Δαυῖδ καὶ ἐπὶ τὴν Βασιλείαν αὐτοῦ  
κατορθῶσαι αὐτήν, καὶ ἀντιλαβέσθαι  
αὐτῆς ἐν κρίματι καὶ δικαιοσύνη, ἀπὸ τοῦ  
νῦν καὶ εἰς τὸν αἰῶνα. **Ὁ ζῆλος Κυρίου  
Σαβαὼθ ποιήσει ταῦτα.**

### **Ὁ Ἀπόστολος.**

#### **Πρὸς Ἑβραίους Ἐπιστολῆς Παύλου τὸ Ἀνάγνωσμα, (Κεφ. 2,11-18).**

**Ἀδελφοί, ὁ ἀγιάζων καὶ οἱ ἀγιαζόμενοι,  
ἐξ ἑνὸς πάντες· δι' ἣν αἰτίαν οὐκ  
ἐπαισχύνεται ἀδελφούς αὐτοὺς καλεῖν,  
λέγων· Ἀπαγγελῶ τὸ ὄνομά σου τοῖς  
ἀδελφοῖς μου, ἐν μέσῳ ἐκκλησίας  
ὑμνήσω σε. Καὶ πάλιν· Ἐγὼ ἔσομαι  
πεποithῶς ἐπ' αὐτῶ. Καὶ πάλιν· Ἴδου ἐγὼ  
καὶ τὰ παιδιά ἃ μοι ἔδωκεν ὁ Θεός· Ἐπεὶ  
οὖν τὰ παιδιά κεκοινώνηκε σαρκὸς καὶ  
αἵματος, καὶ αὐτὸς παραπλησίως  
μετέσχε τῶν αὐτῶν· ἵνα διὰ τοῦ θανάτου  
καταργήσῃ τὸν τὸ κράτος ἔχοντα τοῦ  
θανάτου, τουτέστι τὸν διάβολον· καὶ**

ἀπαλλάξη τούτους, ὅσοι φόβῳ θανάτου  
 διὰ παντὸς τοῦ ζῆν ἔνοχοι ἦσαν  
 δουλείας. Οὐ γὰρ δήπου Ἀγγέλων  
 ἐπιλαμβάνεται, ἀλλὰ σπέρματος Ἀβραὰμ  
 ἐπιλαμβάνεται. Ὅθεν ὤφειλε κατὰ πάντα  
 τοῖς ἀδελφοῖς ὁμοιωθῆναι, ἵνα ἐλεήμων,  
 γένηται καὶ πιστὸς ἀρχιερεὺς τὰ πρὸς τὸν  
 Θεόν, εἰς τὸ ἰλάσκεσθαι τὰς ἀμαρτίας τοῦ  
 λαοῦ. Ἐν ᾧ γὰρ πέπονθεν αὐτὸς  
 πειρασθεῖς, **δύναται τοῖς πειραζομένοις  
 βοηθῆσαι.**

**Εὐαγγέλιον, Κατὰ Ματθαῖον, (Κεφ. 2,13-  
 23).**

**Ἄναχωρησάντων τῶν Μάγων, ἰδοῦ,  
 Ἄγγελος Κυρίου φαίνεται κατ' ὄναρ τῷ  
 Ἰωσήφ, λέγων· Ἐγερθεῖς παράλαβε τὸ  
 παιδίον καὶ τὴν μητέρα αὐτοῦ, καὶ φεῦγε  
 εἰς Αἴγυπτον, καὶ ἴσθι ἐκεῖ ἕως ἂν εἴπω  
 σοι· μέλλει γὰρ Ἡρώδης ζητεῖν τὸ  
 παιδίον, τοῦ ἀπολέσαι αὐτό. Ὁ δὲ  
 ἐγερθεῖς παρέλαβε τὸ παιδίον καὶ τὴν  
 μητέρα αὐτοῦ νυκτὸς καὶ ἀνεχώρησεν εἰς  
 Αἴγυπτον, καὶ ἦν ἐκεῖ ἕως τῆς τελευτῆς  
 Ἡρώδου, ἵνα πληρωθῇ τὸ ῥηθὲν ὑπὸ τοῦ  
 Κυρίου διὰ τοῦ προφήτου, λέγοντος· ἐξ  
 Αἰγύπτου ἐκάλεσα τὸν υἱόν μου. Τότε  
 Ἡρώδης, ἰδὼν ὅτι ἐνεπαίχθη ὑπὸ τῶν  
 μάγων, ἐθυμώθη λίαν, καὶ ἀποστείλας  
 ἀνεῖλε πάντας τοὺς παῖδας τοὺς ἐν  
 Βηθλεὲμ καὶ ἐν πᾶσι τοῖς ὁρίοις αὐτῆς,**



ἀπὸ διετοῦς καὶ κατωτέρω, κατὰ τὸν  
 χρόνον ὃν ἠκρίβωσε παρὰ τῶν μάγων.  
 Τότε ἐπληρώθη τὸ ῥηθὲν διὰ Ἱερεμίου  
 τοῦ προφήτου, λέγοντος· Φωνὴ ἐν Ῥαμᾶ  
 ἠκούσθη, θρῆνος καὶ κλαυθμὸς καὶ  
 ὄδυρμὸς πολὺς, Ῥαχήλ κλαίουσα τὰ  
 τέκνα αὐτῆς, καὶ οὐκ ἤθελε  
 παρακληθῆναι, ὅτι οὐκ εἰσί.

Τελευτήσαντος δὲ τοῦ Ἡρώδου, ἰδοὺ  
 ἄγγελος Κυρίου κατ' ὄναρ φαίνεται τῷ  
 Ἰωσήφ ἐν Αἰγύπτῳ, λέγων· Ἐγερθεὶς  
 παράλαβε τὸ παιδίον καὶ τὴν μητέρα  
 αὐτοῦ, καὶ πορεύου εἰς γῆν Ἰσραήλ·  
 τεθνήκασι γὰρ οἱ ζητοῦντες τὴν ψυχὴν  
 τοῦ παιδίου. Ὁ δὲ ἐγερθεὶς παρέλαβε τὸ  
 παιδίον καὶ τὴν μητέρα αὐτοῦ καὶ ἦλθεν  
 εἰς γῆν Ἰσραήλ. Ἀκούσας δὲ ὅτι Ἀρχέλαος  
 βασιλεύει ἐπὶ τῆς Ἰουδαίας ἀντὶ Ἡρώδου  
 τοῦ πατρὸς αὐτοῦ, ἐφοβήθη ἐκεῖ  
 ἀπελθεῖν, χρηματισθεὶς δὲ κατ' ὄναρ,  
 ἀνεχώρησεν εἰς τὰ μέρη τῆς Γαλιλαίας,  
 καὶ ἐλθὼν κατώκησεν εἰς πόλιν  
 λεγομένην Ναζαρέθ, ὅπως πληρωθῆ τὸ  
 ῥηθὲν διὰ τῶν προφητῶν ὅτι Ναζωραῖος  
 κληθήσεται.

### **Μετὰ ταῦτα λέγει ὁ Ἀναγνώστης.**

**Μὴ δὴ παραδώης ἡμᾶς εἰς τέλος, διὰ τὸ  
 ὄνομά σου τὸ Ἅγιον· καὶ μὴ διασκεδάσης  
 τὴν διαθήκην σου, καὶ μὴ ἀποστήσης τὸ  
 ἔλεός σου ἀφ' ἡμῶν, διὰ Ἀβραάμ τὸν**

ἠγαπημένον ὑπὸ σοῦ, καὶ διὰ Ἰσαὰκ τὸν  
δοῦλόν σου καὶ Ἰσραὴλ τὸν Ἅγιόν σου.

**Τρισάγιον.**

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. **(ἐκ γ')**.

Δόξα ... Καὶ νῦν ...

**Παναγία Τριάς, ἐλέησον ἡμᾶς.**

Κύριε, ἰλάσθητι ταῖς ἁμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

**ἕνεκεν τοῦ ὀνόματός σου.**

**Κύριε, ἐλέησον, (ἐκ γ').**

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,**  
ἁγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῶν σήμερον,  
καὶ ἄφες ἡμῶν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**Ἀμήν.**

**Ἱερεὺς:** Ὅτι σοῦ ἐστὶν ἡ βασιλεία...

**Ἀμήν**

**Κοντάκιον, Ἦχος γ'.**

**Ἡ παρθένος σήμερον, τὸν προαιώνιον  
Λόγον, ἐν σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα· δόξασον μετὰ Ἀγγέλων  
καὶ τῶν Ποιμένων, βουληθέντα  
ἐποφθῆναι, παιδίον νέον, τὸν πρὸ  
αἰώνων Θεόν.**

**Κύριε ἐλέησον μ'.**

**Ὁ ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ  
μακρόθυμος, ὁ πολυέλεος, ὁ  
πολυεύσπλαγχνος, ὁ τοὺς δικαίους  
ἀγαπῶν καὶ τοὺς ἁμαρτωλοὺς ἐλεῶν, ὁ  
πάντας καλῶν πρὸς σωτηρίαν διὰ τῆς  
ἐπαγγελίας τῶν μελλόντων ἀγαθῶν,  
αὐτός Κύριε, πρόσδεξαι καὶ ἡμῶν ἐν τῇ  
ὥρᾳ ταύτῃ τὰς ἐντεύξεις καὶ ἴθυνον τὴν  
ζωὴν ἡμῶν πρὸς τὰς ἐντολάς σου.**

**Τὰς ψυχὰς ἡμῶν ἀγίασον, τὰ σώματα  
ἄγνισον, τοὺς λογισμοὺς διόρθωσον, τὰς  
ἐννοίας κάθαρσον καὶ ρῦσαι ἡμᾶς ἀπὸ  
πάσης θλίψεως, κακῶν καὶ ὀδύνης.  
Τείχισον ἡμᾶς ἀγίοις σου Ἀγγέλοις, ἵνα τῇ  
παρεμβολῇ αὐτῶν φρουρούμενοι καὶ  
ὀδηγούμενοι καταντήσωμεν εἰς τὴν  
ἐνότητα τῆς πίστεως καὶ εἰς τὴν  
ἐπίγνωσιν τῆς ἀπροσίτου σου δόξης, ὅτι**

εὐλογητὸς εἶ εἰς τοὺς αἰῶνας τῶν  
αἰώνων. Ἀμήν.

Κύριε ἐλέησον **γ'**.

Δόξα ... Καὶ νῦν ....

Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
Ἐν ὀνόματι Κυρίου εὐλόγησον, Πάτερ.

**Ὁ Ἱερεὺς.** ὁ Θεὸς οἰκτειρήσαι ἡμᾶς...,  
**καὶ τὴν παροῦσαν.**

### **Εὐχὴν**

Δέσποτα Κύριε Ἰησοῦ Χριστέ, ὁ Θεὸς  
ἡμῶν, ὁ μακροθυμήσας ἐπὶ τοῖς ἡμῶν  
πλημμελήμασι, καὶ ἄχρι τῆς παρούσης  
ῥάρας ἀγαγὼν ἡμᾶς, ἐν ἧ ἐπὶ τοῦ  
ζωοποιοῦ ξύλου κοεμάμενος, τῷ  
εὐγνώμονι ληστῇ τὴν εἰς τὸν Παράδεισον  
ῥοδοποίησας εἴσοδον, καὶ θανάτῳ τὸν  
θάνατον ὤλεσας, ἰλάσθητι ἡμῖν τοῖς  
ταπεινοῖς, καὶ ἀμαρτωλοῖς καὶ ἀναξίοις  
δούλοις σου. Ἡμάρτομεν γὰρ καὶ  
ἠνομήσαμεν, καὶ οὐκ ἐσμέν ἄξιοι ἄραι τὰ  
ὄμματα ἡμῶν, καὶ βλέψαι εἰς τὸ ὕψος  
τοῦ οὐρανοῦ, διότι κατελίπομεν τὴν ὁδὸν  
τῆς δικαιοσύνης σου καὶ ἐπορεύθημεν ἐν

τοῖς θελήμασι τῶν καρδιῶν ἡμῶν. Ἄλλ'  
 ἱκετεύομεν τὴν σὴν ἀνείκαστον  
 ἀγαθότητα· Φεῖσαι ἡμῶν, Κύριε κατὰ τὸ  
 πλῆθος τοῦ ἐλέους σου, καὶ σῶσον ἡμᾶς  
 διὰ τὸ ὄνομά σου τὸ Ἅγιον, ὅτι ἐξέλιπον  
 ἐν ματαιότητι αἱ ἡμέραι ἡμῶν. Ἐξελοῦ  
 ἡμᾶς τῆς τοῦ ἀντικειμένου χειρός, καὶ  
 ἄφες ἡμῖν τὰ ἀμαρτήματα, καὶ νέκρωσον  
 τὸ σαρκικὸν ἡμῶν φρόνημα· ἵνα τὸν  
 παλαιὸν ἀποθέμενοι ἄνθρωπον, τὸν νέον  
 ἐνδυσώμεθα, καὶ σοὶ ζήσωμεν τῷ  
 ἡμετέρῳ Δεσπότη καὶ κηδεμόνι. Καὶ  
 οὕτω τοῖς σοῖς ἀκολουθοῦντες  
 προστάγμασιν, εἰς τὴν αἰώνιον  
 ἀνάπαυσιν καταστήσωμεν, ἔνθα πάντων  
 ἐστὶ τῶν εὐφραينوμένων ἡ κατοικία. Σὺ  
 γὰρ εἶ ἡ ὄντως ἀληθινὴ εὐφροσύνη καὶ  
 ἀγαλλίασις τῶν ἀγαπώντων σε, Χριστέ ὁ  
 Θεὸς ἡμῶν· καὶ σοὶ τὴν δόξαν  
 ἀναπέμπομεν, σὺν τῷ ἀνάρχῳ σου  
 Πατρί, καὶ τῷ Παναγίῳ, καὶ ἀγαθῷ, καὶ  
 ζωοποιῷ σου Πνεύματι, **νῦν καὶ ἀεὶ, καὶ  
 εἰς τοὺς αἰῶνας τῶν αἰώνων. Ἀμήν.**

Ἄνες, ἄφες, συγχώρησον, ὁ Θεός, τὰ  
 παραπτώματα ἡμῶν, τὰ ἐκούσια καὶ τὰ  
 ἀκούσια, τὰ ἐν ἔργῳ καὶ λόγῳ, τὰ ἐν  
 γνώσει καὶ ἀγνοίᾳ, τὰ ἐν νυκτὶ καὶ ἐν  
 ἡμέρᾳ, τὰ κατὰ νοῦν καὶ διάνοιαν· τὰ  
 πάντα ἡμῖν συγχώρησον, **ὡς ἀγαθὸς καὶ  
 φιλόανθρωπος.**

Πάτερ ἡμῶν...

Ὅτι σοῦ ἐστὶν ...

**Κοντάκιον, ἦχος γ'.**

Ἡ παρθένος σήμερον, τὸν προαιώνιον  
Λόγον, ἐν σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα· δόξασον μετὰ Ἀγγέλων  
καὶ τῶν Ποιμένων, βουληθέντα  
ἐποφθῆναι, παιδίον νέον, τὸν πρὸ  
αἰώνων Θεόν.

**Τό, Κύριε ἐλέησον, ιβ'.**

Εἶη τὸ ὄνομα Κυρίου εὐλογημένον... **ἐκ  
γ'.**

Δόξα ... Καὶ νῦν ...

**Τό, Εὐλογήσω τὸν Κύριον ...**

**Καὶ Ἀπόλυσις**

**Χριστὸς ὁ ἀληθινὸς Θεὸς ἡμῶν, ταῖς  
πρεσβείαις τῆς παναχράντου καὶ  
παναμώμου ἁγίας αὐτοῦ μητρός, τῶν  
ἁγίων, ἐνδόξων καὶ  
(τοῦ Ναοῦ), τοῦ ἁγίου (τῆς ἡμέρας) οὔ  
καὶ τὴν μνήμην ἐπιτελοῦμεν, καὶ**

πάντων τῶν Ἁγίων, ἐλεήσει καὶ σώσει  
ἡμᾶς, ὡς ἀγαθὸς καὶ φιλόανθρωπος καὶ  
ἐλεήμων Θεός.

**Δί** εὐχῶν τῶν ἁγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον καὶ σῶσον ἡμᾶς.

**Θεία Λειτουργία δεν τελείται σήμερα.**